
# 
ಪಾತ್ರಾವಲೋಕನ 
ತೆ 


ಪಾತ್ರಾವಲೊ ಕನ 


ಪಂಪಮಹಾಕವಿಯು ತನ್ನ "ವಿಕ್ರಮಾರ್ಜುನವಿಜಯ 'ದ ಕಡೆಯಲ್ಲಿ ಮಹಾಭಾರತದ 
ಪಾತ್ರಗಳನ್ನು ಸಿಂಹಾವಲೋಕನದಿಂದ ನೋಡುತ್ತ ಹೀಗೆಂದಿದ್ದಾನೆ : 


ಚಲದೊಳ್‌ ದುರ್ಯೋಧನಂ ನನ್ನಿಯೊಳಿನಶನಯಂ ಗಂಡಿನೊಳ್‌ ಭೀಮಸೇನಂ 
ಬಲದೊಳ್‌ ಮದ್ರೇಶನತ್ಕೂನ್ನ ತಿಯೊಳಮರಸಿಂಧೂದ್ಭವಂ ಚಾಪವಿದ್ಯಾ | 

ಬಲದೊಳ್‌ ಕುಂಭೋದ್ಭವಂ ಸಾಹಸದ ವಂಹಿಮೆಯೊಳ್‌ ಫಲ್ಲು ಣಂ ಧರ್ಮದೊಳ ನಿ- 
ರ್ಮಲಚಿತ್ತಂ ಧರ್ಮಪುತ್ರಂ ಮಿಗಿಲಿವರ್ಗಳಿನೀ ಭಾರತಂ ಲೋಕಪೂಜ್ಯಂ ॥ 


“ ಛಲದಲ್ಲಿ ದುರ್ಯೋಧನನು ಮಿಗಿಲ್‌. ಸತ್ಯದಲ್ಲಿ ಕರ್ಣ, ಗಂಡಸುತನದಲ್ಲಿ ಭೀಮಸೇನ, 
ಶೌರ್ಯದಲ್ಲಿ ಶಲ್ಕ, ಧೀರೋದಾತ್ತತೆಯಲ್ಲಿ ಭೀಷ್ಮ, ಧನುರ್ವಿದ್ಯಾಬಲದಲ್ಲಿ ದ್ರೋಣ, ಸಾಹಸಕೃತ್ಯ 
ದಲ್ಲಿ ಅಜರ್ಣನ, ಧರ್ಮದಲ್ಲಿ ಪರಿಶುದ್ಧಚಿತ್ತನಾದ ಧರ್ಮರಾಜ- ಇವರು ಮಿಗಿಲ್‌. ಇವರಿಂದ 
ಭಾರತವು ಲೋಕಪೂಜ್ಯ್ಮವಾಗಿದೆ * 

ಕವಿಯಂ ಸಮಗ್ರ ಮುಖಪಾತ್ರಗಳನ್ನಾಗಲಿ, ಅವರ ಸಮಗ್ರಗುಣಗಳನ್ನಾಗಲಿ ಈ ಪದ್ಯದಲ್ಲಿ 
ಕೀರ್ತಿಸಿದ್ದಾನೆಂದು ತಿಳಿಯಲಾಗದು. ಭಾರತದ ಸೂತ್ರಧಾರನಾದ ಶ್ರೀಕೃಷ್ಣ, ಭಾರತಯಂದ್ದ ದ 
ಮೂಲನಿವಿ:ತ್ತಳೆನಿಸಿದ ದ್ರೌಪದಿ--ಇವರನ್ನೇ ಕವಿಯು ಕೀರ್ತಿಸಿಲ್ಲ ಕರ್ಣನ ಶೌರ್ಯ, ಔದಾರ್ಯ 
ಗಳನ್ನೂ ಅರ್ಜುನನ ನಿಷ್ಕಳಂಕವಾದ ಕೀರ್ತಿ, ನಯ, ವಿನಯಗಳನ್ನೂ ಕವಿಯು ಈ ಪದ್ಮದಲ್ಲಿ 
ಸೂಚಿಸಿಲ್ಲ. ಆದರೆ ದುರ್ಯೊಧನಾದಿ ಪಾತ್ರಗಳಲ್ಲಿ ಮೇಲೆದ್ದು ಕಾಣುವ ಪ್ರಮಂಖಗುಣಗಳಿವು. 
ಇವನ್ನೂ ಪರಿಶೀಲಿಸುವಾಗ ಸಮಗ್ರ ಪಾತ್ರಗಳ ಸಮಗ್ರ ಗುಣಗಳೂ ನಮಗೆ ಗೋಚರವಾಗುತ್ತವೆ 
ಯೆಂದು ಕವಿಯ ಆಶಯ. ಈ ದೃಷ್ಟಿಯಿಂದ ಶ್ರೀಮದ್ರಾಮಾಯಣದ ಪಾತ್ರಗಳನ್ನು ನಾವು 
ಅವಲೋಕಿಸಬಹುದು. ಪಂಪಕವಿಯನ್ನು ಅನುಕರಿಸಿ ಸಿಂಹಾವಲೋಕನದಿಂದ ಹೀಗೆನ್ನಬಹುದು : 


ಚಲದೊಳ್‌ ದೈತ್ಯೇಶ್ವರಂ ನನಿ ಯೊಳಿನತನಯಂ ಗಂಡಿನೊಳ್‌ ವಾಯುಪುತ್ರಂ 
ಬಲದೊಳ್‌ ಶಕ್ರಾರಿಯತ್ಮುನ್ನ ತಿಯ ಎಂಹಿಮೆಯೊಳ್‌ ಕೌಶಿಕಂ ಚಾಪವಿದ್ಯಾ-! 
ಬಲದೊಳ್‌ ಸ್‌ಮಿತ್ರಿ ಸೌಶೀಲ್ಮದೊಳವನಿಜೆ ಸೌಭ್ರಾತ್ರದೊಳ್‌ ಕೈಕಯೀಜಂ 
ಲಲಿತಂ ಕೀರುಣ್ಯಪೂರಂ ಮಿಗಿಲಮಿತಬಲಂ ಧರ್ಮದೊಳ್‌ ರಾಮಚಂದ್ರಂ ॥ 


“ಛಲದಲ್ಲಿ ರಾವಣನು ಮಿಗಿಲ್‌. ಸತ್ಮದಲ್ಲಿ ಸುಗ್ರೀವ, ಪರಾಕ್ರಮದಲ್ಲಿ ಹನುಮಂತ, 
ಶೌರ್ಯದಲ್ಲಿ ಇಂದ್ರಜಿತು, ತಪೋಮಹಿಮೆಯಲ್ಲಿ ವಿಶ್ವಾಮಿತ್ರ, ಧನುರ್ವಿದ್ಯಾಬಲದಲ್ಲಿ ಲಕ್ಷ್ಮಣ, 
ಸೌಶೀಲ್ಮದಲ್ಲಿ ಸೀತೆ, ಭ್ರಾತ್ಮವಾತ್ಸಲ್ಕದಲ್ಲಿ ಭರತ, ಧರ್ಮದಲ್ಲಿ ಶ್ರೀರಾಮ. ಇವರು ವಿಂಗಿಲ್‌ ” 


೧. ಚಲದೊಳ್‌ ದೈತ್ಯೇಶ್ವರಂ 
ರಾಕ್ಷಸನಾಯಕರಲ್ಲಿ ರಾವಣನು ಆಗ್ರಗಣ್ಮ. ಅವನ ವೈಭವ, ದರ್ಪ, ಸಾಹಸ, ಪಕ್ರಮ, 


ವಿದೆ, ತಪಸ್ಸು, ಕರ್ಮನಿಷತೆ ಎಲ್ಲವೂ ಉನ್ನತ ವಂಟ್ಚದವು. ಅವನ ಛಲ ಪ್ರತಿನಾಯಕನಲ್ಲಿ 


ಇ 


೨ ಶ್ರೀ ಟಾಮರಾಜೋಕ್ತಿ ಎಲಾಸವೆಂಬ ಕನ್ನಡ ರಾಮಾಯಣ 


ನಿರೀಕ್ಷಿಸಬೆಕಾದ ಒಂದು ವಿಶಿಷ್ಟ ಗುಣ. ವಂಹಾಭಾರತದ ದುರ್ಯೋಧನನಲ್ಲಿಯಣ ಈ ಛಲ 
ಅಪ್ರತಿಮವಾಗಿತ್ತು. ಒಂದು ಸಲ ತಪ್ಪು ದಾರಿಯಲ್ಲಿ ಹೆಜ್ಜೆಯಿಟ್ಟ ಮೇಲೆ, /"ಶತಾಯುರ್ವಾ 
ಗತಾಯುರ್ವಾ' ಎಂಬ ದಿಟ್ಟತನದಿಂದ ಕಡೆಯವರೆಗೆ ಹೋರಾಡುವ ಗುಣ ಛಲವೆನಿಸುತ್ತದೆ. 


ವಾಲ್ಮೀಕಿಮುನಿಗಳಂ ರಾವಣನ ವೈಭವಾದಿಗಳನ್ನು ವರ್ಣಿಸುವಾಗ ಬಾಯಿತುಂಬ ಹೊಗಳಿ 
ದ್ದಾರೆ. ಅತ್ಯುನ್ನತ ಸ್ಥಾನದಲ್ಲಿ ಅವನಿಗೆ ಪ್ರತಿನಾಯಕನ ಪಟ್ಟವನ್ನು ಕಟ್ಟಿದ್ದಾರೆ. ಹಾಗೆ ವರ್ಣಿಸು 
ವಾಗ ಮಹಾಕವಿಯ ಹೃದ್ಧತವಾದ ಆಶಯ ಒಂದುಂಟು. ಆ ವರ್ಣನೆಗಳೆ ವೂ ರಾವಣನ ಸಂಹಾರಿ 
ಯಾದ ಶ್ರೀರಾಮನ ಧೀರೋದಾತ್ತ ಗುಣಗಳ ಪ್ರಶಂಸೆ ಬುಲ್ಲಿ ಪರ್ಯವಸ ನ ಹೊಂದುತ್ತವೆ. 
ಶ್ರೀರಾಮನ ಅಜರಾಮರವಾದ ಕೀರ್ತಿಮಂಟ೭2ದ ಆಧಾರಸ್ತಂಭ ರಾವಣನೇ. ವೈದೇಹಿಯ 
ಸೌಶೀಲ್ಕವೆಂಬ ಸ್ವರ್ಣರೇಖೆಗೆ ರಾವಣನೇ ನಿಕಷೋಪಲ. 

ಬ್ರಹ್ಮದೆ*ವನ ಮಾನಸಪುತ್ರ ಪುಲಸ್ತೃ. ಅವನು ಸಪ್ಪರ್ಷಿಗಳಲ್ಲೊಬ್ಬ. ಆವನ ಮಗ 
ವಿಶ್ರವಸ್ಸು ಮಹಾತಪಸ್ಥಿ. ಅವನ ಪುತ್ರ ವೈಶ್ರವಣ- ಕುಬೇರ. ವಿಶ್ರವಸ್ಸಿನ ಇನ್ನೊಬ್ಬ ಪತ್ನಿ 
ಯಾದ ಕೈಕಸಿಯಲ್ಲಿ ಜನಿಸಿದವನು ರಾವಣ, ವೈಶ್ರಎಣ-ರಾವಣ ಶಬ್ದಗಳಲ್ಲಿ ಶಬ್ದಸಾದೃಶ್ಯ 
ಉಂಟು. ವಿಶ್ರವಸ್‌ ಶಬ್ದ ದಿಂದ ರಾವಣ ಶಬ್ದ ಹುಟ್ಟಿದೆಯೆಂದು ಕೆಲವು ಶಾಬ್ದಿಕರ ಅಭಿಪ್ರಾಯ. 
ರಾಮಾಯಣದಲ್ಲಿ ರಾವಣ ಶಬ್ದದ ವ್ಯತ್ಸತ್ತಿಯನ್ನು ಬೇರೆಯಾಗಿ ಹೇಳಿದೆ. ಅವನ ಹುಟ್ಟು ಹೆಸರು 
ದಶಗ್ರೀವ.  ಕೈಲಾಸಪರ್ವತವಎನ್ನೆತ್ತಲು ಹೋದಾಗ ಅವನ ಕೈಗಳು ಪರ್ವತದ ಕೆಳಗೆ ಸಿಕ್ಕಿ 
ಕೊಂಡವು. ಬಿಡಿಸಿಕೊಳ್ಳಲಾರದೆ ದಶಗ್ರೀವನು ಗಟ್ಟಿಯಾಗಿ ಅರಚಿಕೊಂಡನಂತೆ. ಕಡೆಗೆ ಶಿವನಂ 
ಪ್ರಸನ್ನನಾಗಿ “ದಶಗ್ರೀವ, ನೀನು ಈ ಕೈಲಾಸದ ಕೆಳಗೆ ಸಿಕ್ಕಿಕೊಂಡು ರಾವವನ್ನು (ಶಬ್ದವನ್ನು) 
ಮಾಡಿದೆ. ನಿನ್ನ ರಾವದಿಂದ ಜಗತ್ತು ತಲ್ಲಣಿಸಿತು. ನಿನಗೆ ರಾವಣನೆಂದು ಹೆಸಾಗಲಿ!" ಎಂದ 
ನಂತೆ. ಅಲ್ಲಿಂದ ದಶಗ್ರೀಎನಿಗೆ ರಾವಣನೆಂಬ ಹೆಸರು ಪ್ರಸಿದ್ಧವಾಯಿತು. ಈ ಕಥೆ ಉತ್ತರ 
ಕಾಂಡದ ಹದಿನಾರನೆಯ ಸರ್ಗದಲ್ಲಿ ಬಂದಿದೆ. 

ಹನುಮಂತನು ಸೀತೆಯನ್ನು ಹುಡುಕುತ್ತ ರಾವಣನ ಅಂತಃಪುರಕ್ಕೆ ಹೋದಾಗ, ರಾವಣನು 
ನಿದ್ರಾಲೋಲನಾಗಿ ಪವಡಿಸಿದ್ದ. ಅವನ ಕೈಗಳು ಹಾಸಿಗೆಯ ಮೇಲೆ ಚಾಚಿದ್ದವು. ಅವು ಎಂಥ 
ಕೈಗಳು? 

ಯಕ್ಷ ಪನ್ನಗ ಗಂಧರ್ವ ದೇವದಾನವರಾವಿಣೌ ॥ 





“ಯಕ್ಷರು, ಪನ್ನಗರು, ಗಂಧರ್ವರು, ದೇವತೆಗಳಂ ಮತ್ತು ದಾನವರನ್ನು ಕಿರಿಚಿಕೊಳ್ಳುವಂತೆ 
ಮಾಡಿದ ಕೈಗಳಂ "' ರಾವಣನೆಂದರೆ ಜಗತ್ತಿಗೆ ರಾವು ಹಿಡಿಸಿದವನು. 


ಹನುಮಂತನು ಮೊದಲು ನೋಡಿದ್ದು ನಿದ್ರಿಸುತ್ತಿದ್ದ ರಾವಣನನ್ನು. ಆಗಿನ ರಾವಣನ 
ವರ್ಣನೆ ಅವನ ವ್ಯಕ್ತಿತ್ವವನ್ನು ಸ್ವಲ್ಪ ಮಟ್ಟಿಗೆ ಪರಿಚಯ ಮಾಡಿಕೊಡುತ್ತದೆ : 

“ರಾವಣನು ಮಲಗಿದ್ದ ಸುವರ್ಣನಿರ್ಮಿತವಾದ ಮಂಚವು ಸೂರ್ಯನಂತೆ ಪ್ರಜ್ನಲಿಸು 
ತ್ತಿತ್ತು. ಸಂತ್ತಲೂ ಲಂತ್ರನಿವೀತ ಪ್ರತಿವೆಂಗಳಂ ಬೀಸಣಿಗೆಯಿಂದ ಗಾಳಿಹಾಕುತ್ತಿದ್ದವು, 
ಸುಗಂಧದ್ರವ್ಯದ ಪರಿಮಳ ಹರಡಿತ್ತು. ಮಂಚದ ಸುತ್ತಲೂ ಸುಗಂಧಿಯಾದ ಹೂಮಾಲೆಗಳು 
ತೂಗಾಡುತ್ತಿದ್ದವು. ಸುಪ್ಪತ್ತಿಗೆಯ ಮೇಲೆ ಶ್ರೇಷ್ಠವಾದ ಜಮಖಾನಗಳನ್ನೂ ಉಣ್ಣೆಯ ಬಟ್ಟೆ 
ಗಳನ್ನೂ ಹಾಸಿದ್ದರು. ಆದರ ಮೇಲೆ ರಾವಣನಂ ಚಿನ್ನದ ಜರತಾರಿಯಂಳ್ಳ ರೇಶ್ಮಯ ದುಕೂಲ 
ವನ್ನುಟ್ಟು ಪವಡಿಸಿದ್ದನು. ಕಿವಿಯಲ್ಲಿ ಸುವರ್ಣಕುಂಡಲಗಳು ಪ್ರಜ್ವಲಿಸುತ್ತಿದ್ದವು. ಮೈಗೆ ರಕ್ತ 


ಪಾತ್ರಾವಲೋಕನ ೩ 


ಚಂದನವನ್ನು ಬಳಿದುಕೊಂಡಿದ್ದನು. ರೂಪವಂತನೂ ದಿವ್ಕಾಭರಣಧಾರಿಯೂ ಆದ ರಾವಣನು 
ಪುಪ್ಪಿತವೃಕ್ಷಗಳಿಂದ ಶೋಭಿಸುವ ಮಂದರಪರ್ವತದಂತೆ ಶೋಭಿಸುತ್ತಿದ್ದ ನು. ಚಿನ್ನದ ಭುಜ 
ಕೀರ್ತಿಗಳಿಂದ ಅಲಂಕೃತವಾಗಿ ಹಾಸಿಗೆಯ ಮೇಲೆ ಚಾಚಿದ ಅವನ ಬಾಹುಗಳು ಇಂದ್ರಧ್ವಜಗಳಂತೆ 
ಶೋಭಿಸುತ್ತಿದ್ದ ವು. ಆ ಬಾಹುಗಳ ಒಂದ: ಪಾರ್ಶ್ವದಲ್ಲಿ ಐರಾವತದ ಕೋರೆಯ ಹಲ್ಲಿನಿಂದಾದ 
ಗಾಯ, ಇನ್ನೊಂದು ಕಡೆ ವಜ್ರಾಯುಧವ ಹೊಡೆತದಿಂದಾದ ಗುರುತು, ಇನ್ನೊಂದು ಜಾಗದಲ್ಲಿ 
ವಿಷ್ಣುವಿನ ಚಕ್ರಾಯುಧದ ಪೆಟ್ಟಿನಿಂದಾದ ಕಲೆ! ಪ್ರಷ್ಟವಾಗಿಯೂ ಬಲಾಢ್ಕವಾಗಿಯೂ ಮೈಯ 
ಅಳತೆಗೆ ತಕ್ಕುದಾಗಿಯೂ ಇದ್ದ ಆ ತೋಳುಗಳು ಶುಭಲಕ್ಷಣಯುಕ್ತವಾದ ಉಗುರುಗಳಿಂದಲೂ 
ಹೆಬ್ಬೆರಳುಗಳಿಂದಲೂ ಶೋಭಿಸುತ್ತಿದ್ದವು ಆನೆಯ ಸೊಂಡಿಲುಗಳಂತಿದ್ದ ಆ ಬಾಹುಗಳು ಐದು 
ಹೆಡೆಯ ಸರ್ಪಗಳಂತೆ ಹಾಸಿಗೆಯ ಮೇಲೆ ಚಾಚಿಕೊಂಡಿದ್ದವು ದಿವ್ಯಚಂದನಲಿಪ್ತವಾದ ಆ ಭುಜ 
ಗಳನ್ನು ಓವ್ಮಸ್ತ್ರೀಯರು ಒತ್ತಿ ನೀವಿ ಉಪಚರಿಸಿದ್ದರು. 

ಮೇಘದಂತೆ ಕಪ್ಪಾಗಿದ್ದ ರಾವಣನು ಮಲಗಿದ್ದಾಗ ಉದ್ದಿನ ರಾಶಿಯನ್ನು ಪೇರಿಸಿದಂತೆ 
ಕಾಣಿಸುತ್ತಿತ್ತು! ಶುಭ್ರವರ್ಣದ ಮೇಲುಹಾಸಿಗೆಯ.ಲ್ಲಿ ಅವನು ಮಲಗಿದ್ದಾಗ, ಗಂಗಾಪ್ರವಾಹದಲ್ಲಿ 
ಇಳಿದ ಗಜರಾಜನಂತೆ ತೋರುತ್ತಿದ್ದನಂ.” 

( ವಾಲ್ಮೀಕಿ ರಾಮಾಯಣ, ಸುಂದರಕಾಂಡ, ಸರ್ಗ ೧೦) 

ಹನುಮಂತನು ಬ್ರಹ್ಮಾಸ್ತ್ರದಿಂದ ಬಂಧಿತನಾಗಿ ರಾಜಸಭೆಗೆ ತರಲ್ಪಟ್ಟಾಗ, ರಾವಣನು ಮೇರಂ 
ಪರ್ವತದ ಮೇಲಿರುವ ಕಾಲಮೇಘದಂತೆ ಸಿಂಹಾಸನದಲ್ಲಿ ಕುಳಿತಿದ್ದನು. ರಾವಣನ ಅದ್ಭುತತೇಜಸ್ಸಿಗೆ 
ಮಾರುಹೋದ ಹನುಮಂತನ ಬಾಯಿಂದ ಈ ಮಾತು ಹೊರಟಿತು: 


ಆಹೋ ರೂಪಮಹೋ ಧೈರ್ಯಮಹೋ ಸತ್ವ್ವಮಹೊೋ ದರ್ಮತಿಃ । 
ಅಹೋ ರಾಕ್ಷಸರಾಜಸ್ಯ ಸರ್ವಲಕ್ಷಣಯಂಕ್ತತಾ ॥ 
ಯದೃಧರ್ಮೊ ನ ಬಲವಾನ್‌ ಸ್ಕಾದಯಂ ರಾಕ್ಷಸೇಶ್ವರಃ । 
ಸ್ಕಾದಯಂ ಸುರಲೋಕಸ್ಕ ಸಶಕ್ರಸ್ಮಾಪಿ ರಕ್ಷಿತಾ ॥ ) 

( ಸುಂದರ. ೪೯-೧೭, ೧೮ ) 

“ಅಬ್ಬಾ! ಈತನ ರೂಪವೇನು! ಧೈರ್ಯವೇನು! ತೇಜಸ್ಸೇನು! ಅಬ್ಬಾ! ಈ ರಾಕ್ಷಸೇಶ್ವರನಂ 
ಸಮಸ್ತ ರಾಜಲಕ್ಷಣಗಳಿಂದಲೂ ಕೂಡಿದ್ದುನೆ. ಇವನು ದೇವತೆಗಳಿಗೆ ಮಾತ್ರವಲ್ಲ, ದೇವೇಂದ್ರನಿಗೂ 
ಆಧಿ 2ತಿಯಾಗಬಲ್ಲ; ದೇವಲೋಕವನ್ನೂ ಆಳಬಲ್ಲ. ಆದರೆ, ಯದ್ಯಧರ್ಮೊ ನ ಬಲವಾನ್‌! * 

ಆಯಂ ಹ್ಯುತ್ತಹತೇ ಕ್ರುದ್ಧಃ ಕರ್ತುಮೇಕಾರ್ಣವಂ ಜಗತ್‌ ॥ 

"ಈತನು ಕ್ರುದ್ಧನಾದರೆ ಜಗತ್ತನ್ನೇ ಸಮುದ್ರದಲ್ಲಿ ಮುಳುಗಿಸಬಲ್ಲನು.” 

ರ:ವಣನು ಎಂಥ 'ಆಸಾಧ್ಮಪಿಂಡ' ಎಂಬುದರ ಕಲ್ಪನೆಯು ಶ್ರೀರಾಮನಿಗೂ ಇದ್ದಂತೆ 
ತೋರುವುದಿಲ್ಲ. ಅವನು ಮೊದಲನೆಯ ಸಲ ರ:ವಣನನ್ನು ರಣರ.ಗದಲ್ಲಿ ಕಂಡಾಗ 

ಅಹೋ ದೀಪ್ರೋ ಮಹಾತೇಜಾ ರಾಎಣೋ ರಾಕ್ಷಸೇಶ್ವರಃ | 
ಆದಿತ್ಯ ಇವ ದುಷ್ಟ್ಲೇಕ್ಷೋ ರಶ್ಮಿಭರ್ಭಾತಿ ರಾವಣಃ 1 
ಸುವ್ಯಕ್ತಂ ಲಕ್ಷ್ಯತೇ ಹ್ಮಸ್ಕ ರೂಪಂ ತೇಜಃಸಮಾವೃ ತಮ್‌ । 
ದೇವದಾನವವೀರಾಣುಂ ವಪುರ್ನೈವಂವಿಧಂ ಭವೇತ್‌ ॥ 
(ಯುದ್ಧ. ೫೯. ೨೬, ೨೭) 
ಎಂದಿ ಉದ್ದರಿಸಿದ್ದಾನೆ, 


೪ ಶ್ರೀಚಾನುರಾ ಹೋಕ್ತಿವಿಲಾಸನೆಂಬ ಕನ್ನಡ ರಾಮಾಯಣ 


“ಅಬ್ಬಾ! ರಾಕ್ಷಸೇಶ್ವರನಾದ ಈ ರಾವಣ ಎಷ್ಟು ದೀಪ್ತಿಶಾಲಿ! ಎಂತಹ ತೇಜಸ್ವಿ! ಕಣ್ತೆರೆದು 
ಇವನನ್ನು ನೋಡುವುದೇ ಅಶಕ್ಕವಾಗಿದಯಲ್ಲ! ಸೂರ್ಯನಂತೆ ಕಣ್ಣು ಕುಕ್ಕುತ್ತಿದ್ದಾನೆ. ಈತನ 
ಸುತ್ತಲೂ ತೇಜಸ್ಸು ಉಕ್ಕಿ ಹರಿಯುವಂತೆ ಕಾಣುತ್ತಿದೆ. ಯಾವ ದೇವತೆಗಳಿಗೂ ದಾನವವೀರರಿಗೂ 
ಈ ಬಗೆಯ ಮೈಕಟ್ಟು ಇರಲಿಕ್ಕಿಲ್ಲ!” 

ಶೌರ್ಯ, ಸಂಪತ್ತುಗಳಿಲವೂ ರಾವಣನಿಗೆ ತಪಸ್ಸಿನಿಂದ ಲಭಿಸಿದವು. ಅವನು ತಪಸ್ವಿಯ 
ಮಗ, ಪಿತ್ರಾರ್ಜಿತವಾಗಿ ಯಾವ ರಾಜ್ಯವೂ ಅವನಿಗೆ ದೊರೆಯಲಿಲ್ಲ. ಅವನ ತಾಯಿ ಕೇಕಸಿ 
ಕುಬೇರನ ವೈಭವವನ್ನು ರಾವಣನಿಗೆ ತೋರಿಸಿ "ಮಗನೆ, ಕುಬೇರನು ನಿನ್ನ ಮಲತ:ಯಿಯ ಮಗ. 
ಅವನ ಸಂಪತ್ತನ್ನು ನೋಡು! ನೀನು ಅವನ ತಮ್ಮನಾದರೂ ಎಷ್ಟು ಬಡತನದಲ್ಲಿದ್ದೀಯೆ! ಕುಬೇರನ 
ಯೋಗ್ಯತೆಯನ್ನಾದರೂ ಪಡೆ, ಮಗನೆ! ” ಎಂದಳು. ರಜೋಗುಣದ ಮೂರ್ತಿಯಾದ ರಾವಣನು 
ಕೂಡಲೆ "ಅಮ್ಮ, ಅವನ ಯೋಗ್ಯತೆ ? ಅವನಿಗಿಂತ ಅಧಿಕನಾಗುವೆನು!" ಎಂದು ಮಾತುಕೊಟ್ಟನು. 


ಮಾತಿನಂತೆ ನಡೆದ ಮಹಾಛಲವಾದಿ ರಾವಣ.  ಉಗ್ರತಪಸ್ಪನ್ನಾಚ೨ಸಿದ ಮಹಾತಪಸ್ವಿ 
ಅವನು. ತಪೋಬಲದಿಂದ ದೀರ್ಫಾಯುಷ್ಮವನ್ನೂ ದೇವದಾನವಾದಿಗಳಿಂದ ಅವಧ್ಯತ್ವಎನ್ನೂ 
ಪಡೆದ ತೇಜಸ್ವಿ ಅವನು. ಲಂಕೆಗೆ ಧಾಳಿಯಿಟ್ಟು ಕುಬೇರನನ್ನು ಓಡಿಸಿ ಪುಷ್ಪಕವನ್ನು ಕಿತ್ತುಕೊಂಡು 
ತನ್ನ ಪ್ರಭುತ್ವವನ್ನು ಅಲ್ಲಿ ಸ್ಥಾಪಿಸಿದನು. ರಾವಣನಿಗೆ ತಾಯಿಯ ವಂಶದಿಂದ ರಜಸ್ತಮೋಗುಣಗಳ 
ಅತಿರೇಕ ಪ್ರಾಪ್ತವಾಗಿತ್ತು. ತಂದೆಯ ಕಡೆಯಿಂದ ಸತ್ತ್ವಗುಣದ ಅಂಶವೂ ಬಂದಿತ್ತು. ಅವನು 
ತಪಸ್ವಿಮಾತ್ರನಲ್ಲದೆ ಕವರ೯ನಿಷ್ಕ; ಆಹಿತಾಗ್ನಿ; ವೇದಾಂತಶಾಸ್ತ್ರವನ್ನು ಬಲ್ಲವನು. ವಿಭೀಷಣನೇ 
ರಾವಣನ ವಿಷಯವಾಗಿ 


ಏಷೋಕಹಿತಾಗ್ನಿಶ್ಚ ಮಹಾತಪಾಶ್ಚ ! 
ವೇದಾಂತಗಃ ಕರ್ಮಸು ಚಾಗ್ರ ,ವೀರ್ಯ। ॥ ) 
( ಯುದ್ಧ, ೧೧೨-೨೪) 

ಎಂದು ಹೇಳಿದ್ದಾನೆ. 

ರಾವಣನು ಶಿವನೊಬ್ಬನನ್ನು ಬಿಟ್ಟು ದಿಕ್ಬಾಲಕರನ್ನೆಲ್ಲಾ ಜಯಿಸಿದ. ಅಮರಾವತಿಯನ್ನು 
ಕೊಳ್ಳೆಹೊಡೆದ. ಕೊಳ್ಳೆಹೊಡೆದು ತಂದ ಐಶ್ಚರ್ಯವನ್ನು ಲುಕೆಯ ಅಭಿವೃದ್ಧಿಗಾಗಿ ವಿನಿಯೋಗಿ 
ಸಿದ. ಲಂಕಾನಗರದ ವರ್ಣನೆಯನ್ನೂ, ಯುದ್ಧಕಾಂಡದ ಸಂದರ್ಭವನ್ನೂ ಪರಿಶೀಲಿಸಿದರೆ, “ಲಂಕಾ 
ರಾಜ್ಯವು ಸಂಪತ್‌ಸಮೃದ್ಧವಾಗಿತ್ತು. ಪ್ರಜೆಗಳೆಲರೂ ಸುಖದಿಂದಿದ್ದರು. ಅವರೆಲ್ಲರೂ ರಾವಣ 
ನಲ್ಲಿ ರಾಜನಿಷ್ಠೆಯುಳ್ಳವರಾಗಿದ್ದರು. ಸಕಲ ರಾಕ್ಷಸರೂ ತಮ್ಮ ಪ್ರಭುವಿಗಾಗಿ ಪ್ರಾಣವನ್ನು ತೆರಲು 
ಸಿದ್ಧರಾಗಿದ್ದರು” ಎಂಬುದು ಸ್ಪಷ್ಟವಾಗುತ್ತದೆ. ರಾವಣನು ದೇಶಾಂತರದ ಪ್ರಜೆಗಳಿಗೆ ಹಿಂಸೆ 
ಕೊಟ್ಟಿರಬಹುದು. ತನ್ನ ವಿರೋಧಿಗಳನ್ನು ದಮನ ಮಾಡಿರಬಹುದು. ಆದರೆ ತನ್ನನ್ನು ನಂಬಿದ 
ಪ್ರಜೆಗಳಿಗೆ ಅವನು ಹಿಂಸೆ ಕೊಡಲಿಲ್ಲ. ತನ್ನ ರಾಜ್ಯಕ್ಕೆ ಒದಗುವ ಸಕಲ ವಿಪತ್ತುಗಳನ್ನು 
ಭುಜಬಲದಿಂದ ತಡೆದಿದ್ದನು.  ಸಮನದ್ರಮಧ್ಯದಲ್ಲಿದ್ದ ಅವನ ರಾಜ್ಯಕ್ಕೆ ಉತ್ತರದಿಕ್ಕಿನಿಂದ 
ಅಪಾಯ ಸಂಭವಿಸುವ ಭಯವಿತ್ತು. ದಂಡಕಾರಣ್ಯದಲ್ಲಿ ಖರನನ್ನೂ ಸೇನಾಬಲದೊಡನೆ ಸ್ಥಾಪಿಸಿದ್ದು 
ಅವನ ರಾಜಕೀಯ ಪ್ರಜ್ಞೆಗೆ ಒಂದು ಸಾಕ್ಷಿ. 


ರಾವಣನಲ್ಲಿದ್ದ ಬಲವತ್ತರವಾದ ಅಧರ್ಮ ಯಾವುದು? ಅದಂ ಪರಸ್ವೀಹರಣ, 
ರಾವಣನು ಕಾಮಲಂಪಟ. ಬಲಾತ್ಕಾರದಿಂದ ಬಹಂಮಂದಿ ತರುಣಿಯರನ್ನು ಅವನಂ ಅಪಹರಿಸಿ 


ಖತಂ )ವಲೋಕನ ೫ 


ತಂದಿದ್ದ ನು. ರಂಭೆ, ಪುಂಜಿಕಸ್ಥ ಲೆಯರನ್ನೂ ಒಲಾತ್ಮರಿಸಿದ್ದನಂ. ವೇದವತಿಯ ಮಾನಭಂಗಕ್ಕೆ 
ಪ್ರಯತ್ನಿಸಿದ ನು. ಈ ಕಾಮಲಂಪಟತೆ ಅವನಲ್ಲಿದ್ದ ಒಂದು ದೊಡ್ಡ ದೌರ್ಬಲ್ಯ. ಈ ದೌರ್ಬಲ್ಯ 
ವನ್ನು ಶೂರ್ಪಣಖಿ ಕಂಡುಕೊ€ಡಿದ್ದಳು! ಅಬಳು ತನ್ನ ಸೇಡು ತೀರಿಸಿಕೊಳ್ಳಲು ಮೊದಲು 
ಖರನನ್ನು ಎತ್ತಿಗಟ್ಟಿದಳು. ಅವನು ಸೇನಾಸಹಿತ ನಿರ್ನಮವಾದನು. ಅನಂ2ರ ನಿರ್ವಾಹಎಲ್ರ 
ರಾವಣನ ಬಳಿಗೆ ಬಂದು ಸೀತೆಯ ಸೌಂದರ್ಯವನ್ನು ಬಾಯಿತುಂಬ ಹೊಗಳಿದಳು. ಸೀತೆಯನ್ನು 
ರಾವಣನಿಗೋಸ್ಕರ ಅಪಹರಿಸಿ ತರಲು ತಾನು ಪ್ರಯತ್ನಿಸಿದೆನೆಂದೂ ಅದರಿಂದ ಅನರ್ಥ 
ಸಂಭವಿಸಿತೆಂದೂ ಸುಸ್ಬು ಹೇಳಿದಳು. ಸೀತೆಯ ಸೌಂದರ್ಯವು ರಾವಣನ ಬುದ್ಧಿಯನ್ನು ಕೆಡಿಸಿತು. 
ಅಹಂಕಾರಿಯೂ ಅಭಿಮಾನಶಾಲಿಯೂ ಆದ ರಾವಣನಿಗೆ ಕಳ್ಳತನದಿಂದ ಸೀತೆಯನ್ನು 
ಅಪಹರಿಸುವ ಬುದ್ಧಿ ಬಂದುದು ಸೋಜಿ!ವೆ.ಸುತ್ತದೆ. ಅವನು ಶ್ರೀರಾಮನ ಪರಾಕ್ರಮವನ್ನು 
ಶೂರ್ಪಣಖಿಯ ಬಾಂಿಂದ ಕೇಳಿದ್ದನು. ಖರನು ಹತನ:ದ ಕಥೆ ತಿಳಿದಿತ್ತು. ಯುದ್ಧಕ್ಕೆ 
ತೊಡಗಿದರೆ ಪರಿಣುಮವೇನಾಗುವುದೋ ? ಮೊದಲು ಸೀತೆಯನ್ನು ದಕ್ಕಿಸಿಕೊಳ್ಳೋಣ, 
ಅನಂತರ ಪರಿಣಾಮವನ್ನೆದುರಿಸೋಣ - . ಎಂಬುದು ಅವನ ಆಲೋಚನೆಯಿಂದು ತೋರುತ್ತದೆ, 
ರಾವಣನ ಕೀರ್ತಿಗ್ನೆ. ಅವನ ಅಹಂಕಾರ ಮಮಕಾರಗಳಿಗೆ ಸೀತಾಪಹರಣವು ಅನುರೂಪವಾದ 
ಕಾರ್ಯವಾಗಲಿಲ್ಲ. 
ರಾವಣನ ಛಲ - ಹಠಮಾರಿತನ ಅವನಲ್ಲಿ ಪ್ರಬಲವಾಗಿದ್ದ ದುರ್ಗುಣ. ಅವನು ಹಿಡಿದದ್ದು 
ಅಧರ್ಮಮಾರ್ಗವೆ:ಬುದು ಅವನಿಗೆ ತಿಳಿದಿತ್ತು. ಲವಾರು ಜನ ಅವನಿಗೆ ಬುದ್ದಿವಾದ 
ಹೇಳಿದರು. ಯಾರ ಉಪದೇಶಎನ್ನೂ ಅವನು ಕಿವಿಗೆ ಹಾಕಿಕೊಳ್ಳಲಿಲ್ಲ. ಮಾರೀಚ, ಹನ.ಮಂತ, 
ವಿಭೀಷಣ, ಶುಕಸಾರಣರು, ಮಾಲ್ಕವಂತ, ಅಂಗದ, ಕುಂಭಕರ್ಣ, ಮಂತ್ರಿವೃದ್ಧನಾದ ಅವಿದ್ದ, 
ತಾಯಿ ಕೇಕಸಿ-ಇವರೆಲರೂ ರಾವಣನು ಹಿಡಿದ ಹಾದಿ ತಪ್ಪೆಂದು ಸಾರಿಸಾರಿ ಹೇಳಿದರು. 
ಅವನು ತನ್ನ ಛಲವನ್ನು ಬಿಡಲಿಲ್ಲ. ಅವನು ಕಾಮೂಾುಧನೂಗಿ ದುರಭಿಮೂನದ ಶಿಖರದ ಮೇಲೆ 
ಕುಳಿತಿದ್ದ. ಮಂತ್ರಾಲೋಚನೆಗಾಗಿ ಅವನು ಸಭೆ ಸೇರಿಸಿದ್ದುಂಟು. ಎಲ್ಲರೂ ಅವನ ಮೂಗಿನ 
ನೇರಕ್ಕೆ ಮಂತ್ರಾಲೋಚನೆ ಹೇಳಬೇಕು. ಸ್ವತಂತ್ರವಾದ ಅಭಿಪ್ರಾಯವನ್ನು ಯಾರೂ ಸೂಚಿಸುವ 
ಹಾಗಿರಲಿಲ್ಲ. "ಹೀಗೆಯೇ ಎರಡು ಸೀಳಾಗಿಹೋದೇನು. ಆದರೆ ಯಾರಿಗೂ ನಾನು ತಲೆ 
ಬಾಗಲಿಕ್ಕಿಲ್ಲ! ಇದು ನನ್ನ ಸಹಜ ದೋಷ. ಸ್ವಭಾವವನ್ನು ಮೀರಲು ಸಾಧ್ಯವಿಲ್ಲ ಎಂಬುದು 
ಅವನ ನಿಶ್ಚಯ. 
ದ್ವಿಧಾ ಭಜೇಯಮಪ್ಯೇವಂ ನ ನಮೇಯಂ ತು ಕಸ್ಕಚಿತ್‌ । 
ಏಷ ಮೇ ಸಹಜೋ ದೋಷಃ ಸ್ವಭಾವೋ ದುರತಿಕ್ರಮಃ ॥ 
(ಯುದ್ಧ. ೩೬-೧೧೦) 
ನೈವ ಸೀತಾಂ ಪ್ರದಾಸ್ಮಾಮಿ ಸರ್ವಲೋಕಭಯಾದಪಿ ॥ 
( ಯುದ್ಧ, ೩೦-೧೫) 
“ ಸಮಸ್ತಲೋಕವೇ ನನ್ನನ್ನು ಹೆದರಿಸಿದರೂ ಸೀತೆಯನ್ನು ಒಪ್ಪಿಸುವುದಿಲ್ಲ” ಎಂಬುದು 
ಅವನ ಹಠ. 
ಮಹಾಯುದ್ದ ಪ್ರಾರಂಭವಾಯಿತು, ರಾವಣನ ಎಣಕೆಯೆಲ್ಲ ತಲೆಕೆಳಗಾಯಿತು. ಅತಿರಥ 
ಮಹಾರಥರು ಒಬ್ಬೊಬ್ಬರಾಗಿ ಉರುಳಿದರಂ. ಪ್ರಹಸ್ತ, ಅತಿಕಾಯ, ಕುಂಭಕರ್ಣರು ಮಡಿದರು. 

೬ ಶ್ರೀಚಾಮರ.ಜೋಕ್ತಿವಿಲಾಸವೆಂಬ ಕನ್ನಡ ರಾಮಾಯಣ 


ರಾವಣನ ಜಯಾಕಾಂಕ್ಷೆಗೆ ಕೇಂದ್ರಸ್ಥಾನವಾಗಿದ್ದ ಇಂದ್ರಜಿತುವೂ ಹತನಾದನು. ಶ್ರೀರಾಮನ 
ಸಾಮರ್ಥ್ಯ ಏನೆಂಬುದಂ ಆಗ ರಾವಣನಿಗೆ ತಿಳಿಯಿತು. ತಾನು ಎಣಿಸಿದ್ದಂತೆ ರಾಮನು ಒಬ್ಬ 
ಕುಮಾನುಷನಲ್ಲವೆಂದು ಅರಿವಾಯಿತು. “ಅಂಗುಲ್ಕಾ ನ ಸಮೋ ರಾಮ" ಎಂಬ ದರ್ಪೋಕ್ತಿ 
ಶಿಥಿಲವಾಯಿಂತು. "ಆಹೆೋ ನಂ ಬಲವಾನ್‌ ರಾಮಃ ' ಎಂಬ ಉದ್ದಾರ ತಾನಾಗಿ ಅವನ 
ಬಾಯಿಂಂದ ಹೊರಬಿತ್ತು. 


ಸಾಗರಸ್ಯೇವ ಮೇ ವೇಗೋ ಮಾರುತಸ್ಕೇವ ಮೇ ಗತಿಃ । 
ನ ಹಿ ದಾಶರಧಿರ್ವೇದ ತೇನ ಮಾಂ ಯೋದ್ಗೂ ಮಿಚ್ಛತಿ i 


«ನನ್ನ ವೇಗ ಮಹಾಸಾಗರದಂತೆ. ನನ್ನ ಗಮನ ಬಿರುಗಾಳಿಯಂತೆ. ಇದು ರಾಮನಿಗೆ 
ಗೊತ್ತಿಲ್ಲ. ಆದ್ದರಿಂದ ನನ್ನೊಡನೆ ಯುದ್ಧಮಾಡಲು ಹವಣಿಸುತ್ತಿದ್ದಾನೆ”" ಎಂಬ ಕೆಚ್ಚು 
ನುಚ್ಚಾಯಿತು. 

ರಾವಣನು ಅಸಹಾಯಶೂರ. ಕೊನೆಗಾಲದಲ್ಲಿ ಅವನಂ ಏಕಾಕಿಯಾದರೂ ಕಂಗೆಡಲಿಲ್ಲ. 
ಅಸಮಸಾಹಸದಿಂದ ಹೋರಾಡಿದನು. ಆ ಬಗೆಯ ಭೀಕರಯಂದ್ಧವನ್ನು ಜಗತ್ತು ಕಂಡಿರಲಿಲ್ಲ. 
ಪುನಃ ಕಾಣಲಿಲ್ಲ... "ರಾಮರಾವಣಯೋಯರ್ಯುದ್ಧಂ ರಾಮರಾವಣಯೋರಿವ' ಎಂದು ವಾಲ್ಮೀಕಿ 
ಮುನಿಗಳು ಹೇಳಿ, ಯುದ್ಧದ ಭೀಕರತೆಯ ಸಮಗ್ರವರ್ಣನೆ ತಮಗೆ ನಿಲುಕದೆಂದು ಪರ್ಯಾಯವಾಗಿ 
ಹೇಳಿಕೊಳ್ಳಬೇಕಾಯಿತು. ಅಗಸ್ತ್ಯರು ಆದಿತ್ಯಹೃದಯವನ್ನು ಶ್ರೀರಾಮನಿಗೆ ಉಪದೇಶಿಸಿ ಅವನ 
ತೇಜಸ್ಸನ್ನು ಕೆದಕಬೇಕಾಯಿತು. ದಿವ್ಕಾಸ್ತ್ರಗಳೆಲ್ಲವೂ ನಿರುಪಯುಕ್ತವಾಗಲಂ, ಶ್ರೀರಾಮನು 
ಬ್ರಹ್ಮಾಸ್ತ್ರವನ್ನೇ ಹೂಡಬೇಕಾಯಿತು. ರಾವಣನು ಬ್ರಹ್ಮಾಸ್ತ್ರದಿಂದ ಹತನಾಗಿ ಭೂಮಿಗೆ 
ಬಿದ್ದಾಗ ವಿಭೀಷಣನು -" ಆದಿತ್ಯಃ ಪತಿತೋ ಭೂಮೌ” " ಸೂರ್ಯನೇ ಭೂಮಿಗೆ ಉರುಳಿ 
ಬಿದ್ದನು? ಎಂದಂ ಗೋಳಿಟ್ಟನಂ. 

ಶ್ರೀರಾಮನೇ ರಾವಣನ ಗುಣದೋಷಗಳನ್ನು ಸಂಗ್ರಹವಾಗಿ... ಸಾರವತ್ತಾಗಿ ಹೇಳಿದ್ದಾನೆ. 

ಅಧರ್ಮಾನೃತಸಂಯುಕ್ತಃ ಕಾಮಂ ತ್ವೇಷ ನಿಶಾಚರಃ । 
ತೇಜಸ್ವೀ ಬಲವಾನ್‌ ಶೂರಃ ಸಂಯುಗೇಷು ಚ ನಿತ್ಯಶಃ ॥ 
ಮಹಾತ್ಮಾ ಬಲಸಂಪನ್ನೋ ರಾವಣೋ ಲೋಕರಾವಣಃ ॥ 
( ಯುದ್ಧ. ೧೧೪-೧೦೦, ೧೦೧ ) 

« ಈ ರಾಕ್ಷಸನಲ್ಲಿ ಅಧರ್ಮ, ಅನೃತಗಳು ತುಂಬಿದ್ದರೂ ಈತನು ತೇಜಸ್ವಿ, ಬಲಾಢ್ಯ, 
ಯುದ್ಧದಲ್ಲಿ ಶೂರ. ( ಮಹಾತಪಸ್ವಿಯಾದ್ದರಿಂದ) ಮಹಾತ್ಮ, ಪರಾಕ್ರಮಿ, ಮೂರು ಲೋಕ 
ಗಳನ್ನೂ ಗೋಳಂಡಿಸಿದ ಸಾಹಸಿ! ” 

ಮಂಡೋದರಿಯು ರಾವಣನ ಸಾವಿಗಾಗಿ ಪರಿತಪಿಸುತ್ತ ಹಲುಬುತ್ತ ಹೀಗೆಂದಳು : 

ಇಂದ್ರಿಯಾಣಿ ಪುರಾ ಜಿತ್ವಾ ಜಿತಂ ತ್ರಿಭುವನಂ ತ್ವಯಾ | 
ಸ್ಮರದ್ದಿರಿವ ತದ್ವೈ ರವಿಂಂದ್ರಿಯೈರೇವ ನಿರ್ಜಿತಃ ॥ 
(ಯುದ್ಧ. ೧೧೪-೧೮) 

“ರಾವಣ, ನೀನು ಇಂದ್ರಿಯಗಳನ್ನು ಜಯಿಸಿ ಅದರ ಬಲದಿಂದ ವೂರು ಲೋಕಗಳನೂ 
ಗೆದ್ದೆ. ಈಗ ಇಂದ್ರಿಯಗಳೇ ನಿನ್ನನ್ನು ಸೋಲಿಸಿದವು. ಅವು ತಮ್ಮ ಸೇಡನ್ನು ತೀರಿಸಿಕೊಂಡವು |” 

ಇದಂ ರಾಕ್ಷಸೇಶ್ವರನ ಉನ್ನತಿ-ಅವನತಿಗಳೆರಡನ್ನೂ ಸಕಾರಣವಾಗಿ ಸಾರುವ ಚರಮಶ್ಲೋಕ. 


ಪಾತ್ರಾವಲೋಕನ ೭ 


೨. ನನ್ನಿಯೊಳಿನತನಯಂ 


ಶ್ರೀರಾಮಕಥೆಯಂಲ್ಲಿ ಸುಗ್ರೀವನ ಸಖ್ಕ ಒಂದಂ ದೊಡ್ಡ ಪ್ರಸಂಗ. ಸಂಗ್ರೀ ವನಿಂದ ಶ್ರೀರಾಮ 

ನಿಗಾದ ಉಪಕಾರ ದೊಡ್ಡದು. ಅವನ ನೆರವಿಲ್ಲದಿದ್ದರೆ ಸೀತಾನ್ವೇಷಣೆ ಸಾಧ್ಯವಾಗುತ್ತಿತ್ತೆ ಎಂಬ 

ಪ್ರಶ್ನೆಗೆ ಉತ್ತರಹೇಳುವುದು ಕಷ್ಟ. ಸೀತಾನ್ವೇಷಣೆಯೆಂಬ ಮಹ:ಕಾರ್ಯುವನ್ನು ಸಾಧಿಸುವ ಬಗೆ 

ಯಾವುದೆಂದು ಚಿಂತಾಕ್ರಾಂತರಾಗಿದ್ದ ರಾಮಲಕ್ಷ್ಮಣರಿಗೆ ಸುಗ್ರೀವನ ಸಖ್ಯವನ್ನು ಬೆಳೆಸಬೇಕೆಂದು 

ದಾರಿತೋರಿದವನು ಕಬಂಧ. ಸುಗ್ರೀವನ ಬಲಪರಾಕ್ರಮಾದಿಗಂಣಗಳನ್ನು ಹೊಗಳುತ್ತ ಕಒಂಧನು 
ಸತ್ಯಸಂಧೋ ವಿನೀತಶ್ಚ ಧೃತಿಮಾನ್‌ ಮತಿಮಾನ್‌ ಮಹಾನ್‌ ॥ 


ಎಂದು ಸುಗ್ರೀವನನ್ನು ಕೊಂಡಾಡಿದ್ದಾನೆ. ` ಶ್ರೀರಾಮ, ನೀನು ಸುಗ್ರೀವನ ಸಖ್ಯವನ್ನು ಬೆಳೆಸು. 
ಅಗ್ನಿ ಸಾಕ್ಷಿಕವಾಗಿ ನೀವೀರ್ವರೂ ಮಿತ್ರರಾಗಿರಿ. ಸುಗ್ರೀವನು ದಕ್ಷ, ಪ್ರಗಲ್ಭ, ಕೃತಜ್ಞ. ಸತ್ಮಸಂಧ. 
ಅವನಿಗೆ ಸೀತೆಯನ್ನು ಹುಡುಕಿಕೊಡುವ ಸಾಮರ್ಥ್ಯ ಉಂಟು, ನೈಪುಣ್ಯ ಉಂಟು. ಆ ಮನರೇಂದ್ರ 
ನನ್ನಿ ಯಾವ ಸವಂಯದಲ್ಲಿಯೂ ಉಪೇಕ್ಷಿಸಬೇಡ” ಎಂದು ಹೇಳಿ ಶ್ರೀರಾಮನಿಗೆ ದಾರಿ 
ತೋರಿಸಿದನು. ಕಬಂಧನ ಮಾತಂ ಅಕ್ಷರಶಃ ಸತ್ಯವೇ ಆಯಿತು. 

ಸುಗ್ರೀವನ ಶ್ರೀರಾಮನಂತೆಯೇ ಕಷ್ಟದಲ್ಲಿ ಸಿಕ್ಕಿ ತೋಳಲುತ್ತಿದ್ದನಂ. ಅವನ ಹೆಂಡತಿಯಾದ 
ರುವೆಯನ್ನು ವಾಲಿಯು ಅಪಹರಿಸಿ ಸುಗ್ರೀವನನ್ನು ರಾಜ್ಮ್ಕದಿಂದ ಹೊರಗೆ ಅಟ್ಟಿದ್ದನಂ. ಶ್ರೀರಾಮ 
ಸುಗ್ರೀವರಿಬ್ಬರಿಗೂ ಪರಸ್ಪರ ಸಹಾಯಾಪೇಕ್ಷೆ ಇದ್ದುದರಿಂದ ಸಖ್ಯವು ಸುಲಭವಾಯಿತು. ವಾಲಿ 
ಸಂಹಾರ ನಡೆದು ಸುಗ್ರೀವನು ವಾನರಾಧಿಪತ್ಯವನ್ನು ವಹಿಸಿಕೊಂಡನಂ. 

ವಾಲಿಯ ಸ್ನೇಹವನ್ನೇ ಬೆಳೆಸೆಂದಂ ಕಬಂಧನು ಶ್ರೀರಾಮನಿಗೆ ಏಕೆ ಹೇಳಲಿಲ್ಲ? ವಾಲಿಯು 
ಸುಗ್ರೀವನಿಗಿಂತ ಒಲಶಾಲಿಯಲ್ಲವೆ ? 

ಇದಕ್ಕೆ ಉತ್ತರವಾಗಿ ಕೆಲವು ಅಂಶಗಳನ್ನು ಪರಿಶೀಲಿಸಬೇಕಾಗುತ್ತದೆ : 

(೧) ವಾಲಿಯು ಕಿಷ್ಕಿಂಧಾಧಿಪತಿಯಾಗಿ ಅಧಿಕಾರ, ಐಶ್ವರ್ಯ, ಪರಾಕ್ರಮಗಳಲ್ಲಿ ಓಲಾಡು 
ತ್ತಿದ್ದನಂ. ಅವನಿಗೆ ಯಾವ ಸಹಾಯಾಪೇಕ್ಷೆಯೂ ಇರಲಿಲ್ಲ. ಶ್ರೀರಾಮನ ಸ್ನೇಹ ಮಲಿಗೆ 
ಅನಪೇಕ್ಷಿತವಾದ ಹೊರೆ. ಆದ್ದರಿಂದ ಅವನು ಮಿತ್ರನಾಗಿ ಸೀತಾನ್ಹೇಷಣೆಗೆ ನೆರವಾಗುವುದು 
ಅಸಂಭವ.  * ತಪ್ತಂ ತಪ್ತ್ರೇನ ಸಂಬಧ್ಯತೇ'. 

(೨) ವಾಲಿ ರಾವಣರು ಕಾರಣಾಂತರಗಳಿಂದ ಮಿತ್ರರಾಗಿದ್ದರು. ವಾಲಿಯು ರಾವಣನ ಇಷ್ಟಕ್ಕೆ 
ವಿರೋಧವಾಗಿ ನಡೆಯತಕ್ಕವನಲ್ಲ. 

(೩) ವಾಲಿಯು ತಮ್ಮನ ಪತ್ನಿಯಲ್ಲಿ ಅನಂರಕ್ತನಾದವನಂ ; ಚಾರಿತ್ರದೂಷಕ. ಶ್ರೀರಾಮನಂ 
ಅವನ ಸ್ನೇಹವನ್ನು ಬೆಳೆಸತಕ್ಕವನಲ್ಲ. 

(೪) ಒಂದು ವೇಳೆ ವಾಲಿಯು ಶ್ರೀರಾಮನಿಗೆ ಸಹಾಯಮಾಡಲು ಒಪ್ಪಿದರೆ, ವಾಲಿಯ 
ಭಯಕ್ಕೆ ರಾವಣನು ಸೀತೆಯನ್ನು ಹಿಂದಕ್ಕೆ ಒಪ್ಪಿಸಿಬಿಡಬಹುದು. ಇದರಿಂದ ರಾವಣವಧೆಯೆಂಬ 
ದೇವಕಾರ್ಯ ನೆರವೇರದು. 

ಇವೇ ಮೊದಲಾದ ನಿವಿಂತ್ತಗಳಿಂದ ಕಬಂಧನಂ, ವಾಲಿಯ ಸ್ನೇಹವನ್ನು ಬೆಳೆಸಲು ಶ್ರೀರಾಮನಿಗೆ 
ಸಲಹೆಮಾಡಲಿಲ್ಲ. 


೮ ಶ್ರೀಚಾಮರಾಜೋಕ್ತಿವಿಲಾಸವೆಂಬ ಕನ್ನಡ ರಾಮಾಯಣ 


ಸುಗ್ರೀವನ ಕಾರ್ಯ ಮೊದಲು ನೆರವೇರಿತು, ಅವನಂ ತನ್ನ ಹೆಂಡತಿಯನ್ನು ಪಡೆದನಲ್ಲದೆ 
ಕಿಷ್ಕಿಂಧೆಗೆ ಅಧಿಪತಿಯೂ ಆದನು. ಕೋಟಿ ಕೋಟಿ ವಾನರರು ಭೃತ್ಯರಾದರು. ಶ್ರೀರಾಮನ 
ಉಪಕಾರವನ್ನು ಅವನು ಮರೆಯಲಿಲ್ಲ. ಶ್ರೀರಾಮನ ಮಿತ್ರನಂತೆಯೂ ಭೃತ್ಯನಂತೆಯೂ ನಡೆದು 
ಕೊಂಡನು. ಅವನ ಸೂಚನೆಯಂತೆ ಅಂಗದನಿಗೆ ಯುವರ£ಜಪದವಿಯನ್ನು ಕೊಟ್ಟು ಆದರಿಸಿದನು. 


ಸ್ವಲ್ಪಕಾಲದವರೆಗೆ ಸುಗ್ರೀವನು ಭೋಗಾಸಕ್ತನಾಗಿ ಶ್ರೀರಾಮನ ಕಾರ್ಯವನ್ನು ಮರೆತದ್ದು 
ಉಂಟು. ಆದರೆ ಹನುಮಂತನು ಎಚ್ಚರಿಕೆಯನ್ನಿತ್ತೊಡನೆ ಅವನು ಜಾಗರೂಕನಾಗಿ ಕಾರ್ಯ 
ಪ್ರವೃತ್ತನಾದನು. ಅವನ ಕಾರ್ಯಪ್ರವೃತ್ತಿಯಲ್ಲಿ ಒಂದು ವಿಶೇಷ ಉಂಟು. ಕಾರ್ಯಭಾರದ 
ಉತ್ತರದಾಯಿತ್ವವನ್ನು ಶಿರಸಾವಹಿಸಿ ಶ್ರದ್ಧೆಯಿಂದ ಅಚ್ಚುಕಟ್ಟಾಗಿ ನೆರವೇರಿಸಿದ ಕೀರ್ತಿ 
ಸುಗ್ರೀವನಿಗೆ ಸಲ್ಲುತ್ತದೆ. ಸಮಸ್ತವಾನರಸೇನೆಯನ್ನೂ ಕರೆಸಿ ಸೀತಾನ್ಹೇಷಣೆಗೆ ನಿಯವಮಿಸಿದನು. 
ದಿಗ್ನೇಶಗಳ ಪರಿಚಯವನ್ನು ವಾನರರಿಗೆ ಮಾಡಿಕೊಟ್ಟು ದಿಕ್ಕುದಿಕ್ಕುಗಳಿಗೆ ಅವರನ್ನು ಕಳಿಸಿದನು. 
ಒಂದು ತಿಂಗಳೂಳಗೆ ಸೀತಾವೃತ್ತಾಂತವನ್ನು ತರದಿದ್ದಲ್ಲಿ ಅವರನ್ನು ವಧಿಸುವುದಾಗಿ ಸುಗ್ರೀವಾಜ್ಞೆ 
ಯಾಯಿತು. 


ಶ್ರೀರಾಮನ ಕಷ್ಟದ ದಿನಗಳಲ್ಲಿ ಅವನನ್ನು ಸಂಕೈ ಸುತ್ತ ಭೈರ್ಯಹೇಳಿ ಸಕಲ ಸಹಾಯಗಳನ್ನು 
ಒದಗಿಸಿ ಆಪ್ತಮಿತ್ರನಾಗಿಯೇ ನಡೆದುಕೊಂಡ ಸುಗ್ರೀವನ ಸೌಜನ್ಯ, ಕೃತಜ್ಞತಾಭಾವ, ಮೈತ್ರಿ, 
ಸತ್ಯಸಂಧತೆಗಳು ಇತರದುರ್ಲಭ. ಸಕಲ ವಾನರಸೇನೆಯನ್ನು ಶ್ರೀರಾಮನೆದುರಿಗೆ ನಿಲ್ಲಿಸಿ 

ತ್ವತ್‌ಸೈನ್ಶ್ಕಂ ತ್ವದ್ವಶೇ ಯುಕ್ತಮಾಜ್ಞಾಪಯಿತುಮರ್ಹಸಿ ॥ 
(ಕಿಷ್ಕಿಂಧಾ, ೪೦-೮) 

“ ಶ್ರೀರಾಮ, ಇದು ನಿನ್ನ ಸೈನ್ಯ. ನಿನಗೆ ಅಧೀನವಾಗಿದೆ. ಈ ಸೇನೆಗೆ ಆಜ್ಞೆಯನ್ನು 
ಕೊಡು” ಎಂದು ಸುಗ್ರೀವನು ಹೇಳಿದ್ದಾನೆ.  ವಂಧುವನವನ್ನು ಕಪಿಗಳಂ ಹಾಳುಮಾಡಿದರೆಂಬ 
ದೂರನ್ನು ದಧಿಮಂಖನು ತಂದನಷ್ಟೆ.. ಆ ಕಪಿಗಳು ಸೀತೆಯನ್ನು ಕಂಡು ಬಂದಿದ್ದಾರೆಂದು 
ಸುಗ್ರೀವನಿಗೆ ಹೊಳೆಯಿತು. ಆಗ ಅವನಿಗಾದ ಆನಂದವೆಷ್ಟು ! ತುಂಟತನಮಾಡಿದ ಕಪಿಗಳೆಲ್ಲರನ್ನೂ 
ಸಂತೋಷದಿಂದ ಮನ್ನಿಸಿ ಶ್ರೀರಾಮನ ಕಡೆಗೆ ತಿರುಗಿ. - 

ಕೌಸಲ್ಯಾ ಸುಪ್ರಜಾ ರಾಮ ಸಮಾಶ್ವಸಿಹಿ ಸುವ್ರತ | 
ದೃಷ್ಟಾ ದೇವೀ ನ ಸಂದೇಹೋ ನ ಚುನ್ಯೇನ ಹನೂವಂತಾ॥ 
(ಸುಂದರ. ೬೫-೩೦) 
ಎಂಬ ಅವನ ನುಡಿ ಸ್ನೇಹಾರ್ದ್ವವಾದ ಹೃದಯದಿಂದ ಬಂದದ್ದೂ. ವಾನರರು ಸೀತಾ 
ವೃತ್ತಾಂತವನ್ನು ಹೇಳಲು ಸಮೀಪಿಸಿದಾಗ 
ತತಃ ಶ್ರುತ್ವಾ ನಿನಾದಂ ತಂ ಕಪೀನಾಂ ಕಪಿಸತ್ತಮಃ | 
ಆಯತಾಂಚಿತಲಾಂಗೂಲಃ ಸೋಂಭವದ್ದೃಷ್ಟಮಾನಸಃ ॥ 
( ಸುಂದರ. ೬೫-೩೬) 

“ ವಾನರೋತ್ತಮನಾದ ಸುಗ್ರೀವನು ಕಪಿಗಳಂ ಬರುವ ಶಬ್ದವನ್ನು ಕೇಳಿ ಹರ್ಷದಿಂದ ತನ್ನ 

ಬಾಲವನ್ನು ಉದ್ದವಾಗಿ ಬೀಸಿ ಅಲ್ಲಾಡಿಸತೊಡಗಿದನಂ |” 


ರಾಕ್ಷಸರೊಡನೆ ಯುದ್ಧವು. ಸಮೀಪಿಸಿದಾಗ ರಾವಣನಂ ಒಂದು ಭೇದೋಪಾಯ 
ವನ್ನೊಡ್ಡಿದನು. ಅವನು ಶುಕನೆಂಬ ಮಂತ್ರಿಯೊಡನೆ ಸುಗ್ರೀವನಿಗೆ ಈ ರೀತಿ ಹೇಳಿಕಳಿಸಿದನಂ : 


ಪಾತ್ರಾವಲೋಕನ ೯ 


“ ಸುಗ್ರೀವ, ನೀನು ಮಹ;ರುಜವಂಶದಲ್ಲಿ ಜನಿಸಿದ್ದೀಯೆ. ಮಹಾಪರಾಕ್ರಮಿಯಾಗಿದ್ದೀಯೆ. 
ನಿನಗೆ ಈ ಯುದ್ಧದಿಂದ ಆಗಬೇಕಾದ್ದೇನು? ಯುದ್ಧದಿಂದ ಲಾಭವೂ ಇಲ್ಲ ಯುದ್ಧ 
ಮಾಡದಿದ್ದರೆ ನಷ್ಟವೂ ಇಲ್ಲ! ನೀನು ನನ್ನ ಸೋದರನಿಗೆ ಸಮಾನ. ರಾಮನ ಹೆಂಡತಿಯನ್ನು 
ನಾನು ಅಪಹರಿಸಿ ತಂದರೆ ನಿನಗಾಗುವ ತೊಂದರೆಯೇನು? ಸಂಮ್ಮನೆ ನೀನು ಕಿಷ್ಕಿಂಧೆಗೆ 
ಹೊರಟುಹೋಗುವುದೊಳ್ಳೆಯೆದಂ!?” 

ಸತ್ಯಸಂಧನಾದ ಸುಗ್ರೀವನು ಇಂತಹ ಭೇದೋಪಾಯಕ್ಕೆ ಒಳಗಾಗುವನೆ? ರಾವಣನ 
ಸಂದೇಶವನ್ನು ಧಿಕ್ಕರಿಸಿದನು. ಸೀತಾುನ್ಹೇಷಣೆ, ಸೇತುಬಂಧ, ಘೋರಸಂಗ್ರಾಮಗಳಲ್ಲಿ ಸುಗ್ರೀವ 
ನಿಂದಲೂ ಅವನ ಪಡೆಯಿಂದಲೂ ಶ್ರೀರಾಮನಿಗಾದ ಉಪಕಾರ ಅಮೂಂಲ್ಯವಾದುದಂ. 
“ ಸುಗ್ರೀವ, ನಿನ್ನಂತಹ ಮಿತ್ರರು ದುರ್ಲಭ" ಎಂಬ ಪ್ರಶಂಸೆ ಶ್ರೀರಾವಂನ ಬಾಯಿಂದ ಬಂದಿತು. 
ತನ್ನ ಮಾತಿಗೆ ಯಾವ ಅಪೋಹವೂ ಬಾರದಂತೆ ಕಾಯವಾಜ್ಕನಸ್ಸುಗಳಿಂದ ನಡೆದುಕೊಂಡ 
ಸತ್ಯಸಂಧ ಸುಗ್ರೀವ. ಸುಗ್ರೀವನ ಸಖ್ಯದಿಂದ ಶ್ರೀರಾಮನಿಗೆ ಸೀತೆಯ ಪ್ರಾಪ್ತಿಯಾದುದು ಮಾತ್ರವೇ 
ಅಲ್ಲ. ಇನ್ನೊಬ್ಬ ಮಹಾಪುರುಷನ ಲಾಭವೂ ಆಯಿ:ತ ಆ ವಂಹಾಪುರುಷನೇ ಹನುಮಂತ! 


೩. ಗಂಡಿನೊಳ್‌ ವಾಯುಪುತ್ರಂ 


ಗಂಡು, ಬಲ, ಚಾಪವಿದ್ಯಾಬಲ ಎಂಬ ಶಬ್ದಗಳಿಗೆ ಅರ್ಥವಿವರಣೆ ಇಲ್ಲಿ ಆವಶ್ಯಕ. ಗಂಡು 
ಎಂಬ ಶು ವನ್ನು ಮುಖ್ಯವಾಗಿ ದೈ ಹಿಕಶಕ್ತಿ ಎಂಬ ಅರ್ಥದಲ್ಲಿ ಉಪಯೋಗಿಸಿದೆ: ಮುಂದೆ 
ಸಂಭವಿಸಬಹ ುದಾದ ಆಕಸ್ಮಿಕ ಘಟನೆಗಳನ್ನೂ ಶತ್ರುಬಲವನ್ನೂ ಲೆಕ್ಕಿಸದೆ ಆತ್ಮಶಕ್ತಿಯೊಂದನ್ನೇ 
ನಂಬಿ ಮುನ್ನುಗ್ಗುವ ಸಪ್ಪವೃತ್ತಿ ಇದು ಅಸ್ತೃಶಸ್ತ್ರಾದಿ ವಿವಿಧೋಪಾಯಗಳಿಂದ ಸಂಘಟಿಸಿ 
ಕೊಂಡಿರ:ವ ಯೇ ಬಲ: ಇದರಲ್ಲಿ ಪೂರ್ವಯೋಜನೆಯ ಹಂಚಿಕೆಯುಂಟು. ಧನುರ್ವಿದೈಯಲ್ಲಿ 
ಗಳಿಸಿರುವ ನೈಪ್ರಣ್ಯವೇ ಚುಪವಿದ್ಯಾಬಲ. 

ಹನುಮಂತನೆಂದೊಡನೆ ಅವನ ವಜ್ರಕುಯ, ಅವನ ಶೌರ್ಯಧೈರ್ಯಗಳು, ಅವನ 
ದಾಕ್ಷ, ಸಾಮರ್ಥ್ಯಗಳು, ಅವನ ಶ್ರದಾ ಭಕ್ತಿ ಗಳು ಕಣ್ಣ ಗೆ ಕಟ್ಟಿದಂತಾಗುತ್ತವೆ. ಸಾಹಸದ ಪ್ರ ತಿರೂಪ 
ಆಂಜನೇಯ. ನಿಷ್ಕಾಮಕವ. ಯೋಗದ ಪ್ರಥಮೋದಾಹರಣೆ ಆಂಜನೇಯ ಅವನ 
ನಿಷ್ಕಳಂಕವಾದ ಚಾರಿತ್ರ, ವಾಗ್ಮಿತೆ ಅನ್ಕದುರ್ಲಭ. 

ಸಮುದ್ರಲಂಘನ, ಲಂಕಾದಹನಗಳು ಅವನ ಗಂಡುತನಕ್ಕೆ ಉತ್ತಮ ನಿದರ್ಶನ. ಸಮುದ್ರ 
ಲಂಘನಕಾಲದಲ್ಲೊದಗುವ ಎಡರುತೊಡರುಗಳನ್ನು ಲೆಕ್ಕಿಸದೆ ಧೀಂಕಿಟ್ಟು ನೆಗೆದ ಹನಂಮಂತ 
ರಾವಣನ ಲಂಕೆಯಲ್ಲಿ ಎದುರಿಸಬೇಕುಗುವ ವಿಪತ್ತುಗಳನ್ನೂ ಎಣಿಸಲಿಲ್ಲ. ಸುರಸೆಯನ್ನು ಜಯಿಸಿ, 
ಸಿಂಹಿಕೆಯನ್ನು ಘಂತಿಸಿ, ಲಂಕಿಣಿಯನ್ನು ಭಂಗಿಸಿ, ರಾವಣನನ್ನು ಹಂಗಿಸಿ, ಲಂಕೆಗೆ ಬೆಂಕಿಯಿಟ್ಟು 


ಬಂದ ಅಪ್ರತಿಮಸಾಹಸಿಯವನು. ಸೀತೆಯಂ ಲಂಕೆಯಲ್ಲಿ ದೊರೆಯದಿದ್ದರೆ, 
ಬದ್ದು ರಾಕ್ಷಸರಾಜಾನಮಾನಯಿ:ಷ್ಕುಮಿ ರಾವಣಮ್‌ ॥ 
“ ರಾಕ್ಷಸರಾಜನಾದ ರಾವಣನನ್ನೇ ಸೆರೆಹಿಡಿದು ತರುವೆನು” ಎಂಬ ಕೆಚ್ಚಿನಿಂದ ಹೋದ ಮಲ್ಲನವನು. 


ಲಂಕಾನಗರದ ರಾಕ್ಷಸರೆದುರಿಗೆ ಹೀಗೆ ಘೋಷಿಸಿದನು : 


೧೦ ಶ್ರೀಚಾಮರಾಜೋಕ್ತಿ ವಿಲಾಸವೆಂಬ ಕನ್ನಡ ರಾಮಾಯಣ 


ದಾಸೋ$ಹಂ ಕೋಸಲೇಂದ್ರಸ್ಕ ರಾವಂಸ್ಯಾಕ್ಸಿಷ್ಟಕರ್ಮಣಃ | 
ಹೆನಂಮಾನ್‌ ಶತ್ರುಸೈನ್ಯಾನಾಂ ನಿಹಂತಾ ಮಾರುತಾತ್ಮಜಃ ॥ 
ನ ರಾವಣಸಹಸ್ರಂ ಮೇ ಯುದ್ಧೇ ಪ್ರತಿಬಲಂ ಭವೇತ್‌ ॥ 


( ಸಂದರ. ೪೨-೩೪, ೩೫) 


“ ಕೋಸಲೇಂದ್ರನೂ ಸದಾಚಾರನಿರತನೂ ಆದ ಶ್ರೀರಾಮನ ಭೃತ್ಯ ನಾನು. ನಾನು ವಾಯು 
ಪುತ್ರ. ನನ್ನ ಹೆಸರು ಹನುಮಂತ. ನಾನಂ ಶತ್ರುಸ್ಮನ್ಯಗಳನ್ನಿ ಧ್ವಂಸಮಾಡತಕ್ಕವನು. 


ರಾವಣನಂತಹವರು ಸಾವಿರಜನ ಬಂದರೂ ನನಗೆ ಎದಂರಲ್ಲ!” 


ಒಂದು ರಾತ್ರಿ ಇಂದ್ರಜಿತಂ ಮಾಯಾಯುದ್ಧವನ್ನಾರಂಭಿಸಿದನಂ... ರಾಮಲಕ್ಷ್ಮಣರು 
ಮೂರ್ಫಿತರಾಗಿ ಬಿದ್ದರು. ಕಪಿಸೇನೆಯ ಬಹುಭಾಗ ಹತವಾಯಿತಂ. ಇತರವಾನರರು ಎಚ್ಚ ರ 
ದಪ್ಪಿದರಂ. ಶ್ರೀರಾಮನ ಪಕ್ಷದಲ್ಲಿ ಎಚ್ಚರವಾಗಿ ಉಳಿದವರು ಹನಂಮಂತ, ವಿಭೀಷಣ- ಇಬ್ಬರೇ. 
ಯಾರು ಯಾರು ಜೀವಹಿಡಿದಿದ್ದಾ ರೆಂದು ನೋಡಲು ಅವರಿಬ್ಬರೂ ದೀಪದ ಬೆಳಕಿನಲ್ಲಿ ಅರಸಂತ್ತ 
ಹೊರಟರು. ಒಂದೆಡೆ ಜಾಂಬವಂತನು ಜರ್ಶ್ಬ್ಭುರಿತಶರೀರನಾಗಿ ಮಲಗಿದ್ದನು. ವಿಭೀಷಣನಂ 
ಅವನನ್ನು ಸಂತೈಸುತ್ತಿರುವಾಗ ಜಾಂಬವಂತನು “ ಅಪ್ಪಾ--ವಿಭೀಷಣ, ಧ್ವನಿಯಿಂದ ನಿನ್ನನ್ನು 
ಗುರುತು ಹಿಡಿದೆ. ನಾನು ಕಣ್ಣು ಬಿಡಲಾರೆ. ನನಗೆ ಒಂದು ವಿಷಯವನ್ನು ಹೇಳು; ವಾಯು 
ಪುತ್ರನಾದ ಹನುಮಂತನಂ ಬದುಕಿರುವನೆ? ” ಎಂದು ಕೇಳಿದನಂ. ವಿಭೀಷಣನಿಗೆ ಅಚ್ಚರಿ 
ಯಾಯಿತು. ಅವನು “ ಆರ್ಯ, ಮಹಾರಾಜನಾದ ಸುಗ್ರೀವನಲ್ಲಿ, ಯುವರಾಜನಾದ ಅಂಗದನಲ್ಲಿ, 
ಶ್ರೀರಾಮನಲ್ಲಿ-ತೋರದ ಸ್ನೇಹವನ್ನು ವಿಶೇಷವಾಗಿ ಹನುಮಂತನಲ್ಲಿ ತೋರಿಸಿದೆಯಲ್ಲ? ” 
ಎಂದನು. ಆಗ ಜಾಂಬವಂತನು ಹೇಳಿದ ಮಾತು ಹನುಮಂತನಿಗೆ ಸಲ್ಲುವ ವೀರಪ್ರಶಸ್ತಿ : 
ತಸ್ಮಿನ್‌ ಜೀವತಿ ವೀರೇ ತಂ ಹತಮಪ್ಮಹತಂ ಬಲವ್‌ | 
ಹನೂಮತ್ಮುಜ್ಜಿತಪ್ರಾಣೇ ಜೀವಂತೋಪಿ ವಯಂ ಹತಾಃ ॥ 
( ಯುದ್ಧ, ೭೪.೨೨) 
“ ಆ ವೀರನು ಬದುಕಿದ್ದರೆ ನಮ್ಮ ಸೇನೆಯೆಲ್ಲವೂ ಸತ್ತರೂ ಸಾಯದಿದ್ದಂತೆ. ಹನಂಮಂತನೇ 
ನಾದರೂ ಪ್ರಾಣವನ್ನು ತೊರೆದರೆ ನಾವೆಲ್ಲ ಬದುಕಿದ್ದರೂ ಸತ್ತಂತೆಯೇ!* 
ಸುಗ್ರೀವನಿಗೆ ಹನುಮಂತನ ಕಾರ್ಯದಕ್ಷತೆಯಲ್ಲಿ ಸಂಪೂರ್ಣ ವಿಶ್ವಾಸವಿತ್ತು. ಖಯಷ್ಯ 
ಮೂಕದ ಬಳಿ ರಾಮಲಕ್ಷ್ಮಣರನ್ನು ಮೊದಲು ಕಂಡಾಗ ಸಂಗ್ರೀವನು ಭಯಗ್ರಸ್ತನಾಗಿ ಅವರೀರ್ವರ 
ಉದ್ದೇಶವನ್ನು ತಿಳಿದು ಬರಲು ಹನುಮಂತನನ್ನೇ ಕಳಿಸಿದನು. ಹನುಮಂತನ ವಾಜಕ್ಮಿ ಪುಣ್ಯವನ್ನು 
ಕಂಡು ಶ್ರೀರಾಮನು ಪ್ರಥಮದರ್ಶನದಲ್ಲಿ ಕೊಟ್ಟ ಪ್ರಶಸ್ತಿ ಇದು: 
ಉಚ್ಚಾರಯತಿ ಕಲ್ಮಾಣೀಂ ವಾಚಂ ಹೃದಯಹಾರಿಣೀವರ್‌ ॥ 
« "ಈತನು ಪ್ರಶಸ್ತವಾಗಿ ಯೂ ಹೃದಯಾನಂದಕರವಾಗಿಯಣ ಮಾತನಾಡುತ್ತಿದ್ದಾನೆ. 


ಏವಂಗುಣಗಣೈರ್ಯುಕ್ತಾಃ ಯಸ್ಕ ಸ್ಕುಃ ಕಾರ್ಯಸಾಧಕಾಃ । 
ತಸ್ಮ ಸಿಧ್ಯಂತಿ ಸರ್ವಾರ್ಥಾ ದೂತವಾಕ್ಕಪ್ರಚೋದಿತಾಃ ॥ 
( ಕಿಷ್ಕಿಂಧಾ. ೩.೩೫ ) 
“ ಇಂತಹ ಗುಣಗಣಮಂಡಿತರೂ ಕಾರ್ಯಸಾಧನದಕ್ಷರೂ ಆದ ದೂತರು ಯಾರಿಗಿರುವರೋ 
ಅವರ ಸಮಸ್ತಕಾರ್ಯಗಳೂ ದೂತವಾಕ್ಕದ ಚೋದನಾಸಾಮರ್ಥ್ಮ ದಿಂದಲೇ ಸಿದ್ಧಿಸುತ್ತವೆ. ” 


ಪಾತ್ರಾವಲೋಕನ ೧೧ 


ದಕ್ಷಿಣದಿಕ್ಕಿ ನಲ್ಲಿ ರಾವಣನ ರಾಜಧಾನಿಯಿದೆಯೆಂಬುದೂ ಸೀತೆಯನ್ನು ರಾವಣನು ಬಹುಶಃ 
ಅಲ್ಲಿಯೇ ಇಟ್ಟಿರುವನೆಂಬುದೂ ಸುಗ್ರೀವನಿಗೆ ತಿಳಿದಿತ್ತು. ಆದ್ದರಿಂದಲೇ ಅವನ್ನು ತನ್ನ 
ಸೇನಾಯೂಥದಲ್ಲಿ ಅತಿದಕ್ಷರಾದ ಹನುಮಂತ, ಅಂಗದ ಜಾಂಬವಂತ ಮುಂತಾದ ನಾಯಕರನ್ನು 
ದಕ್ಷಿಣಕ್ಕೆ ಕಳಿಸಿದನು. ವಿಶೇಷವಾಗಿ ಹನುಮಂತನನ್ನು ಕುರಿತು “ ವಾನರಶ್ರೆೇಷ್ಠ, ಭೂಮ್ಯಂತರಿಕ್ಷ 
ಗಳಲ್ಲಿ ನಿನಗೆ ಅಸದೃಶವಾದ ಗಮನಸಾಮರ್ಥ್ಯ ಉಂಟು. ನಿನ್ನ ತೇಜಸ್ಸಿಗೆ ಎಣೆಯಾದ ತೇಜಸ್ಸು 
ಇನ್ನೊ ಬ್ಬನಲ್ಲಿಲ್ಲ. ಬಲ್ಲ ಬುದ್ಧಿ, ಪರಾಕ್ರಮಗಳೂ, ದೇಶಕಾಲಜ್ಞತೆಯೂ ನಿನ್ನಲ್ಲಿಯೇ ನೆಲೆಸಿವೆ. 
ರಾಜನೀತಿಯಲ್ಲಿ ಪಂಡಿತ ನೀನು. ಹೇಗುದರೂ ಸೀತಾದೇವಿಯು ದೊರಕುವಂತೆ ಪ್ರಯತ್ನಿಸು” 
ಎಂದು ಸಂದೇಶವನ್ನಿ ತ್ತನು. ಆ ಸಂದೇಶದ ರಹಸ್ಕವನ್ನರಿತ ಶ್ರೀರಾಮನು ತನ್ನ ಅಂಗುಳೀಯಕವನ್ನು 
ಹನುಮಂತನ ಕೈಯಲ್ಲಿತ್ತನು. 

ತಾನು ಹೊತ್ತ ಕಾರ್ಯಭಾರವನ್ನು ಅಸದೃಶವೆಂಬಂತೆ ನಿರ್ವಹಿಸಿ ಲಂಕಾಭಯಂಕರನೆನಿಸಿ 
ವಿಜಯಪತಾಕೆಯನ್ನು ಮೆರೆಸಿದ ಈ ರಣಮಲ್ಲನ ನಯವಿನಯಗಳೆಷ್ಟು! ಲಂಕೆಯಲ್ಲಿ ತಾನು 
ಸಾಧಿಸಿದ ಕಾರ್ಯವನ್ನೂ ಅಂಗದಾದಿಗಳಿಗೆ ವಿವರಿಸಿ ಕಡೆಯಲ್ಲಿ ಹೀಗೆನ್ನುತ್ತಾನೆ : 
ಇದೆಲ್ಲವೂ... 

ರಾಘವಸ್ಯ ಪ್ರಭಾವೇಣ ಭವತಾಂ ಚೈವ ತೇಜಸಾ ॥ 

“ ಶ್ರೀರಾವಂನ ಮಹಿಮೆಂಯಿಂದಲೂ ನಿಮ್ಮೆಲ್ಲರ ತೇಜಸ್ಸಿನಿಂದಲೂ ಸಾಧ್ಯವಾಯಿತು.” 

ಅಶೋಕವನದಲ್ಲಿ ವಾನರಸೇನೆಯ ಬಲವನ್ನು ವರ್ಣಿಸಿ ಸೀತೆಯನ್ನು ಸಂತೈಸುತ್ತ.. 

“ ದೇವಿ, ಸುಗ್ರೀವನ ಸೇನೆಯಲ್ಲಿರುವ ವಾನರರು ನನಗಿಂತ ಬಲಶಾಲಿಗಳಾಗಿದ್ದಾರೆ. ಕೆಲವರು 
ನನ್ನಷ್ಟು ವೀರರಾಗಿದ್ದಾರೆ. ಆದರೆ 

ಮತ್ತಃ ಪ್ರತ್ಯವರಃ ಕಶ್ಚಿತ್‌ ನಾಸ್ತಿ ಸುಗ್ರೀವಸಂನಿಧೌ ॥ 
( ಸುಂದರ. ೩೯-೩೮) 

ಸುಗ್ರೀವನ ಹತ್ತಿರ ನನಗಿಂತ ಕಡವೆಂಯಾದವನು ಒಬ್ಬನೂ ಇಲ್ಲ! ''--ಎನ್ನುತ್ತಾನೆ. 

ಶ್ರೀರಾಮನ ಪಟ್ಟಾಭಿಷೇಕ ನಡೆದಿದೆ ; ಉತ್ಸವ ಕಾಲ. ಪಾರಿತೋಷಿಕಗಳ ವಿತರಣೆಯಾಗುತ್ತಿದೆ. 
ಜಾನಕಿಯು ತನ್ನ ಕೊರಳಲ್ಲಿದ್ದ ಒಂದು ಶುಭ್ರವಾದ ಮಂಕ್ತಾಹಾರವನ್ನು ತೆಗೆದು ಕೈಯಲ್ಲಿ ಹಿಡಿದು 
ಕೊಂಡು ಒಮ್ಮೆ ಗಂಡನ ಮಂಖವನ್ನೂ ಒಮ್ಮೆ ಕಪಿಗಳ ಸಭೆಯನ್ನೂ ನೋಡುತ್ತಿದ್ದಾಳೆ. ಅವಳ 
ಇಂಗಿತ ಶ್ರೀರಾಮನಿಗೆ ತಿಳಿಯಿತು. ಅವನು 


ಪ್ರದೇಹಿ ಸುಭಗೇ ಹಾರಂ ಯಸ್ಕ ತುಷ್ಟುಸಿ ಭಾಮಿನಿ । 
ತೇಜೋ ಧೃತಿರ್ಯುಶೋ ದಾಕ್ಷ್ಯಂ ಸಾಮರ್ಥ್ಯಂ ವಿನಯೋ ನಯಃ ॥ 
ಪೌರುಷಂ ವಿಕ್ರಮೋ ಬುದ್ದಿರ್ಯಸ್ಮಿನ್ನೇತಾನಿ ನಿತ್ಯದಾ ॥ 


( ಯುದ್ಧ. ೧೩೧.೨೮೧, ೮೨) 
ಎಂದಂ ಹೇಳಿದನು. 


« ಸೌಭಾಗ್ಯಶಾಲಿನಿ, ಯಾರ ವಿಷಯದಲ್ಲಿ ಪ್ರಸನ್ನಳಾಗಿರುವೆಯೋ, ಯಾರಲ್ಲಿ ತೇಜಸ್ಸು, 
ಧೈರ್ಯ, ಕೀರ್ತಿ, ದಕ್ಷತೆ, ಸಾಮರ್ಥ್ಯ, ವಿನಯ, ನೀತಿ, ಪೌರುಷ, ಪರಾಕ್ರಮ, ಬುದ್ಧಿ. ಇವು 
ನಿತ್ಯವಾಗಿ ನೆಲಸಿವೆಯೋ ಅವನಿಗೆ ಈ ಹಾರವನ್ನು ಅರ್ಪಿಸು.* 


ಮರುಕ್ಷಣದಲ್ಲಿ ಆ ಪಾರಿತೋಷಿಕ ಹನುಮಂತನಿಗೆ ಲಭಿಸಿಶಂ. 


೦೨ ಶ್ರೀಚಾಮರಾಜೋಕ್ತಿವಿಲಾಸವೆಂಲ ಕನ್ನಡ ರಾದಾಯಣ 
೪. ಬಲದೊಳ್‌ ಶಕ್ತ್ರಾರಿ 


ಶ್ರೀರಾಮನು ಆಯೋಧ್ಯೆಯಲ್ಲಿ ಪಟ್ಟಾಭಿಷಿಕ್ತನಾದಮೇಲೆ ಅವನನ್ನು ಅಭಿನಂದಿಸುವುದಕ್ಕಾಗಿ 
ಅಗಸ್ತ್ಯಾದಿಮುನಿಗಳು ಬಂದರು. ರಾವಣಾದಿರಾಕ್ಷಸರನ್ನು ಸಂಹರಿಸಿದ್ದಕ್ಕಾಗಿ ಶ್ರೀರಾವಂನನ್ನು 
ಸ್ತುತಿಸಿ * ಶ್ರೀರಾಮ, ರಾವಣನನ್ನು ಪರಾಭವಗೆಇಳಿಸಿದ್ದು ದೊಡ್ಡ ವಿಷಯಂಎಲ್ಲ. ಅವನ ಮಗನಾದ 
ಇಂದ್ರಜಿತುವನ್ನು ಸಂಹರಿಸಿದ್ದು ದೊಡ್ಡ ವಿಷಯ. ಮಹಾಮಾಯಾವಿಯೂ ಸಾಕ್ಷಾತ್‌ 
ಯಮನೂ ಅಗಿದ್ದ ಆತನ ವಧೆ ವಿಸ್ಮಯಕರ" ಎಂದರು. ಅವರ ಮಾತಿನಿಂದ ಶ್ರೀರಾಮನಿಗೂ 
ಎಸ್ಮಯವಾಯಿತು. "“ ಮುನಿಗಳೆ, ರಾವಣ ಕುಂಭಕರ್ಣ ಅತಿಕಾಯ ಮುಂತಾದ ಮಹಾವೀರರನ್ನು 
ಅತಿಕ್ರಮಿಸಿ ಇಂದ್ರಜಿತಂವನ್ನು ಇಷ್ಟೇಕೆ ಹೊಗಳುವಿರಿ?” ಎಂದು ಕೇಳೆದನು. (ಉತ್ತರ ಕಾಂಡ--೧) 


ಇಂದ್ರಜಿತುವಿನ ಜನ್ಮನಾಮ ಮೇಘನಾದ. ಜನಿಸಿದಾಗಲೇ ಅವನು ಮೇಘದಂತೆ ಗುಡುಗಿದ 
ನಂತೆ! ಇಂದ್ರನನ್ನು ಜಯಿಸಿ ಇಂದ್ರಜಿತ್‌ ಎಂದು ಪ್ರಸಿದ್ದನಾದನು. ರಾವಣನಿಗೆ ಯುದ್ಧದಲ್ಲಿ 
ದೇವೇಂದ್ರನನ್ನು ಗೆಲ್ಲಲು ಶಕ್ಕವಾಗಲಿಲ್ಲವೆಂದೂ ಮೇಘನಾದನಂ ತನ್ನ ಮಾಯಾಬಲದಿಂದ 
ದೇವೇಂದ್ರನನ್ನು ಗೆದ್ದು ಸೆರೆಹಿಡಿದನೆಂದೂ ಉತ್ತರಕಾಂಡದ ಮೂವತ್ತೆರಡನೆಯ ಸರ್ಗದಲ್ಲಿ 
ಉಕ್ತವಾಗಿದೆ. 

ಮೇಘನಾದನು ಸಂಪಾದಿಸಿದ ಬಲವೆಲ್ಲವೂ ತಪಸ್ಸಿನಿಂದ, ಮಾಯಾಶಕ್ತಿಯಿಂದ. ಅಭಿಚಾರ 
ಕರ್ಮದಲ್ಲಿ ಅವನು ನಿಷ್ಣಾತ. ನಿಕುಂಭಿಳೆಯೆಂಬ ಯಾಗಭೂವಿಂಯಲ್ಲಿ ಅಭಿಚಾರವನ್ನೂ ಮಾಡಿ 
ಹೊಸಶಕ್ತಿಯನ್ನು ಸಂಪಾದಿಸಿ ಆವನು ಸಂಗ್ರಾಮಭೂಮಿಗೆ ಸಾಗುತ್ತಿದ್ದನು. ಲಂಕೆಯಲ್ಲಿ 
ಆಂಜನೇಯನನ್ನು ಬ್ರಹ್ಮಾಸ್ತ್ರದಿಂದ ಬಂಧಿಸಿ ತಂದ ವೀರನೇ ಮೇಘನಾದ. ರಾಮಾಯಣಯುದ್ಧದಲ್ಲಿ 
ರಾಮಲಕ್ಷ್ಮಣರಿಗೂ ವಾನರಸೇನೆಗೂ ಅಪಾರಹಾನಿಯನ್ನು ಬಾರಿಬಾರಿಗೂ ತಂದೊಡ್ಡಿ ವಿಜೃಂಭಿಸಿದ 
ವೀರಾಗ್ರಣಿ ಮೇಘನಾದ, ರಾಮಲಕ್ಷ್ಮಣರನ್ನು ನಾಗಪಾಶದಿಂದ ಅವನು ಬಂಧಿಸಿದ. ಸೀತೆಯನಲ್ನಿ 
ರಣಭೂಮಿಗೆ ಕಳಿಸಿ ರಾಮಲಕ್ಷ್ಮಣರು ಹತರಾದರೆಂದು ತೋರಿಸಿ ವಂಚನೆಯಿಂದ ಗೋಳಾಡಿಸಿದ. 
ರಾತ್ರಿಯಲ್ಲಿ ನಡೆದ ಮಾಯಾಯುದ್ಧದಲ್ಲಿ ಸುಗ್ರೀವಾದಿವಾನರರನ್ನು ಮಥಿಸಿ ರಾಮಲಕ್ಷ್ಮಣರನ್ನು 
ಮೂರ್ಛೆಗೊಳಿಸಿದ.  ಹನುಮಂತನೆದುರಿಗೆ ಮಾಯಾಸೀತೆಯನ್ನು ಕೊಂದು ಶ್ರೀರಾಮಾದಿಗಳಿಗೆ 
ದಿಗ್ಬ್ರಮೆ ಹಿಡಿಸಿದ. ಅವನ ಉಪದ್ರವ ಎಲ್ಲಿಯವರಿಗೆ ಹೋಯಿತೆಂದರೆ, ಒಂದು ಸಲ ಲಕ್ಷ್ಮಣನು 
ಮಾರ್ಗಾಂತರವಿಲ್ಲದೆ ಬ್ರಹ್ಮಾಸ್ತ್ರವನ್ನೇ ಪ್ರಯೋಗಿಸಿ ಇಂದ್ರಜಿತುವಿನ ಕಾಟವನ್ನು ತಪ್ಪಿಸಿ 
ಕೊಳ್ಳೆ ಬೇಕೆಂದು ಸಂಕಲ್ಪಿಸಂವಂತಾಯಿತು. ಆದರೆ ಶ್ರೀರಾಮನು ಬ್ರಹ್ಮಾಸ್ತ್ರದ ಪ್ರಯೋಗಕ್ಕೆ 
ಅನಂಮತಿಯನ್ನೀಯಲಿಲ್ಲ. 


ಇಂದ್ರಜಿತುವಿನ ಸಮಸ್ತಪ್ರಯತ್ನಗಳಂ ಒಂದಲ್ಲ ಒಂದು ಕಾರಣದಿಂದ ವಿಫಲವಾದವು. 
ಅವನು ಕಂಗೆಡುವ ಚೇತನವಲ್ಲ. ಕಡೆಗೆ ಅಭಿಚುರಕರ್ಮಕ್ಕಾಗಿ ನಿಕುಂಭಿಳೆಗೆ ಹೋದನು. ವಿಭೀಷಣನ 
ಚೋದನೆಯಂತೆ ಲಕ್ಷ್ಮಣನೂ ಸಕಲವಾನರರೂ ನಿಕುಂಭಿಳೆಯನ್ನು ಮುತ್ತಿದರು. ಅಭಿಚಾರಕರ್ಮ 
ಪೂರ್ಣವಾಗಲಿಲ್ಲ. ಲಕ್ಷ್ಮಣನಿಗಂ ಇಂದ್ರಜಿತುವಿಗೂ ಘನಘೋರಸಂಗ್ರಾವಂವು ದೀರ್ಪುಕಾಲ 
ನಡೆಯಿತು. ಲಕ್ಷ್ಮಣನ ಆಅಸ್ತೃವಿದ್ಕಾಬಲವೆಲ್ಲವೂ ಪ್ರದರ್ಶಿತವಾಯಿತು. ಕಡೆಯಲ್ಲಿ ಲಕ್ಷ್ಮಣನು 
ಐಂದ್ರಾಸ್ತ್ರವನ್ನು ಧನುಸ್ಸಿಗೆ ಹೂಡಿದನು. 


ಪ.ತ್ರಾವಲೋಕನ ೦೩ 


ಶರಶ್ರೇಷ್ಮಂ ಧನುಃಶ್ರೇಷ್ಮೇ ನರಶ್ರೇಷ್ಠ್ಟೋಭಿಸಂದಧೆಃ ॥ 
ಆ ಮಹಾಸ್ತ್ರದಲ್ಲಿಯೂ ಲಕ್ಷ್ಮಣನಿಗೆ ವಿಶ್ವಾಸಮೂಡಲಿಲ್ಲ. ಅವನು 
ಧರ್ಮಾತ್ಮಾ ಸತ್ಶಸಂಧಶ್ಚ ರಾಮೋ ದಾಶರಧಿರ್ಯದಿ । 


ಪೌರುಷೇ ಚಾಪ್ರತಿದ್ವಂದ್ಹಃ ಶರೈನಂ ಜಹಿ ರಾವಣಿಮ್‌ ॥ 
(ಯುದ್ಧ. ೯೧-೭೩) 


“ ದಶರಥಪ್ರತ್ರನಾದ ಶ್ರೀರಾಮನು ಧರ್ಮಾತ್ಮನೂ ಸತ್ಕಸಂಧನೂ ಪ್‌ರುಷದಲ್ಲಿ ಅಪ್ಪತಿವ:ನೂ 
ಆಗಿರುವುದು ಸತ್ಮವುದರೆ, ಎಲೆ ಅಸ್ತೃವೆ, ಈ ರುವಣಪುತ್ರನನ್ನು ಸಂಹೆರಿಸು ”_ ಎಂದು ಶಪಥ 
ಪೂರ್ವಕವಾಗಿ ಅಸ್ತ್ರಪ್ರಯೋಗಮಾಡಿದನು. ರಾವ:ಮಂತ್ರವು ಏಂದ್ರಾಸ್ತಕ್ಕೆ ಇಂದ್ರಜಿತುವನ್ನೂ 
ಸಂಹರಿಸುವ ಚೈತನ್ಮವನ್ನೊದಗಿಸಿತು. 

ಅಹೋರಾತ್ರೈಸ್ವಿಭಿರ್ವೀರಃ ಕಥಂಚಿದ್ದಿನಿಪಾತಿತಃ ॥ 
( ಯುದ್ಧ. ೯೨-೧೬) 

“ ಮೂರುದಿನಗಳವರೆಗೆ ಹಗಲೂ ರಾತ್ರಿಯೂ ಯುದ್ಧಮಾಡಿ ಆ ವೀರನನ್ನು ಹೇಗೋ 
ಸಂಹರಿಸಿದ್ದಾ ಯಿತು. ” 


೫. ಅತ್ಯುನ್ನತಿಯ ಮಹಿನೆಯೊಳ್‌ೆ ಕ್‌ೌಶಿಕಂ 


ಶ್ರೀಮದ್ರಾಮಾಯಣದಲ್ಲಿ ಬರುವ ತಪೋವಂಹಿಮಾನ್ವಿತರಲ್ಲಿ ಉನ್ನತಸ್ಥಾನವು ವಿಶ್ವಾಮಿತ್ರ 
ಮುನಿಗಳಿಗೆ ಸಲುತ್ತದೆ ಕಥಾಸರಣಿಯಲ್ಲಿ ಅವರ ಪ್ರವೇಶದಂತೆ ನಿರ್ಗಮವೂ ಅನಿರೀಕ್ಷಿತ. 
ಇದ್ದಕ್ಕಿದ್ದಂತೆ ಅವರು ದಶರಥನ ಆಸ್ಥಾನವನ್ನು ಪ್ರವೇಶಿಸಿ ಶ್ರೀರಾಮನನ್ನು ತಮ್ಮೊಡನೆ 
ಕಳಿಸುವಂತೆ ದಶರಥನನ್ನು ಕೇಳುತ್ತಾರೆ. ಜಾನಕೀ ಪರಿಣಂಂವಾದೊಡನೆ ಮಿಧಿಲೆಯಿಂಂದ 
ನಿರ್ಗವಿಂಸುತ್ತಾರೆ. ಪುನಃ ಅವರ ಸುಳಿವೇ ರಾಮಾಯಣದಲ್ಲಿಲ್ಲ. ಮಹಾಜ್ಕೋತಿಯಂಂತೆ ಕ್ಷಣಕಾಲ 
ಮಿನಂಗಿ ಮರೆಯಾಗುತ್ತಾರೆ. ಅಲ್ಬಕಾಲದಲ್ಲಿಯೇ ಅವರೊತ್ತುವ ಪ್ರಭಾವಮಂದ್ರೆ ನಮ್ಮ 
ಚಿತ್ತಭೂವಿಂಕೆಯಲ್ಲಿ ನಿರಂತರ ಉಳಿಯುತ್ತದೆ. 

“ ಧಿಗ್ಬಲಂ ಕ್ಷತ್ತಿಯಬಲಂ ಬ್ರಹ್ಮತೇಜೋಬಲಂ ಬಲಮ್‌ ಎಂದು ಘೋಷಿಸಿ ದೈವ 
ದತ್ತವಾದ ಕ್ಷತ್ತಿಯಕಾಯವನ್ನು ಪೌರುಷದಿಂದ ಬ್ರಹ್ಮಮಯವಾಗಿ ಮಾಡಿಕೊಂಡ ವಿಶ್ವಾಮಿತ್ರರ 
ಅಸವಂಸಾಹಸಕ್ಕೆ ಸರಿಗಟ್ಟುವ ನಿದರ್ಶನ ಪುರಾಣೇತಿಹಾಸಗಳಲ್ಲಿ ಇನ್ನೊಂದು ಸಿಗಲಾರದು. 
ಮಹಾಸಾಗರದ ಅಲೆಗಳಂತೆ ಎಬ್ಬೆದ್ದುಬಂದ ಎಡರುಗಳನ್ನು ಅಕಂಪ್ಯನಿರ್ಧಾರದಿಂದ ಎದುರಿಸಿದ 
ಮಲಯಾಚಲ ವಿಶ್ವಾಮಿತ್ರಮಂನಿಗಳು. “ ಅನ್ಕಮಿಂದ್ರಂ ಕರಿಷ್ಯುಮಿ ಲೋಕೋ ವಾ 
ಸ್ಕಾದನಿಂದ್ರಕಃ ” ಎಂಬ ಗಡಸುತನ ಇನ್ನೊಬ್ಬ ತಪಸ್ತಿಯಲ್ಲಿ ಕಾಣಸಿಗದಂ. “ ನನಗೆ ಬ್ರಹ್ಮರ್ಷಿ 
ಪದವಿಯಂ ಬರುವವರೆಗೂ ತಪಸ್ಸುಮಾಡುವೆನು. ಇಂದ್ರಿಯಗಳನ್ನು ಜಯಿಸಿ ದೇಹವ 
ನ್ನೊಣಗಿಸುವೆನು. 

ಅನುಚ್ಛ್ವಸನ್ನಭುಂಜಾನಸ್ತಿಷ್ಮೇಯಂ ಶಾಶ್ವತೀಃ ಸಮಾಃ | 
ನ ಹಿ ಮೇ ತಪ್ಯವರಾನಸ್ಕ ಕ್ಷಯಂ ಯಾಸ್ಕಂತಿ ಮೂರ್ತಯಃ ॥ 
(ಬಾಲ. ೬೪-೨೦ 


೧೪ ಶ್ರೀಚಾಮರಂಜೋಕ್ತಿವಿಲಾಸವೆಂಬ ಕನ್ನಡ ರಾಮಾಯಣ 


ಉಸಿರಾಡದೆ ಆಹಾರವಿಲ್ಲದೆ ಶಾಶ್ವತಕಾಲದವರೆಗೂ ನಾನು ಇರಬಲ್ಲಿ. ನಾನಂ ತಪಸ್ಸು 
ಮಾಡುವಾಗ ನನ್ನ ಅವಯವಗಳು ಕುಂದವು, ಕುಗ್ಗವು” ಎಂಬ ದೃಢನಿಶ್ಚಯದಿಂದ ಗುರಿಯನ್ನು 
ಸಾಧಿಸಿದ ಸೀಮಾಪುರುಷರಿವರು, 


ವಿಶ್ವಾಮಿತ್ರರ ಈ ಪೂರ್ವಕಥೆ ನೇರವಾಗಿ ರಾಮಾಯಣಕಥೆಗೆ ಸಂಬಂಧಿಸಿಲ್ಲ. ಆದರೆ ಅವರ 
ಪೂರ್ವಚರಿತೆಯನ್ನು ತಿಳಿಯುವ ಕುತೂಹಲವು ರಾಮಲಕ್ಷ್ಮಣರಲ್ಲಿ ಜನಿಸಿದಾಗ, ಅದನ್ನು ತಣಿಸು 
ವುದಕ್ಕಾಗಿ ಶತಾನಂದರು ಪೂರ್ವಕಥೆ ಯನ್ನು ವಿವರಿಸಿದರು. ಕಥಾಶ್ರವಣಕುತೂಹಲವನ್ನ ರಾಮ 
ಲಕ್ಷ್ಮಣರಲ್ಲಿ ಕೆರಳಿಸಿದವರು ವಿಶ್ವಾಮಿತ್ತರೇ. ಆ ಬಾಲಕರಿಗೆ ಬೇಸರವಾಗದಿರಲೆಂದಂ ಅರಣ್ಯದಲ್ಲಿ 
ವಿಶ್ವಾಮಿತ್ರರು ವಿವಿಧಕಥೆಗಳನ್ನು ಹೇಳಿ ಕಥಾಶ್ರವಣದಲ್ಲಿ ಅವರಿಗೆ ಅಭಿರಂಚಿಯನ್ನುಂಟು 
ಮಾಡಿದ್ದರು. 


ಶ್ರೀರಾವಂನನ್ನಿ ಮುಂದಿನ ಮಹಾಕಾರ್ಯಕ್ಕೆ ಸಿದ್ಧಪಡಿಸುವುದೇ' ವಿಶ್ವಾಮಿತ್ರರ ಆಗಮನದ 
ಉದ್ದೇಶವೆಂದಂ ತೋರುತ್ತದೆ. ಅವರು ವಿಶೇಷವಾಗಿ ನೆಲೆಸಿದ್ದಿದು ಹಿಮಾಲಯಂದ 
ಕೌಶಿಕೀತೀರದಲ್ಲಿ.  ರಾಕ್ಷಸಬಹುಳವಾದ ಸಿದ್ಧಾಶ್ರಮಕ್ಕೆ ಬಂದಂ ಯಾಗದೀಕ್ಷೆಯನ್ನು ಕೈಗೊಳ್ಳು 
ವುದರಲ್ಲಿ ಅನ್ಕ್ಯೋದ್ದೇಶವಿರಲಾರದಂ. 


ಅರಣ್ಮಗಳ ಪರಿಚಖಂ, ರಾಕ್ಷಸಸ್ವಭಾವದರ್ಶನ, ಖುಷಿಗಳ ಸಹವಾಸ, ಲೋಕಾನಂಭವ, 
ಪೂರ್ವಚರಿತಶ್ರವಣ ಇವು ಶ್ರೀರಾಮನಿಗೆ ವಿಶ್ವಾವಿಂತ್ರರಿಂದಾದ ಪ್ರಯೋಜನಗಳು. ಬಲಾ, 
ಅತಿಬಲಾ ಎಂಬ ಮಹಾವಿದ್ಯೆಗಳು ವಿಶ್ವಾಮಿತ್ರರಿಂದ ಲಭಿಸಿದವು. ತಾಟಕಾವಧೆಯಿಂದ ಅವರು 
ಸಂತುಷ್ಟರಾಗಿ ವಿವಿಧಾಯುಧಗಳನ್ನು ಶ್ರೀರಾಮನಿಗೆ ಕೊಟ್ಟು ಬಹುಬಗೆಯ ಮಂತ್ರಾಸ್ತ್ಯ್ರಗಳನ್ನು 
ಉಪದೇಶಿಸಿದರು. ಶ್ರೀರಾಮನೊಡನೆ ಲಕ್ಷ್ಮಣನಿಗೂ ಅವುಗಳನ್ನು ಉಪದೇಶಿಸಿರಬಹುದೆಂದು 
ತೋರುತ್ತದೆ. ಯುಂದ್ದಕಾಂಡದಲ್ಲಿ ಲಕ್ಷ್ಮಣನು ವಿವಿಧಮಂತ್ರಾಸ್ತ್ರಗಳನ್ನು ಉಪಯೋಗಿಸಿದ 
ನೆಂದೂ ಒಮ್ಮೆ ಬ್ರಹ್ಮಾಸ್ತ್ರವನ್ನು ಪ್ರಯೋಗಿಸಬೇಕೆಂದಂ ಸಂಕಲ್ಪಿ ಸಿದನೆಂದೂ ವರ್ಣನೆ ಇದೆ. 


ಶ್ರೀರಾಮನನ್ನ್‌ ಸಮರದಲ್ಲಿ ಅಪ್ರತಿದ್ವಂದ್ವನನ್ನಾಗಿ ಮಾಡಿದ ಕೀರ್ತಿ ವಿಶ್ವಾಮಿತ್ರರಿಗೆ 
ಸಲ್ಲುತ್ತದೆ. ಅಸ್ವವಿದರಲ್ಲಿ ವಿಶ್ವಾಮಿತ್ರರಿಗೆ ಸದೃಶರು ಇನ್ನೊಬ್ಬರಿರಲಿಲ್ಲ. ಈ ರಹಸ್ಯ 
ವಸಿಷ್ಕರಿಗೆ ಗೊತ್ತಿತ್ತು. ಆದ್ದರಿಂದಲೇ ದಶರಥನು ಶ್ರೀರಾಮನನ್ನೂ ಸಿದ್ಧಾಶ್ರವಂಕ್ಕೆ ಕಳಿಸಲು 
ಹಿಂಜರಿದಾಗ ವಸಿಷ್ಠರು “ ರಾಜ, ನಿಶ್ಚಿಂತೆಯಿಂದ ರಾಮನನ್ನು ವಿಶ್ವಾಮಿತ್ರರೊಡನೆ ಕಳಿಸು. ಇವರ 
ರಕ್ಷಣೆಯಲ್ಲಿರ.ವ ರಾಮನಿಗೆ ರಾಕ್ಷಸರಿಂದ ಯಾವ ಹಿಂಸೆಯೂ ಆಗದು. ವಿಶ್ವಾಮಿತ್ರರಿಗೆ ಗೊತ್ತಿರುವ 
ಮಂತ್ರಾಸ್ತ್ರಗಳು ಈ ಜಗತ್ತಿನಲ್ಲಿ ಇನ್ನು ಯಾರಿಗೂ ತಿಳಿದಿಲ್ಲ. 


ಏಷ ವಿಗ್ರಹವಾನ್‌ ಧರ್ಮಃ ಏಷ ವೀರ್ಯವತಾಂ ವರಃ । 
ಏಷ ಬುದ್ಧಾ ಧಿಕೋ ಲೋಕೇ ತಪಸಶ್ಚ ಪರಾಯಣವರ್‌ ॥ 
( ಬಾಲ. ೨೧-೧೦) 
ವಿಶ್ವಾವಿಂತ್ರಮುನಿಗಳೆಂದರೆ ಸಾಕ್ಷಾತ್‌ ಧರ್ಮಪುರುಷರು; ವೀರರಲ್ಲಿ ವೀರರು : 
ವಿದ್ಯಾನಿಧಿಗಳು; ತಪಸ್ಸಿನ ಪರಾಕಾಷ್ಮೆ ಇವರು. ರಾಕ್ಷಸರನ್ನು ಸದೆಬಡಿಯಲು ಇವರೇ 
ಸಮರ್ಥರಾದರೂ ನಿನ್ನ ಮಗನ ಶ್ರೇಯಸ್ಸಿಗಾಗಿ ಇಲ್ಲಿಗೆ ಬಂದು ನಿನ್ನನ್ನು ಬೇಡಿಕೊಳು ತ್ತಿದ್ದಾರೆ ” 
ಎಂದು ಹೇಳಿದರು. 


ಪಾತ್ರಾವಲೋಕನ ೧೫ 


ವಸಿಷ್ಠರು ತಪೋಮಹಿಮೆಯಲ್ಲಿ ವಿಶ್ವಾಮಿತ್ರರಿಗಿಂತ ಕಡಮೆಯವರಲ್ಲ. ಅಧಿಕರೆಂದೇ 
ಹೇಳಬಹುದು. ಆದರೆ ರಾಮಾಯಣದಲ್ಲಿ ಅವರ ಪಾತ್ರ ಗೌಣ. 


ವಿಶ್ವಾಮಿತ್ರರಂಥ ಅಸ್ತ್ರವಿದ್ಮಾಗುರುಗಳು ಶ್ರೀರಾಮನಿಗಲ್ಲದೆ ಇನ್ನೊಬ್ಬರಿಗೆ ಲಭಿಸಲಿಲ್ಲ. 
ಶ್ರೀರಾಮನಂಥ ಶಿಷ್ಕನು ಲಭಿಸಿದನೆಂದು ಅವರು ಸಂತೃಪ್ತರಾಗಿರಬೇಕಂ. ಅವನನ್ನು ಮಿಥಿಲೆಗೆ 
ಕರೆದೊಯ್ದು ಸಾಧ್ಷೀಮಣಿಯಾದ ಜಾನಕಿಯೊಡನೆ ಮದುವೆಮಾಡಿಸಿ ಶಿಷ್ಕದಕ್ಷಿಣೆಯನ್ನಿತ್ತು 
ನಿರ್ಗಮಿಸಿದರು | 


ಐಶ್ವಾಮಿತ್ರರು ಶ್ರೀರಾವಂನ ವ್ಯಕ್ತಿತ್ವದಮೇಲೆ ಎಷ್ಟು ಪ್ರಭಾವವನ್ನು ಬೀರಿದ್ದರೆಂಬುದು ಈ 
ಮಂಗಳಶ್ಲೋರಕದಿಂದ ಗೆಣತ್ತಾಗುತ್ತದೆ. 
ವಿಶ್ವುಮಿತ್ರಾಂತರಂಗಾಯ ಮಿಥಿಲಾನಗರೀಪತೇ॥ | 
ಭ:ಗ್ಯಾನಾಂ ಪರಿಪಾಕಾಯ ಭವ್ಮರೂಪಾಯಂ ವಂಂಗಲವರ್‌ ॥ 


ವಿಶ್ವಾಮಿತ್ರಾಂತರಂಗಾಯ : ಶ್ರೀರಾಮನಂ ವಿಶ್ವಾಮಿತ್ರರ ಅಂತರಂಗ. ಅವರ ಹೃದಯ 
ದಲ್ಲಿರುವ ರಹಸ್ಮವನ್ನರಿತವನು, ಅವರ ಗೂಢಾಶಯದಂತೆ ನಡೆದುಕೊಂಡವನು, ಅವರು ತಿಳಿದಿದ್ದ 
ವಿದೈೆಗಳನ್ನು ಬಲ್ಲವನು, ಅವರ ಹೃದ್ದೇಶದಲ್ಲಿ ಸಾಕ್ಷಿಯಾಗಿದ್ದ ಚೈತನ್ಯ. 


೬. ಚಾಪವಿದ್ಯಾಬಲದೊಳ್‌ ಸ್‌ಮಿತ್ರಿ 


ಬಾಲ್ಕದಿಂದಲೂ ರಾಮಲಕ್ಷ್ಮಣರಿಗೆ ಅಮಿತವಾದ ಸ್ನೇಹವಿತ್ತು. ರಾಮನಿದ್ದಲ್ಲಿ ಲಕ್ಷ್ಮಣ 
ನಿದ್ದಾನೆಂದೇ ತಿಳಿಯಬೇಕು. ಲಕ್ಷ್ಮಣನಿಲ್ಲದಿದ್ದರೆ ರಾವಂನಿಗೆ ನಿದ್ರೆ ಬರುತ್ತಿರಲಿಲ್ಲ. ಮೃಷ್ಟಾನ್ನವು 
ರುಚಿಸುತ್ತಿರಲಿಲ್ಲ ರಾಮನಂ ತಮ್ಮ ಜೊತೆಗೆ ಬರಬೇಕೆಂದು ವಿಶ್ವಾಮಿತ್ರರು ಅಪೇಕ್ಷಿಸಿದರು. 
ರಾಮನೊಡನೆ ಲಕ್ಷ್ಮಣನೂ ಬಂದನು. ಅವನೇಕೆಂದು ವಿಶ್ವಾಮಿತ್ರರೂ ಕೇಳಲಿಲ್ಲ... ದಶರಥನೂ 
ಎಚಾರಿಸಲಿಲ್ಲ. ರಾಮಲಕ್ಷ್ಮಣರ ಅನ್ಯೋನ್ಯ ಮೈತ್ರಿ ಅಷ್ಟು ವಿಖ್ಯಾತ, ಅಷ್ಟು ಸಹಜ. ವಿವಾಹಾ 
ನಂತರದಲ್ಲಿಯೂ ಶ್ರೀರಾಮನ ಅಂತಃಪುರವನ್ನು ಪ್ರವೇಶಿಸಲಂ ಲಕ್ಷ್ಮಣನಿಗೆ ಯಾವ ನಿರ್ಬಂಧವೂ 
ಇರಲಿಲ್ಲ. 

ಶ್ರೀರಾಮನ ಸದು ಣಗಳಿಗೆ ಲಕ್ಷ್ಮಣನು ಮರುಳಾಗಿದ್ದನು. ಅವನಿಗೋಸ್ಕರ ಲಕ್ಷ್ಮಣನಂ 
ತಂದೆ, ತಾಯಿ, ಪತ್ನಿ, ರಾಜಭೋಗಗಳೆಲ್ಲವನ್ನೂ ತೊರೆದು ಅರಣ್ಮಕ್ಕೆ ನಡೆದನು. ವನವಾಸದ 
ಕಷ್ಟವನ್ನು ತಾನಾಗಿ ತನ್ನಮೇಲೆ ಹೊರಿಸಿಕೊಂಡನು. ತನ್ನ ಸಹಾಯದಿಂದ ಅಣ್ಣನ ಕಷ್ಟ ಕೊಂಚ 
ತಗ್ಗಬಹುದೇನೋ ಎಂಬ ಸ್ನೇಹಮಯವಾದ ಕರುಣೆ ಅದಕ್ಕೆ ನಿಮಿತ್ತ. 


ಅವನಿಗೆ ಶ್ರೀರ:ಮನಷ್ಟು ತಾಳ್ಮೆಯಿಲ್ಲ. ದುಡುಕಿನ ಸ್ವಭಾವವೆಂದೇ ಹೇಳಬಹುದು. ಅವನು 
ಸುಂಶಯದೃಷ್ಟಿಯುಳ್ಳ ಕುಶಲಮತಿ. ದಶರಥನು ಕೈಕೇಯಿಯ ವಂಚನೆಯ ಬಲೆಯಲ್ಲಿ ಸಿಕ್ಕಿದನೆಂದು 
ಲಕ್ಷ್ಮಣನಿಗೆ ನಂಬಿಕೆಯಾಗಲಿಲ್ಲ. ದಶರಥ, ಕೈಕೇಯಿ ಇಬ್ಬರೂ ಸೇರಿ ಶ್ರೀರಾಮನನ್ನು ಕಾಡಿಗೆ 
ಅಟ್ಟಲು ಹಂಚಿಕೆ ಹೂಡಿದ್ದಾರೆಂದು ಅವನಂ ಭಾವಿಸಿದನಂ. ಗಂಗಾತೀರದಲ್ಲಿ ಸೀತಾರಾಮರಿಗೆ 
ಮಲಗಲು ಹುಲ್ಲನ್ನು ಹಾಸಿಕೊಟ್ಟು ತಾನು ಧನುರ್ಧಾರಿಯಾಗಿ ರಾತ್ರಿಯೆಲ್ಲಾ ಕಾವಲಾಗಿದ್ದನಂ. 
ಕೈಕೇಯಿಯ ಹಸ್ತಕರು ದ್ರೋಹದಿಂದ ಶ್ರೀರಾಮನಮೇಲೆ ಕೈ ಮಾಡಬಹುದೆಂದು ಅವನ ಶಂಕೆ. 
ಚಿತ್ರಕೂಟದಲ್ಲಿ ಭರತಸೇನಾಗಮನವನ್ನು ಕಂಡು ಭರತನೇ ತಮ್ಮನ್ನು ವಯಗಿಸಲಂ ದಂಡೆತ್ತಿ 
ಬಂದಿದ್ದಾನೆಂದು ಅವನ ಊಹೆ. ಮಾರೀಚನು ಸ್ವರ್ಣಮೃಗವಾಗಿ ಬಂದಾಗ ' ಇದು ರಾಕ್ಷಸರ 


೦೬ ಶ್ರೀಚಾಮರಾಜೋಕ್ತಿವಿಲಾಸವೆಂಬ ಕನ್ನಡ ರಾಮಾಯಣ 


ಮಾಯೆ, ನಂಬತಕ್ಕದ್ದಲ್ಲ' ಎಂದು ಮರುಕ್ಷಣದಲ್ಲಿ ನಿರ್ಣಯಿಸಿ ಹೇಳಿದವನು ಲಕ್ಷ್ಮಣ. ಮಾರೀಚನು 
ಸಾಯುವಾಗ ವಂಚಿಸುವುದಕ್ಕಾಗಿ ಕೂಗಿದ ಆರ್ತಧ್ವನಿಯನ್ನು ಕೇಳಿ "ಇದು ರಾಕ್ಷಸರ ಮೋಸ, 
ಸರ್ವಥಾ ಶ್ರೀರಾಮನ ಧ್ವನಿಯಲ್ಲ' ಎಂದು ನಿರ್ಧರಿಸಿದವನು ಲಕ್ಷ್ಮಣ. 

ಯುದ್ಧಕಾ:ಂಡದವರೆಗೂ ಲಕ್ಷ್ಮಣನ ಚಾಪವಿದ್ಯಾಬಲಪ್ರದರ್ಶನಕ್ಕೆ ಸರಿಯಾದ ಸಮಯ 
ಸಿಗಲಿಲ್ಲ. ಖರದೂಷಣಪ್ರಸಂಗದಲ್ಲಿ ಶ್ರೀರಾಮನು ಆಣೆಯಿಟ್ಟು ಯುದ್ಧಮಾಡದಂತೆ ಲಕ್ಷ್ಮಣನನ್ನು 
ತಡೆದನು. ಒಮ್ಮೆ ಸಂಗ್ರೀವನಮೇಲೆ ಕ್ರೋಧದಿಂದ ಏಕಾಕಿಯಾಗಿ ಕಿಷ್ಕಿಂಧೆಯೊಳಗೆ ನುಗ್ಗಿ 
ಹೋದನು. ವಿರಾಧ ಮತ್ತು ಕಬಂಧ - ಇವರಿಬ್ಬರ ಬಾಹುಚ್ಛೇದಗಳು ಮಾತ್ರ ಯುದ್ಧಕಾಂಡ 
ಪರ್ಯಂತ ಅವನ ಶೌರ್ಯಪ್ರದರ್ಶನ ನಿದರ್ಶನಗಳು. 

ಲಂಕೆಯ ಬಳಿ ವಾನರಸೇನಾವ್ಯೂಹವು ಸಂನದ್ಧವಾಗಿ ನಿಂತಿತು. ಶ್ರೀರಾಮನ ಪಾರ್ಶ್ವದಲ್ಲಿ 
ಲಕ್ಷ್ಮಣನು ಸಜ್ಜಾಗಿ ನಿಂತಿದ್ದನು. ಆಗ ಶುಕನು ರಾವಣನಿಗೆ ಶತ್ರುಬಲದ ಪರಿಚಯ ಮಾಡಿಕೊಡುತ್ತ 
ಲಕ್ಷ್ಮಣನನ್ನು ತೋರಿಸಿ ಹೀಗೆಂದನು : 

ಯಸ್ಕೈಷ ದಕ್ಷಿಣೇ ಪಾರ್ಶ್ವೇ ಶುದ್ಧಜಾಂಬಣನದಪ್ರಭಃ । 
ವಿಶಾಲವಕ್ಷಾಸ್ತಾಮ್ರಾ ಕ್ಷೋ ನೀಲಕಂಂಚಿತಮೂರ್ಥಜಃ ॥ 
ಏಷೋಃಸ್ಕ ಲಕ್ಷ್ಮಣೋ ನಾಮ ಭ್ರಾತಾ ಪ್ರಾಣಸಮಃ ಪ್ರಿಯಃ । 
ನಯೇ ಯುದ್ಧೇ ಚ ಕಂಶಲಃ ಸರ್ವಶಸ್ತ್ರಭೃತಾಂ ವರಃ ॥ 
ಅಮರ್ಷೀ ದುರ್ಜಯೋ ಜೇತಾ ವಿಕ್ರಾಂತೋ ಬುದ್ಧಿ ಮಾನ್‌ ಬಲೀ । 
ರಾಮಸ್ಯ ದಕ್ಷಿಣೋ ಬಾಹುರ್ನಿತ್ಯಂ ಪ್ರಾಣೋ ಒಹಿಶ್ಚರಃ ॥ 
ನ ಹ್ಯೇಷ ರಾಘವಸ್ಕಾರ್ಥೆೇ ಜೀವಿತಂ ಪರಿರಕ್ಷತಿ | 
ಏಷೈ ವಾಶಂಸತೇ ಯುದ್ಧೇ ನಿಹಂತುಂ ಸರ್ವರಾಕ್ಷಸಾನ್‌ ॥ 
(ಯುದ್ಧ. ೨೮. ೨೨, ೨೩, ೨೪, ೨೫) 

“ ರಾಕ್ಷಸೇಶ್ವರ, ಇತ್ತ ನೋಡು. ರಾಮನ ಬಲಪಾರ್ಶ್ವದಲ್ಲಿ ಅಪರಂಜಿಯ ಮೈ ಬಣ್ಣದವನೂ 
ವಿಶಾಲವಕ್ಷನೂ ಕಪ್ಪುಬಣ್ಣದ ಗುಂಗುರು ಕೇಶರಾಶಿಯಂಳ್ಳವನೂ ಆದ ಒಬ್ಬನು ರಕ್ತನೇತ್ರನಾಗಿ 
ನಿಂತಿರುವನಲ್ಲ ಅವನೇ ಲಕ್ಷ್ಮಣ ; ರಾಮನಿಗೆ ಪ್ರಾಣಪ್ರಿಯನಾದ ತಮ್ಮ. ಅವನಂ ರಾಜನೀತಿ 
ಯಲ್ಲಿಯೂ ಯುದ್ಧದಲ್ಲಿಯೂ ವಿಶಾರದ. ಶಸ್ತ್ರಧಾರಿಗಳಲ್ಲಿ ಅಗ್ರೇಸರ, ಅವಮಾನವನ್ನು 
ಸಹಿಸದ ವೀರ. ಅವನನ್ನು ಗೆಲ್ಲುವುದು ಅಶಕ್ಕ. ಪರಾಕ್ರಮ, ಬುದ್ಧಿ, ಬಲಗಳಂ ಲಕ್ಷ್ಮಣನಲ್ಲಿ 
ನೆಲೆಸಿವೆ. ಅವನು ರಾಮನ ಬಲಗೈಯಾಗಿದ್ದಾನೆ. ರಾಮನಿಗೆ ಹೊರಗಡೆ ಸಂಚರಿಸುವ ಪ್ರಾಣ 
ವೆನಿಸಿದ್ದಾನೆ. ರಾಮನ ಕಾರ್ಯಕ್ಕಾಗಿ ಅವನು ಜೀವವನ್ನೇ ಅರ್ಪಿಸುತ್ತಾನೆ. ಲಕ್ಷ್ಮಣನಂ 
ತಾನೊಬ್ಬನೇ ಸಮಸ್ತರಾಕ್ಷಸರನ್ನು ವಧಿಸಲು ಉತ್ಸಾಹಿಯಾಗಿದ್ದಾನೆ.`” 

ಇದಂ ಶತ್ರುಪಕ್ಷದಿಂದ ಲಕ್ಷ್ಮಣನಿಗೆ ಬಂದ ಪ್ರಶಸ್ತಿ. ಲಕ್ಷ್ಮಣನು ಯಾವ ರಾಕ್ಷಸನಾಯಕ 
ರೊಡನೆ ಯುದ್ಧ ಮಾಡಿದನೋ ಅವರು ಮುಖ್ಯವಾಗಿ ನಾಲ್ಕ ರು: ರಾವಣ, ಕುಂಭಕರ್ಣ, ಅತಿಕಾಯ 
ಮತ್ತು ಇಂದ್ರಜಿತು.  ರಾವಣನೊಡನೆ ಹಲವಾರು ಸಲ ಯುದ್ಧ ನಡೆಯಿತು. ರಾವಣನಂ 
ಲಕ್ಷ್ಮಣನ ಯಾದ್ಧಸಾಮರ್ಥ್ಯ, ಹಸ್ತಲಾಘವಗಳನ್ನು ಕಂಡು " ವಿಸಿಷ್ಠಿಯೇ ' ಆಶ್ಚರ್ಯಚಕಿತ 
ನಾದನು. ಕಂಂಭಕರ್ಣನೊಡನೆ ಸರಿಸವುವಾಗಿ ನಿಂತು ಯುದ್ಧ ಮಾಡಿದವರಂ ರಾಮಲಕ್ಷ್ಮಣ 
ರೀರ್ವರೇ. ಕುಂಭಕರ್ಣನು ಲಕ್ಷ್ಮಣನೊಡನೆ ಬಹಳಹೊತ್ತು ಹೋರಾಡಿ “ಲಕ್ಷ್ಮಣ, ನಿನ್ನ 


ಪಾತ್ರಾವಲೋಕನ ೧೭ 


ಧೈರ್ಯ, ಬಲೋತ್ಪಾಹಗಳಿಂದ ನನಗೆ ತೃಪ್ತಿಯಾಯಿತು. ಆದರೆ ನಾನಂ ರಾಮನನ್ನು ಹುಡುಕು 
ತ್ರಿದ್ದೇನೆ” ಎಂದಂ ಹೇಳಿ ಮುಂದಕ್ಕೆ ಹೋದನು. ರಾವಣ, ಕುಂಭಕರ್ಣರಿಬ್ಬರೂ ಶ್ರೀರಾಮನಿಂದ 
ಹತರಾಗಲು ಮೀಸಲಾಗಿದ್ದವರಂ. ರಾಕ್ಷಸಬಲದಲ್ಲಿದ್ದ ಉಳಿದ ಮಹಾಶೂರರು ಇಬ್ಬರೇ : 
ಅತಿಕಾಯ ಮತ್ತು ಇಂದ್ರಜಿತು. ಇವರಿಬ್ಬರನ್ನೂ ಲಕ್ಷ್ಮಣನು ಸಂಹರಿಸಿದನಂ. 


ಇಂದ್ರಜಿತುವಿನ ಪೀಡೆ ಶ್ರೀರಾಮನಿಗೆ ತಲೆನೋವಾಗಿ ಪರಿಣಮಿಸಿತು. ಅವನ ಮಾಯಾಬಲ, 
ಆಸ್ಪೃವಿದ್ಕಾಬಲಗಳು ಅದನ್ಮವಾಗಿ ತೋರಿದವು. ಆ ಸಮಯದಲ್ಲಿ ಶ್ರೀರಾಮನಿಗೆ ಧೈರ್ಯ 
ಹೇಳಿದವನು ವಿಭೀಷಣ, ಅವನಂ ರಾಮಸೇನೆಯಲ್ಲಿ ಸಂಚರಿಸುತ್ತ ಎಲ್ಲರ ಬಲಪರಾಕ್ರಮಗಳೆನ್ನು 
ಸೂಕ್ಷ್ಮವಾಗಿ ನಿರಿ: ಸುತ್ತಿದ ಮು. ಇಂದ_ಜಿತುವನ್ನು ಸಂಹರಿಸಲು ಲಕ್ಷ್ಮಣನೇ ಸಮರ್ಥನೆಂದೂ 
ಅವನು ಸಂನದ್ದ ವಾಗಿ ನಿಕುಂಬಿಳೆಗೆ ನುಗ ಬೇಕೆಂದೂ ಸೂಚಿಸಿದನಂ.. ಅದರಂತೆ ಶ್ರೀರಾಮನು ಒಪ್ಪಿ 
ಲಕ್ಷ್ಮಣನಿಗೆ ಆನಂಮತಿಯನ್ನಿತ್ತೊಡನೆ. 
ಜಗ್ರಾಹ ಕಾರ್ಮುಕಶ್ರೇಷ್ಠವಂತ್ಕದ್ಫು ತಪರಾಕ್ರವಂಃ ॥ 


ಅದ್ಭುತಪರಾಕ್ರಮನಾದ ಲಕ್ಷ್ಮಣನು ಶ್ರೇಷ್ಠವಾದ ಧನುಸ್ಸನ್ನು ಕೈಗೆ ತೆಗೆದುಕೊಂಡನು,” 


ಲಕ್ಷ್ಮಣನಿಗೂ ಇಂದ್ರಜಿತುವಿಗೂ ಹಗಲು ರಾತ್ರಿಯೆನ್ನದೆ ಮೂರು ದಿನಗಳವರೆಗೆ ಅವಿಚ್ಛಿನ್ನ 
ವಾದ ಘೋರಸ:ಗ್ರಾಮ ನಡೆಯಿತಃ. ಇಂದ್ರಜಿತು ಹತನಾದನಂ. 


ಲಕ್ಷ್ಮಣನ ಅಸ್ತೃವಿದ್ಯಾಬಲದ ವಿಷಯವಾಗಿ ಶ್ರೀರಾಮನ ಬಾಯಿಂದ ಬಂದ ಪ್ರಶಸ್ತಿ ಇದು : 
ಎಸಸರ್ಜೈಕವೇಗೇನ ಪಂಚ ಬಾಣಶತಾನಿ ಯಃ । 
ಇಷ್ಟಸ್ತ್ರೇಷ್ವಧಿಕಸ್ತಸ್ಮಾತ್‌ ಕಾರ್ತ ೯ವೀರ್ಯಾಚ್ಚ ಲಕ್ಷ್ಮಣಃ ॥ 
(ಯುದ್ದ. ೪೯. ೨೦) 
ಛು 

“ ಲಕ್ಷ್ಮಣನು ಒಂದೇಸಲಕ್ಕೆ ಸಮಾನವೇಗದಿಂದ ಐನೂರು ಬಾಣಗಳನ್ನು ಬಿಡಲು ಸಮರ್ಥ, 
ಆದ್ದರಿಂದ ಇನನು ಚಾಪವಿದ್ಕಾಬಲದಲ್ಲಿ (ಸಹಸ್ರಬಾಹುವಾದ) ಕಾರ್ತವೀರ್ಯನಿಗಿಂತ ಅಧಿಕ 
ನಾಗಿದ್ದಾನೆ.” 


೭. ಸೌಶೀಲ್ಯದೊಳವನಿಜೆ 


ಜನಕಿಸ್ಕ ಕುಲೇ ಜಾತಾ ದೇವಮಾಯೇವ ನಿರ್ವಿತಾ । 
ಸರ್ಬಲಕ್ಷಣಸಂಪನ್ನೂ ನಾರೀಣಾಮುತ್ತಮಾ ವಧಃ ॥ 
(ಬಾಲ. ೧-೨೭ ) 

ಎಂದ ವಾಲ್ಮೀಕಿಮಯನಿಗಳು ಗ್ರಂಥಾರಂಭದಲ್ಲ ಕೀರ್ತಿಸಿದ್ದಾರೆ. “ ಜನಕವಂಶದಲ್ಲಿ ಜನಿಸಿದವಳು ? 
ಎಂಬುದರಿಂದ ಶ್ರೇಷ್ಠವಂಶವನ್ನೂ, " ದೇವಮಾಯೆಯೋ ಎಂಬಂತೆ ಇದ್ದಳು” ಎಂಬುದರಿಂದ 
೦ದರ್ಯಾತಿಶಯವನ್ನೂ " ಸರ್ವಲಕ್ಷಣಸಂಪನ್ನೆ ” ಎಂಬುದರಿಂದ ಸಕಲಸ ದು ಣಗಳನ್ನೂ ನಿರೂಪಿ 
ಸಿದ್ದಾರೆ. " ಸ್ತ್ರೀಯರಲ್ಲಿ ಅವಳು ಅತ್ಯುತ್ತಮಳು "---ಎಂಬಂದಂ ಫಲಿತಾರ್ಥಕಥನ. ಸೀತೆಯ 
ದಿವೃಚಿತ್ರಣದ ಸೂತ್ರವಿದಂ. ವಂಂದಿನ ಕಥಾವರ್ಣನೆಯೆಲ್ಲವೂ ಇದರ ಭಾಷ್ಯ. 


೫ 


ಶ್ರೀರಾಮನಿಗೆ ಸೀತೆಯು ವೀರ್ಯಶುಶೈೆಯಾಗಿ ಲಭಿಸಿದರೂ ಮಹಾಮಹಿಮರಾದ 
ಎಶ್ವಾಮಿತ್ರರಂ ಗೊತ್ತುಮಾಡಿದ ಪತ್ನಿ ಅವಳು. ಜನಂರಾಜನಿಗೆ ಔರಸಪುತ್ರಿಯಾದ ಊರ್ಮಿಳೆ 


೧೮ ಶ್ರೀಚಾಮರಾಜೋಕ್ತಿಎಲಾಸವೆಂಒ ಕನ್ನಡ ರಾಮಾಯಣ 


ಯಲ್ಲಿದ್ದುದಕ್ಕಿಂತ ಹೆಚ್ಚಿನ ಪ್ರೀತಿವಾತ್ಸಲ್ಕಗಳು ಜಾನಕಿ 'ಯಲ್ಲಿದ್ದವು. ಅವಳಿಗೆ ತಕ್ಕ ವರನು 
ಅರಸಲಂ ಅವನಂ ಅಗಾಧವಾದ ಶ್ರಮವನ್ನು ವಹಿಸಿದ್ದನಂ.  ಜನಕರಾಜನ ' ಭಾಗ್ಯಪರಿಪಾಕ'ವಾಗಿ 
ಶ್ರೀರಾಮನು ಅಳಿಯನಾದನು. 


ಇಯಂ ಸೀತಾ ಮಮ ಸುತಾ ಸಹಧರ್ಮಚರೀ ತವ । 
ಪತಿವ್ರತಾ ಮಹಾಭಾಗಾ ಛಾಯೇವಾನಂಗತಾ ಸದಾ ॥ 


` ನನ್ನ ಮಗಳಾದ ಈ ಸೀತೆ ನಿನಗೆ ಸಹಧರ್ಮುಚಾರಿಣಿಯಾಗಿರುತ್ತಾಳೆ. ಇವಳು ಪತಿವ್ರತೆಯೂ 
ಮಹಾಭಾಗ್ಯಶಾಲಿನಿಯೂ ಆಗಿ ನೆರಳಿನಂತೆ ಸದಾ ನಿನ್ನನ್ನು ಆನುಸರಿಸಿಕೊಂಡಿರಂವಳಂ ”. ಎಂದಂ 
ಹೇಳಿ ಜನಕರಾಜನಂ ಸೀತೆಯನ್ನು ಶ್ರೀರಾಮನಿಗೆ ಧಾರೆಯೆರೆದಂ ಕೊಟ್ಟನು. 


ನೆರಳಿನಂತೆಯೇ ಸೀತೆಯು ಪತಿಯನ್ನು ಅನುಸರಿಸಿಕೊಂಡಿದ್ದಳಂ. ನೆರಳಿನಂತೆಯೇ ಅರಣ್ಯಕ್ಕೆ 
ಹಿಂಬಾಲಿಸಿ ನಡೆದಳು. “ ಕೃತಕೃತ್ಕಾಹಿ ವೈದೇಹೀ ಛಾಯೇವಾನಂಗತಾ ಪತಿಮ್‌.” ಶ್ರೀರಾಮನು 
ವನವಾಸದ ಕಷ್ಟವನ್ನು ಬಗೆಬಗೆಯಾಗಿ ವರ್ಣಿಸಿ ಕಾಡಿಗೆ ಬರಬೇಡವೆಂದನು. ಅವಳು ಕೇಳಲಿಲ್ಲ, 
“ ನಿನ್ನೊಡನಿದ್ದರೆ ನನಗೆ ಯಾವ ಕಷ್ಟವೂ ತೋರುವುದಿಲ್ಲ" ಎಂದಳು. ವನ್ಯಮೃಗಗಳ. 
ಭೀತಿಯನ್ನು ತೋರಿಸಿದನು. 5“ ನಿನ್ನನ್ನು ನೋಡಿದೊಡನೆ ಅವು ಹೆದರಿ ಓಡುತ್ತವೆ ".__ಎಂದಳಂ. 
ಹಸಿವು ಬಾಯಾರಿಕೆಗಳ ಹೆದರಿಕೆಯನ್ನು ಹೇಳಿದಸು. "ನೀನು ತಿಂದು ವಿಂಕ್ಯುದನ್ನು ತಿನ್ನೂವೆನಂ 
ಹಸಿವು ಬಾಯಾರಿಕೆಗಳ ಹೆಸರನ್ನು ನಾನು ಎತ್ತುವುದಿಲ್ಲ" ಎಂದಳು. ಕಲ್ಲುಮುಳ್ಳುಗಳ 
ತೊಂದರೆಯನ್ನು ತಿಳಿಸಿದನು. `` ಕಲ್ಲುಮುಳ್ಳುಗಳನ್ನಲ ತೆಗೆದು ನಿನಗೆ ದಾರಿಮಾಡಿಕೊಡಂತ್ತ ಮುಂದೆ 
ಹೋಗುವೆನು ಎಂದಳು! ರಾಕ್ಷಸರ ಕಾಟವನ್ನು ವರ್ಣಿಸಿದನು. “ ನಿಖಲರಾಕ್ಷಸರನ್ನು ನೀನು 
ಕೊಲ್ಲಲು ಸಮರ್ಥನಲ್ಲವೆ? ". ಎಂದು ಕೇಳಿದಳು. ಬಂಧುಗಳನ್ನಗಲಿರಂವುದು ಕಷ್ಟಕರವೆಂದನು. 
“ ನಿನ್ನೊಡನಿದ್ದರೆ ತವರುಮನೆಯೇ ನನಗೆ ನೆನಪಾಗದು ". ಎಂದು ಉತ್ತರಿಸಿದಳು. ಅರಮನೆಯಲ್ಲಿ 
ನೀನು ಸುಖದಲ್ಲಿರು ” ಎಂದನಂ. ` ನೀನಿಲ್ಲದ ಸ್ವರ್ಗವೂ ನನಗೆ ಬೇಡ” ಎಂದು ತಿಳಿಸಿದಳಂ. ಅತ್ತೆ 
ಮಾವಂದಿರನ್ನು ಸೇವಿಸುತ್ತಿರುವುದು ನಿನಗೆ ಯೋಗ್ಯವೆಂದನು. "ಗಂಡನಿಗಿಂತ ದೊಡ್ಡ ದೇವತೆ 
ನನಗಿಲ್ಲ” ಎಂದಂ ನುಡಿದಳು. ನನ್ನ ಮಾತನ್ನು ಉಪೇಕ್ಷಿಸಿ ಕಾಡಿಗೆ ಬರುವುದು ಧರ್ಮ 
ವಲ್ಲವೆಂದನು. "ಯಾವುದು ಧವರ೯ವೆಂಬುದನ್ನು ನನ್ನ ತಾಯಿತಂದೆಗಳು ಕಲಿಸಿದ್ದಾರೆ "---ಎಂದು 
ಉತ್ತರಹೇಳಿದಳು! ಕಡೆಗೆ ಶ್ರೀರಾಮನು " ಪ್ರಿಯೆ, ನೀನು ವನವಾಸಕ್ಕಾಗಿಯೇ ಜನಿಸಿದಂತಾಯಿತು. 
ಆಗಲಿ, ನನ್ನೊಡನೆ ಬಂದು ಸಹಧರ್ಮಚಾರಿಣಿಯಾಗಿರು. ಇನ್ನು ಅರಣ್ಯಗಮನಕ್ಕೆ ಬೇಕಾದ 
ಸನ್ನಾ ಹಗಳನ್ನ್ನ್ನ ಮಾಡು ”--ಎಂದನು. ಸೀತೆಯು ಸಂತೋಷದಿಂದ ಹಿಗ್ಗು ತ್ತ ವನವಾಸಕ್ಕೆ 
ಸಿದ್ಧಳಾದಳಂ. 


ಶ್ರೀರಾಮನು ತನ್ನ ಪಟ್ಟಾಭಿಷೇಕವು ತಪ್ಪಿತೆಂದೂ ತಾನು ಹದಿನಾಲ್ಕುವರ್ಷ ವನವಾಸಕ್ಕಾಗಿ 
ಹೊರಡುವೆನೆಂದೂ ಸೀತೆಗೆ ತಿಳಿಸಿದಾಗ, ಅವಳು ದಶರಥನ ವಿಷಯದಲ್ಲಾಗಲಿ ಕೈಕೇಯಿಯ ವಿಷಯಂ 
ದಲ್ಲಾಗಲಿ ಒಂದು ಬಿರಂನಂಡಿಯನ್ನಾದರೂ ಆಡಿದಳೆ ? ಅದೊಂದೂ ತನಗೆ ಸೇರಿದುದಲ್ಲ- -ತಾನು 
ಕೇಳತಕ್ಕದ್ದಲ್ಲವೆಂದು ತಿಳಿದು ಆ ಸುಶೀಲೆ ಒಂದು ಚಕಾರವನ್ನೂ ಎತ್ತಲಿಲ್ಲ. ಶ್ರೀರಾಮನಂ ತನ್ನನ್ನು 
ಅರಮನೆಯಲ್ಲಿ ಬಿಟ್ಟುಹೋಗಲು ಉದ್ದೇಶಿಸಿದ್ದಾನೆಂದು ತಿಳಿದು ಅವಳಿಗೆ ದುಃಖವಾಯಿತು. ಆ 
ವಿಷಯದಲ್ಲಿ ಅವಳು ಹಠಹಿಡಿದಳು, ಸುಮಂತ್ರನು ರಾಮಲಕ್ಷ್ಮಣರನ್ನು ಕಾಡಿಗೆ ಕರೆದೊಯ್ಯಲು 
ರಥವನ್ನು ತಂದಾಗ ಮೊದಲು ರಥವನ್ನು ಹತ್ತಿದವಳು ಸೀತೆ. 


ಪ.ತಾ,ವಲೋಕನ ೧೯ 


J 


ದಶರಥನು ಕಾಮವಶನಾಗಿ ತಪ್ಪುಮಾಡಿದನೆಂದು ಶ್ರಿ: ರಾಮನು ಹೇಳಿದ್ದುಂಟು. ಕ್ಷುದ್ರಳಾದ 
ಕೈಕೇಯಿಯು ಕೌಸಕ್ಕೆಗೆ ತೊಂದರೆಯನ್ನು ಕೊಡಬಹುದೆಂದಂ ಚಿಂತಿಸಿದ್ದುಂಟು. ಅಯೋಧ್ಯೆ 
ಯನ್ನು ಬಿಟ್ಟು ಬುದುದಕ್ಕಾಗಿ ಚಿತ್ತಕ್ಷೋಭೆಯನ್ನು ಪಡೆದದ್ದುಂಟು. ಆದರೆ ಸಾಧ್ರೀಶಿರೋಮಣ 
ಯಾದ ಜಾನಕಿ ಒಮ್ಮೆಯೂ ದಶಂಥುದಿಗಳಲ್ಲಿ ತಪ್ಪನ್ನೆಣಿಸಲಿಲ್ಲ ಸುಖದ ದಿನಗಳನ್ನು ಸ್ಮರಿಸಿ 
ಕೊಳ್ಳಲಿಲ್ಲ. ಕಷ್ಟದಲ್ಲಿ ತವರಂಮನೆಯನ್ಲಿ ನೆನೆಯಲಿಲ್ಲ. ಅವಳ ಸೌಶೀಲ್ಯವನ್ನು ಅನಸೂಯೆ 
ಎ.ಚ್ವಿದಳು. ಅಗಸ್ತ್ಯರು ಹೊಗಳಿದರು. 

ವನವಾಸವು ಅನಿವಾರ್ಯವಾಗಿ ಗಂಟಂಬಿದ್ದಿತೆಂದು ಹೇಗೋ ಕಷ್ಟದಿಂದ ಅದನ್ನು ಸೀತೆಯು 
ಸಹಿಸಿಕೊಂಡಳೆಂದಂ ತಿಳಿಯಬಾರದು. ಅವಳಂ ಸಂತೃಪ್ತಿಯಿಂದಲೇ ವನವಾಸವನ್ನು ಅನುಭವಿಸಿದಳು. 
ಯಷಿಗಳ, ಖುಷಿಪತ್ನಿಯ:ರ ಸೇವೆಗೈಯುತ್ತ, ವೃಕ್ಷಲತಾಗುಲ್ಮಗಳಲ್ಲಿ ವಿಹರಿಸುತ್ತ, ವನ್ಯಮೃಗ 
ಪಕ್ಷಿಗಳನ್ನು ನೋಡಿ ನಲಿಯುತ್ತ, ಹೂಗಳನ್ನು ಬಿಡಿಸಂತ್ರ, ನದೀಸರೋವರಗಳಲ್ಲಿ ಶ್ರೀರಾಮನೊಡನೆ 
ಜಲಕ್ರೀಡೆ ಯಾಡುತ್ತ, ಧರ್ಮವಿಚಾರಗಳನ್ನು ಚರ್ಚಿಸುತ್ತ, ಪರ್ಣಶಾಲೆ ಬಲ್ಲಿ ಗೃಹಿಣೀಕೃತ್ಯವನ್ನು 
ನಿರ್ವಹಿಸುತ್ತ ಕಾಲಕಳೆದಳು. ಕೆಲವುಸಲ ಲಕ್ಷ್ಮಣನೊಡನೆ ಬಹಳಹೊತ್ತೂ ಹರಟೆಹೊಡೆಯಂ 
ತ್ತಿದ್ದಳೆಂದಂ ತೋರಂತ್ತದೆ! ರಾವಣನು ಸೀತೆಯನ್ನು ಅಪಹರಿಸಿದವೋಲೆ ಶ್ರೀರಾಮನು 
ಸೀತಾವಿರಹದಿಂದ ದುಃಖಿಸುತ್ತ ಹೀಗೆ ವಿಲಪಿಸುತ್ತಾನೆ. 


ಲಕ್ಷ್ಮಣ, ನನ್ನ ಸೀತೆ ಈ ಕಲ್ಲುಬಂಡೆಯ ಮೇಲೆ ನನ್ನೊಡನೆ ಕಂಳಿತುಕೊಂಡು ನಗುತ್ತ 

ನಿನ್ನೊಂದಿಗೆ ವಿಧವಿಧವಾಗಿ ಬಹಳ ಮಾತನಾಡುತ್ತಿದ್ದಳಲ್ಲವೆ? ” 
( ಅರಣ್ಯ. ೬೩ ೧೨) 

ಸೀತೆಗೆ ವನವಾಸದಲ್ಲಿ ಮನಃಶಾಂತಿಯೇ ದೊರೆಯಿಂತಂದಂ ಹೇಳಬಹುದು. ಅವಳ ಸಾಧು 
ಸ್ವಭಾವಕ್ಕೆ ಕಾಡಿನ ಶಾಂತಜೀವನ ಒಗ್ಗಿ ತು. ಅಖೋಧ್ಯ್ಮೆಯಲ್ಲಿನ ರಾಜವೈಭವಕ್ಕಿಂತ ಅರಣ್ಮ್ಕದಲ್ಲಿನ 
ತಾಪಸವೃತ್ತಿ ಅವಳಿಗೆ ಹಿತ5ರವೆನಿಸಿತು. ಶ್ರೀರಾಮನು ರಾಕ್ಷಸವಧೆಯ ಸಂಕಲ್ಪವನ್ನು ತ್ಮಜಿಸಿ 
ಆಯುಧಗಳನ್ನು ದೂರವಿಡುವುದು ಯುಕ್ತವೆಂದು ಅವಳು ತಿಳಿದಳು. ಅಯೋಧ್ಯೆಗೆ ಹಿಂದಿರುಗಂ 
ವುದಕ್ಕೆ ಪ್ರತಿಯಾಗಿ ಶ್ರೀರಾಮನಂ ವನದಲ್ಲಿ ತಪೋನಿರತಿನ;ದರೆ ಒಳೆ ಯಂದೇ ಸರಿ ಎಂದು ಅವಳು 
ಆಶಿಸಿದಳು. (ಅರಣ್ಯ. ೯. ೨೯) 

ದೀರ್ಥಕಾಲದ ಅರಣ್ಯವಾಸ ಆ ಸುಕುಮಾರಿಗೆ ಆತಿ ಘೋರವೇ ಸರಿ. ಅದರೆ ಪತಿಸಾಂನಿಧ್ಯ 
ದಲ್ಲಿ ಯಾವ ಕಷ್ಟವೂ ಆವಳ ಗಣನೆಗೆ ಒರಲಿಲ್ಲ... ಲಂಕೆಯಲ್ಲಿ ಅವಳಂ ಅನುಭವಿಸಿದ ಮನೋ 
ಯಾತನೆ ತೀವ್ರವಾದುದಂ, ಅಂತಹ ಸಂದರ್ಭದಲ್ಲಿಯೂ ಹನಂವಂಂತನೊಡನೆ ರಾಮಲಕ್ಷ ಣರ 
ಕುಶಲವನ್ನು ವಿಚಾರಿಸಂತ್ತಾಳೆ. ಸೀತೆಯಲ್ಲಿದ್ದ ಶ್ರೀರಾಮನ ಪ್ರೇಮವನ್ನೂ ಅವನ ಶೋಕಪರಾ 
ಯಣತೆಯನ್ನೂ ಹನುಮಂತನು ತಿಳಿಸಿದಾಗ, ಸಂತೋಷ ದುಃಖಗಳೆರಡೂ ಒಟ್ಟಿಗೆ ಸಂಭವಿಸಿದವು. 

ಅಮೃತಂ ವಿಷಸಂಸ್ಪಷ್ಟಂ ತ್ವಯಾ ವಾನರ ಭಾಷಿತಮ್‌ | 


ಲ 
ಯಂಚ್ಚ ನಾನ್ಯಮನಾ ರಾಮೋ ಯಚ್ಚ ಶೋಕಪರಾಯಣಃ ॥ 
( ಸುಂದರ. ೩೭. .೨) 
“ ಹನುಮಂತ, ರಾವಂನಂ ಬೇರೆ ಏನನ್ನೂ ಚಿಂತಿಸದೆ ನನ್ನನ್ನೇ ಸ್ಮರಿಸಿಕೊಳ್ಳುವನೆಂದೂ ನನಗಾಗಿ 
ಶೋಕದಲ್ಲಿ ಮುಳುಗಿರುವನೆಂದೂ ಹೇಳಿದೆಯಲ್ಲ--ಇದು ವಿಷಮಿಶ್ರವಾದ ಅಮೃತ ''--ಎಂದಳು, 


೨೦೨ ಶ್ರೀಚಾಮಲಾಜೋಕ್ಷಿವಿಲಾಸವೆಂಬ ಕನ್ನಡ ರಾಮಾಸುಣ 


ಅಶೋಕವನದಲ್ಲಿ ರಾಕ್ಷಸಿಯರು ಸುತ್ತಲೂ ಮುತ್ತಿಕೊಂಡು ಸೀತೆಯನ್ನು ಪೀಡಿಸುತ್ತಿದ್ದ 
ಬಗೆಯನ್ನು ಹೆನುಮಂತನಂ ಕಂಡಿದ್ದನಂ. ರಾವಣವಧೆಯನ್ನೂ ರಾವಂವಿಜಯವನ್ನೂ ಸೀತೆಗೆ 
ನಿವೇದಿಸುವುದಕ್ಕಾಗಿ ಪುನಃ ಅಶೋಕವನಕ್ಕೆ ಹೋದಾಗ, ಹನುಮಂತಿದಿಗೆ ಆ ರಾಕ್ಷಸಿಯರಮೇಲೆ 
ಸೇಡಂತೀರಿಸಿಕೊಳ್ಳ ಬೇಕೆನ್ನಿಸಿತು. ಅವನು ಸೀತೆಯನ್ನು ಕುರಿತು “ ದೇವಿ, ಈ ರಾಕ್ಷಸಿಯಂರು ನಿನಗೆ 
ಬಹಳ ಹಿಂಸೆಯನ್ನು ಕೊಟ್ಟಿದ್ದಾರೆ. ಇವರನ್ನು ಚಿತ್ರಹಿಂಸೆಯಿಂದ ಕೊಲ್ಲಬೇಕೆಂದಿದ್ದೇನೆ!”- ಎಂದಂ 
ಹೇಳಿದನು. ಆಗ ಸೀತೆಯು “ ವಾನರೋತ್ತಮ, ಈ ರಾಕ್ಷಸಿಯರು ತಮ್ಮ ಪ್ರಭುವಿಗೆ ವಿಧೇಯ 
ರಾಗಿದ್ದ ದಾಸಿಯರು. ರಾವಣನ ಆಜ್ಞೆಯಂತೆ ಅವರು ನಿನ್ನನ್ನು ಹಿಂಸಿಸಿದರು. ಅದು ಅವರ 
ಕರ್ತವ್ಯವಾಗಿತ್ತು. ನನ್ನ ದಂರ್ಭಾಗ್ಯದ ಫಲ ನನಗೆ ಸಂದಿತು. ಈ ರಾಕ್ಷಸಿಯರನ್ನು ಈಗ 
ಪೀಡಿಸುವುದು ಅಧರ್ಮ *-- ಎಂದಳು. ಆಗ ಹನಂಮಂತನು ವಿಸ್ಮಿತನಾಗಿ “ ತಾಯಿ 
ಶ್ರೀರಾಮನಿಗೆ ತಕ್ಕ ಧರ್ಮಪತ್ನಿ ನೀನಂ | ?. ಎಂದು ಉದ ರಿಸಿದನಂ. 

ಶ್ರೀರಾವಂನಂ ಲೋಕಾಪವಾದಕ್ಕಂಜಿ ಅಪರಂಜಿಯನ್ನೂ ಹಿತ್ತಾಳೆ ಎಂದು ಹೇಳಿಬಿಟ್ಟನು. 
ಸೀತೆಯಂ ಅಗ್ನಿಪ್ರವೇಶ ಮಾಡಿದಳಂ. ಆ ಲೋಕೋತ್ತರವಾದ ಅಪರಂಜಿಯನ್ನು ಒರಹಚ್ಚುವ 
ನಿಕಷೋಪಲ ಯಾವುದು? ಅದನ್ನ ಕರಗಿಸುವ ಅಗ್ನಿ ಯಾವುದು? ಲೋಕಪಾವನೆಯಾದ 
ಗಂಗೆಯನ್ನು ಪವಿತ್ರಗೊಳಿಸುವ ಇನ್ನೊಂದಂ ವಸ್ತಿ ಎಲ್ಲಿದ್ದೀತು ? 

ರಾವಣನ ಅಮಾನುಷ ಭೋಗವೈಭವಗಳನ್ನು ತೃಣೀಕರಿಸಿ ಅವನ ಮುಖಕ್ಕೆ ಹುಲ್ಲುಕಡ್ಡಿ ಯನ್ನು 
ಹಿಡಿದ ಆ ಧೀರೆಯ ಸೌಶೀಲ್ಯದಲ್ಲಿ ಶ್ರೀರಾಮನಿಗೆ ಅಣಂಮಾತ್ರವೂ ಸಂದೇಹವಿರಲಿಲ್ಲ “ ಈ 
ಜಾನಕಿ ನನ್ನಲ್ಲಿ ಎಷ್ಟು ಅನಂರಕ್ತಳೆಂಬುದೂ ಎಷ್ಟು ಪರಿಶುದ್ಧಳೆಂಬುದೂ ನನಗೆ ಗೊತ್ತಿದೆ. ಇವಳು 
ತನ್ನ ತೇಜೋಬಲದಿಂದಲೇ ತನ್ನನ್ನು ರಕ್ಷಿಸಿಕೊಂಡಿದ್ದಾಳೆ. ಈ ದೇವಿಯನ್ನು ನಾನು ತ್ಯಜಿಸಂವೆನೆ ? 
ವೀರನು ಕೀರ್ತಿಯನ್ನು ಉಪೇಕ್ಷಿಸುವನೆ?. ಸೂರ್ಯಪ್ರಭೆಯಂ ಸೂರ್ಯನನ್ನು ಬಿಟಂ ), 
ಬೇರೆಯಾದೀತೆ ? * ಎಂಬ ಶ್ರೀರಾಮನ ನಂಡಿಗಿಂತ ಸೀತೆಗೆ ದೊಡ್ಡ ಪ್ರಶಸ್ತಿ ಇಲ್ಲ. 


ಲೆ. ಸೌಭ್ರಾತ್ರದೋಳ್‌ ಕೈಕಯಿೀೀಜಂ 


ಅಣ್ಣತಮ್ಮಂದಿರಲ್ಲಿರಂವ ಅನ್ಕೋನ್ಯವಾದ ಪ್ರೀತಿ ಸೌಭ್ರಾತ್ರ. ಇದು ಭಾರತೀಯ ಕುಟುಂಬ 
ಪದ್ಧತಿಯಂಲ್ಲಿರುವ ಒಂದು ವಿಶೇಷ್‌... ಭಾರತೀಯ ಸಾಹಿತ್ಯದ ಎರಡಂ ಕಣ್ಣುಗಳಂತಿರುವ 
ರಾಮಾಯಣ ಮಹಾಭಾರತಗಳಲ್ಲಿ ಸೌಭ್ರಾತ್ರದ ವಿಂಮಾಂಸೆ ಮಂಖ್ಯವಾಡಿ ಎದ್ದು ಕಾಣಂವುದು. 
ಸೋದರಪ್ರೀತಿ ಧರ್ಮದ ಪರಿಸರಕ್ಕೆ ಸೇರುವುದಕ್ಕಿಂತ ಅಂತಃಕರಣದ ಪರಿಸರಕ್ಕೆ ಅಧಿಕವಾಗಿ 
ಸೇರಿದೆ. ಅದು ಹೃದಯದ ಪ್ರಶ್ನೆ. 

ಪಾಂಡವರ ಸೋದರಪ್ರೀತಿಯಂ ದೃಢವಾಗಿದ್ದರೂ ಅಗಾಗ ಸ್ಪಲ್ಪ ಕಲಕಿದೆ. ಕೌರವರಲ್ಲಿಯೂ 
ಅಣ್ಣತಮ್ಮಂದಿರಲ್ಲಿ ಒಗ್ಗಟ್ಟು ಇತ್ತು. ಅದು ಪರೀಕ್ಷೆಗೆ ಒಳಗಾಗಲಿಲ್ಲ. ಕೌರವರೂ ಪಾಂಡವರೂ 
ಅಣ್ಣತವ್ಮೂಂದಿರೇ ! ಸೌಭ್ರಾತ್ರದ ವೈಪರೀತ್ಯಕ್ಕೆ ಅಲ್ಲಿ ಉದಾಹರಣೆ ಇದೆ. ರಾಮಾಯಣದಲ್ಲಿರುವ 
ಸೋದರಪ್ರೀತಿಯು ತಿಳಿಯಾದ ಗಂಗಾಜಲ. ಅದಂ ಕಣ್ಣಿಗೆ ರವಂಣೀಯ, ಜಿಹ್ವೆಗೆ ಆಸ್ವಾದನೀಯ. 
ಹೃದಯಕ್ಕೆ ಆಪ್ಯಾಯನ. 

ರಾಮ, ಲಕ್ಷ್ಮಣ, ಭರತ, ಶತ್ರುಘ್ನರು ದಶರಥನ “ ಚತ್ವಾರ ಇವ ಬಾಹವಃ”- ನಾಲ್ಕು 
ತೋಳುಗಳಂತಿದ್ದ ರು. ಈ ಉಪಮಾನದಲ್ಲಿ ಒಂದು ಸೊಬಗುಂಟು. ಒಬ್ಬನ ಕೈಗಳಲ್ಲಿ 





ಚಲದೊಳ್‌ ದೈತ್ಯೇಶ್ವರಂ ನನ್ನಿಯೊಳಿನತನಯಂ ಗಂಡಿನೊಳ್‌ ವಾಯುಪುತ್ರಂ 
ಬಲದೊಳ್‌ ಶಕ್ರಾರಿಯತ್ಕುನ್ನತಿಯೆ ಮಹಿಮೆಯೊಳ್‌ ಕೌಶಿಕಂ ಚಾಪವಿದ್ಮಾ- ! 
ಬಲದೊಳ್‌ ಸೌಮಿತ್ರಿ ಸೌಶೀಲ್ಕದೊಳವನಿಜೆ ಸೌಭ್ರಾತ್ರದೊಳ್‌ ಕೈಕಯೀಜಂ 
ಲಲಿತಂ ಕಾರುಣ್ಕಪೂರಂ ವಿಂಗಿಲಮಿತಬಲಂ ಧರ್ಮದೊಳ್‌ ರಾಮಚಂದ್ರಂ 8 


ಪಾತ್ತಾವಲೋಕನೆ 30 


ಅನ್ಯೋನ್ಯವಾಗಿ ಜಗಳವಾಗದು. ಅವುಗಳ ಕಾರ್ಯದಲ್ಲಿ ಒಂದು ಹೊಂದಾಣಿಕೆ, ಸಾಮರಸ್ಯ, 
ಪರಸ್ಪರ ನೆರವು ಇರುತ್ತವೆ. ಅವೆಲ್ಲವೂ ಈ ಸೋದರರಲ್ಲಿದ್ದವೆಂಬುದು ಇಲ್ಲಿ ಸೂಚ್ಮ. 

ಶ್ರೀರಾಮನ ಸರ್ವಾತಿಶಾಯಿಗುಣಸಂದೋಹದಲ್ಲಿ ಭ್ರಾತೃವಾತ್ಸಲ್ಕವೂ ಅಂತರ್ಗತವಾಗಿದೆ. 
ಲಕ್ಷ್ಮಣನ ವಎವಿಧಗುಣಾವಳಿಯಿಲ್ಲಿ ಇದೂ ಒಂದು. ಶತ್ರುಘ್ನನ ಗುಣಚಿತ್ರಣಕ್ಕೆ ಲಭ್ಯವಾಗುವ 
ಸಾಮಗ್ರಿ ಸ್ವಲ್ಪವೇ, ಭರತನಲ್ಲಿ ಪ್ರಧಾನವಾಗಿ ತೋರುವ ಗ.ಣ ಈ ಭ್ರಾತೃವಾತ್ಸಲ್ಕ 

ಆತನಿಗೆ ಆಣ್ಣುನಲ್ಲಿ ನಿರ್ವ್ವುಜವಂದ ಪ್ರೀತಿ ಮೊದಲೇ ಇತ್ತು. ದಶರಥನ ವಂರಣವಾರ್ತೆಯು 
ತಿಳಿ ದೊಡನೆ ತನಗೆ ಇನ್ನು ಶ್ರೀರಾಮನೇ ಗತಿಯೆಂದು ಭರತನು ಗೋಳಾಡುತ್ತಾನೆ : 


ಯೋ ಮೇ ಭ್ರಾತಾ ೩ತಾ ಬಂಧುರ್ಯಸ್ಕ ದಾಸೋಸ್ಥಿ ಧೀಮಶಃ । 
ತಸ್ಕ ಮಾಂ ಶೀಘ್ರಮಾಖ್ಯಾಹಿ ರಾಮಸ್ಕಾಕ್ಲಿಷ್ಟಕರ್ಮಣಃ॥ 
ಹಿತಾ ಓ ಭವತಿ ಜ್ಯೇಷ್ಮೋ ಧರ್ಮಮಾರ್ಯಸ್ಕ ಜಾನತಃ | 
ತಸ್ಯ ಪಾದೌ ಗ್ರಹೀಷ್ಮಾಮಿ ಸ ಹೀದಾನೀಂ ಗತಿರ್ಮಮ ॥ 
( ಅಯೋಧ್ಯಾ. ೭೨-೩೨, ೩೩ ) 

“ ಇನ್ನು ಮೇಲೆ ಅಣ್ಣನಾದ ರಾಮನೇ ನನಗೆ ತಂದೆ. ಅವನೇ ಬಂಧು. ಆ ಧೀಮಂತನಿಗೆ 
ನಾನು ದಾಸ. ಆ ಧರ್ಮೂನಿಷ್ಮನಿಗೆ ನಾನು ಬಂದ ವಾರ್ತೆಯನ್ನು ಬೇಗನೆ ತಿಳಿಸು. ಧರ್ಮವನ್ನು 
ಒಲ್ಲಿ ಶೀಲವಂತನಿಗೆ ಅಣ್ಣನು ತಂದೆ ಇದ್ದಂತೆ. ನಾನು ರಾಮನ ಪಾದಗಳನ್ನು ಹಿಡಿದುಕೊಳ್ಳುವೆನು. 
ಈಗ ಅವನೇ ನನಗೆ ಗತಿ." 

ಈ ಸಂದರ್ಭದಲ್ಲಿ ಶ್ರೀರಾಮನ ವನವಾಸವೃತ್ತಾಂತವು ಭರತನಿಗೆ ತಿಳಿದಿರಲಿಲ್ಲ. ಅದು 
ತಿಳಿದಾಗ ಅವನಿಗಾದ ವ್ಯಥೆ, ಮಾನಸಿಕ ಯಾತನೆ ಅಷ್ಟಿಷ್ಟಲ್ಲ. ತನ್ನ ತಾಯಿಯ ಒಂದು ದುರು 
ದ್ದೇಶದಿಂದ ಈ ಅನರ್ಥವು ಸಂಭವಿಸಿತೆಂದೂ ಪರ್ಯಾಯವಾಗಿ ತಾನೇ ಅದಕ್ಕೆ ನಿಮಿತ್ತವೆಂದೂ 
ಗೊತ್ತಾಗಲು ಆ ರಾಜಪುತ್ರನ ದುಃಖ ಹೊಳೆಯಾಗಿ ಹೊಮ್ಮಿತು. «ಕೈಕೇಯಿ, ನನಗೆ ದುಃಖದ 
ಮೇಲೆ ದುಃಖವನ್ನು ತಂದೊಡ್ಡಿದೆ... ಗಾಯದ ಮೇಲೆ ಉಪ್ಪು ಸುರಿದೆ. ಮಹಾರಾಜನನ್ನು 
ಪ್ರೇತಭಾವಕ್ಕೆ ತಳ್ಳಿ ರಾಮನನ್ನು ಕಾಡಿಗೆ ಕಳಿಸಿದೆ. ಇಕ್ಷಾ ಕುವಂಶವನ್ನು ನಾಶಪಡಿಸುವುದಕ್ಕಾಗಿ 
ಕಾಳರಾತ್ರಿಯಂತೆ ಬಂದು ಸೇರಿದೆ. ರಾಜ್ಯುದ್‌ ಭ್ರಂಶಸ್ವ ಕೈಕೇಯಿ!” ಎಂದು ಹಲ:ಬಿದನು. 
ಶೋಕಕ್ರೋಧಗಳ ಆವಿಷ್ಟಮೂರ್ತಿಯಾದನು. ತಾಯಿಯನ್ನು “ ಅಮ್ಮ ” ಎಂದು ಸಂಬೋಧಿಸಲು 
ಅವನಿಗೆ ಜುಗುಪ್ಪೆಯಾಯಿಂತು. ಕೈಕೇಯಿ, ಪಾಪದರ್ಶಿನಿ, ಪಾಪಿ ಕುಲಪಾಂಸನಿ - ಎಂಬಿವೇ 
ಅವನು ಬಳಸಿದ ಶಬ್ದಗಳು. ಉದ್ವೇಗಭರದಲ್ಲಿ ತಾಯಿಂಯನ್ನೇ ಕೊಂದುಬಿಡುತ್ತಿದ್ದನೋ ಏನೋ! 
" ಶ್ರೀರಾವಂನು ನನ್ನ ಮೇಲೆ ಕೋಪಿಸಿಕೊಂಡಾನಂ. ನಾನು ಮಾಶೃಘಾತುಕನೆಂದು ನನ್ನೊಡನೆ 
ಮಾತನಾಡುವುದನ್ನೇ ಬಿಟ್ಟಾನು! ” ಎಂದು ಹಿಂಜರಿದನು. 

ತನಗೆ ಹಿತವನ್ನು ಕೋರಿದ ತಾಯಿಯ ವಿಷಯದಲ್ಲಿ ಭರತನ ನಿಷ್ಮುರವರ್ತನೆ ಅತಿಯಾ 
ಯಿತೋ ಎನಿಸುತ್ತದೆ. ತಂದೆಯ ಮರಣ, ರಾಮಲಕ್ಷ್ಮಣಸೀತೆಯರ ರಾಜ್ಯಭ್ರಂಶ, ತನಗೆ 
ಬಂದ ಅಪಕೀರ್ತಿ, ಕುಲಕ್ಕೆ ಬಂದ ಕೆಟ್ಟ ಹೆಸರು--ಈ ಚಿಂತಾತರಂಗಗಳಿಂದಾದ ಭಾವತುಮುಲದಲ್ಲಿ 
ಅತಿಯೂ ಸಮುಚಿತವೆನಿಸುತ್ತದೆ. 

ಕೌಸಲ್ಕೆಯನ್ನು ಕಂಡಾಗ ಅವನ ಶೋಕ ಉಮ್ಮುಳಿಸಿತಂ. ತಾನು ಶ್ರೀರಾಮನ ವನವಾಸದ 
ವಿಷಯದಲ್ಲಿ ಅನಪರಾಧಿಯೆಂದು ಒಂದರಮೇಲೊಂದರಂತೆ ಭೀಕರವಾದ ಆಣೆಗಳನ್ನಿಟ್ಟುಕೊಂಡಂ 

೨೨ ಶ್ರೀಚಾಮರಾಜೋಕ್ತಿವಿಲಾಸವೆಂಬ ಕನ್ನಡ ರಾಮಾಯಣ 


ಒಂದು ರುತ್ರಿಯನ್ನೇ ಶೋಕದಲ್ಲಿ ಕಳೆದನು. ಕೌಸಲೈಯು ಭರತನನ್ನು ಕುರಿತು "ಮಗನೆ, 
ನೀನಂ ಹೀಗೆ ದುಃಖಿಸಿದರೆ ನನ್ನ ಜೀವಕ್ಕೆ ಸಂಕಟವಾಗುತ್ತದೆ. ನೀನು ಧರ್ಮವನ್ನು ಬಿಟ್ಟು 
ಹೋಗಲಿಲ್ಲ. ನಿನ್ನ ಆತ್ಮ ಶುದ್ಧವಾದದ್ದು. ಇದು ನಮ್ಮ ಭಾಗ್ಕ. ನೀನಂ ಸತ್ಯಸಂಧನಾಗಿ 
ಸದ್ದತಿಯನ್ನು ಪಡೆ ”--ಎಂದು ಹೇಳಿದಾಗ ಶೋಕದ ಭಾರ ಅವನಿಗೆ ಸ್ವಲ್ಪ ಹಗುರವೆನಿಸಿತು. 

ಅರಮನೆಯಲ್ಲಿ ಪ್ರತಿದಿನ ಪ್ರಾತಃಕಾಲ ಮಂಗಳವಾದ್ಯವನ್ನು ನಡೆಸುವುದು ರಾಜಪದ್ಧತಿ. 
ದಶರಥನು ಮೃತನಾದಾಗ ಹದಿನಾಲ್ಕು ದಿನಗಳವರೆಗೆ ಅದು ನಡೆಸುಲಿಲ್ಲ. ಮಾರನೆಯ ದಿನ 
ರಾತ್ರಿ ಕಳೆಯುವಾಗ ಎಂದಿನಂತೆ ಮಂಗಳವಾದ್ಯ ಆರಂಭಿಸಿತು. ಶೋಕಸಂತಪ್ತನಾಗಿದ್ದ ಭರತನಿಗೆ 
ಅದು ಕಿವಿಯನ್ನು ಕೊರೆಯಿತು. ಅವನಂ ಕೂಡಲೆ ” ವಾಡ್ಯಘೋಷವನ್ನು ನಿಲ್ಲಿಸಿರಿ ನಾನೇನೂ 
ರಾಜನಲ್ಲ” ಎಂದು ಹೇಳಿ ಆ ವಾದ್ಯವನ್ನು ನಿಲ್ಲಿಸಿದನು. ಈ ಸಂದರ್ಭವು ಭರತನ ಮನ; 
ಶುದ್ಧಿಗೆ ಉತ್ತಮ ನಿದರ್ಶಕ. 

ಆಸ್ಥಾನದಲ್ಲಿ ಸಭೆ ನೆರೆಯಿತು. ಮಂತ್ರಿಗಳೂ ಪೌರರೂ ಸೇರಿದ್ದರು. ಮುಂದಿನ ರಾಜ್ಯ 
ಭಾರದ ವ್ಯವಸ್ಥೆ ನಡೆಯಬೇಕಾಗಿತ್ತು. ಭರತನ ಅಂತಃಕರಣವು ಹೇಗೆ ಮಿಡಿಯುತ್ತಿದ್ದಿತೆಂಬುದು 
ವಸಿಷ್ಕರಿಗೆ ತಿಳಿಯದೆ ಇರಲಿಲ್ಲ. ಆದರೂ ಅವರು ಸಾಂಪ್ರದಾಯಿಕವಾಗಿ “ ಭರತ, ನಿನ್ನ ತಂದೆಯೂ 
ಅಣ್ಣನೂ ನಿಷ್ಕಂಟಕಿವಾಗಿ ರಾಜ್ಯವನ್ನು ನಿನಗೆ ಬಿಟ್ಟುಕೊಟ್ಟಿದ್ದಾರೆ. ನೀನು ಈ ರಾಜ್ಯವನ್ನು 
ಪಾಲಿಸು. ಬೇಗನೆ ಪಟ್ಟೂಭಿಷಿಕ್ತನಾಗು ಎಂದರು. ಭರತನು ಕೊಟ್ಟ ಉತ್ತರವೇನಂ? 
“ ಗುರುಗಳೆ ಇದು ಶ್ರೀರಾಮನ ರಾಜ್ಯ. ಅದನ್ನು ನಾನು ಅಪಹರಿಸಬಹಂದೆ ? ದಶರಥನಿಗೆ ಮಗ 
ನಾಗಿ ಹುಟ್ಟಿ ದವನು ಇನ್ನೊ ಬ್ಬನ ಸ್ವತ್ತನ್ನು ಅಪಹರಿಸಿಯಾನೆ ? ನೀವು ನನಗೆ ಧರ್ಮಮಾರ್ಗವನ್ನು 
ಉಪದೇಶಿಸಬೇಕಲ್ಲದೆ ಇಂಥ ಮಾತನ್ನು ಹೇಳುವುದು ತರವಲ್ಲ! "ಎಂದು ವಸಿಷ್ಮರನ್ನು ಆಕ್ಷೇಪಿ 
ಸಿದನು. ಅಷ್ಟರೊಳಗೇ ಅವನು ಮುಂದಿನ ಮಾರ್ಗವನ್ನು ನಿರ್ಧರಿಸಿಬಿಟ್ಟಿದ್ದನಂ. ಶ್ರೀರಾಮನನ್ನು 
ಅರಣ್ಯದಿಂದ ಕರೆತಂದು ಅವನಿಗೆ ಪಟ್ಟಾಭಿಷೇಕಮಾಡಬೇಕೆಂದು ನಿಶ್ಚಯಿಸಿ, ಪ್ರಯಾಣಕ್ಕೆ ಸಿದ್ಧ 
ರಾಗಿರಬೇಕೆಂದು ಸೈನಿಕರಿಗೆ ಆಜ್ಞಾಪಿಸಿದ್ದನು. 

ಭರತನ ನಿರ್ಧಾರ--ರಾಜ್ಯತಿರಸ್ಕಾರ ಎಲ್ಲರಿಗೂ ವಿಸ್ಮಯಕರವೇ. ತಾನಾಗಿ ಬಂದ ಚಕ್ರಾಧಿ 
ಪತ್ಯವನ್ನು ಯಾವನು ಬೇಡವೆಂದಾನು? ಲಕ್ಷ್ಮಿಯೇ ಒಲಿದು ಮನೆಗೆ ಬರುವೆನೆಂದರೆ ಬಾಗಿಲು 
ಹಾಕಿಕೊಳ್ಳುವರಾರು ? ಬೆಳದಿಂಗಳು ಬೇಡವೆಂದು ಕೊಡೆಯನ್ನು ಯಾರು ಹಿಡಿದಾರು? ಆದ್ದ 
ರಿಂದ ಗುಹನಿಗೂ ಭರತನ ಚರ್ಯೆಯಲ್ಲಿ ಸಂದೇಹ. ಭರದ್ಧಾಜಮುಂನಿಗಳಿಗೂ ಸಂದೇಹ. 

ಭರದ್ವಾಜರು ಒಂದು ಔತಣ ಕೂಟವನ್ನೇರ್ಪಡಿಸಿದರು. ಭರತನ ಸೇನೆ ತಿಂದು ಕುಡಿದಂ 
ನಲಿಯಿತು. ಸ್ವರ್ಗಲೋಕವೇ ಇಳಿದು ಬಂದಿತ್ತು. ದೇವೇಂದ್ರನ ವೈಭವವನ್ನೂ ಅದಂ 
ಮೀರಿಸಿತ್ತು. ಭರದ್ವಾಜರು ತಮ್ಮ ತಪೋಬಲದಿಂದ ಆ ಸತ್ಕಾರವನ್ನೇರ್ಪಡಿಸಿದ್ದರು. ಭರದಾ ಜರ 
ಉದ್ದೇಶವೇನು? ಅದನ್ನು ದೀರ್ಫ್ಥವಾಗಿ ವರ್ಣಿಸುವ ವಾಲ್ಮೀಕಿಮುನಿಗಳ ಗೂಢಾಶಯವೇನಂ ? 

ಇದೆಲ್ಲವೂ ಭರತನನ್ನು ಪರೀಕ್ಷಿಸುವುದಕ್ಕಾಗಿ ಭರದ್ವಾಜರು ಮಾಡಿದ ಹಂಚಿಕೆಯೆಂದು 
ತೋರುತ್ತದೆ. ಆ ಬಗೆಯ ರಾಜವೈಭವಕ್ಕೆ ಭರತನು ಮೆಚ್ಚಿ ಮರುಳಾಗುವನೆ? ಆ ವೈಭವ 
ವನ್ನು ಶಾತ್ವತವಾಗಿ ಅನಂಭವಿಸಬೇಕೆಂದಂ ರಾಜ್ಯಲೋಭದಿಂದ ಅಯೋಧ್ಯೆಗೆ ಹಿಂದಿರುಗುವನೆ ? 
—ಎಂಬುದನ್ನೂ ಪರೀಕ್ಷಿಸಿ ತಿಳಿಯುವುದು ಭರದ್ವಾಜರ ಉದ್ದೇಶವಾಗಿರಬೇಕು. ತಪೋಬಲ 
ನಿರ್ಮಿತವಾದ ಸತ್ಕಾರಭವನವನ್ನು ಭರತನಂ ಪ್ರವೇಶಿಸಿದಾಗ ಅಲ್ಲೊಂದಂ ದಿವ್ಯವಾದ ಸಿಂಹಾಸನ 


ಪಾತ್ರಾವಲೋಕನ ೨೩ 


ಇತ್ತು. ಛತ್ತಚಾಮರಗಳು ಶೋಜಿಸುತ್ತಿದ್ದವು. ಅತಿಥಿಯಾಗಿ ಬಂದ ರಾಜನಿಗೆ ಅದು ಮೀಸ 
ಲಾಗಿತ್ತು. ಭರತನು ಅದರಲ್ಲಿ ಮಂಡಿಸಒಹುದೆ ? 


ಭರತನು ಸಿಂಹಾಸನಕ್ಕೆ ರಾಜಾರ್ಹವಾದ ಗೌರವವನ್ನು ತೋರಿಸಿ ಮುತ್ರಿಗಳೊಡನೆ ಅದನ್ನು 
ಣೆಮಾಡಿದನು. ಅಲ್ಲಿದ್ದ ಚಾಮರವನ್ನು ಕೈಯಲ್ಲಿ ಹಿಡಿದು ಶ್ರೀರಾಮನನ್ನು ಧ್ಯಾನಮಾಡಿ 
ರಿಸಿ, ಚಾವ:ರವನ್ನು ಬೀಸಿ ರಾಜಸೇವೆಯನ್ನು ಸಿಲ್ಲಿಸಿ. ಮಂತ್ರಿಗಳಿಗೆ ಉಚಿತವಾದ ಇನ್ನೊಂದಂ 
ಆಸನದಲ್ಲಿ ಕುಳಿತುಕೊಂಡನು ! ಮಾರನೆಯ ದಿನ ಶ್ರೀರಃಮನಂ ವಾಸವಾಗಿದ್ದ ಚಿತ್ರಕೂಟಪರ್ವತದ 
ಡೆಗೆ ಹೊರಟನು. 


ಶ್ರೀರಾಮನನ್ನು ಅಯೋಧ್ಯೆಗೆ ಹಿಂದಿರುಗಿಸಲು ವ:ನುಷ್ಕಸಾಧ್ಯವಾದ ಪ್ರಮತ್ನಗಳಲ್ಲವನ್ನೂ 
ಮಾಡಿದನು. ಸತ್ಕ್ಯಪರಾಕ್ರಮನಾದ ಶ್ರೀರಾಮನ ಅಚಲಸಂಲ್ಪವನ್ನು ಕದಲಿಸಲು ಭರತ 
ನಿಂದಾಗಲಿಲ್ಲ. ವಓಿಷ್ಕರು ಮಧ್ಯ ರಾಗಿ ಉಭಯಸಂಮತವಾದ ಒಂದು ದಾರಿಯನ್ನು ತೋರಿಸಿ 
ದರು. ಭರತನಂ ಶ್ರಿ"ರಾಮನ ಪಾದುಕೆಗಳನಂ. ಹೊತ್ತು ತಂದಂ ನಂದಿಗಾಂದಲ್ಲಿ ಪ್ರತಿಷ್ಠಾಪಿಸಿ 
ಶ್ರೀರಾಮನ ಪ್ರತಿನಿಧಿಯಾಗಿ ರಾಜ್ಯಭೂರವನ್ನು ನಿರ್ವಹಿಸಿದನು. ಶ್ರೀರಾಮನಂತೆ ಜಟಾವಲ್ಕಲ 


ಧಾರಿಯಾಗಿ ವ್ರತನಿಯಮಗಳನ್ನು ಪಾಲಿಸಿದನಂ. ಯಾವುದೊಂದು ರಾಜಕಾರ್ಯವು ಒದಗಿದರೂ, 
ಬೆಲೆಬಾಳಂವ ಯಕಾವ ದೊಂದು ಕಾಣಿಕೆಯ ೪೦0° ೦ಂದರೂ-- 


ಸ ಪಾದುಕಾಭ್ಕಾಂ ಪ್ರಥಮಂ ನಿವೇದ್ಮ 
ಚಕಾರ ಪಶ್ಚಾದ್‌ ಭರತೋ ಯಥಾವತ್‌ ॥ 
( ಅಯೋಧ್ಯಾ. ೧೧೫. ೨೭) 

“ ಅದನ್ನು ಪಾದುಕೆಗಳಿಗೆ ಆರಿಕೆಮಾಡಿ ಭರತನು ರಾಜಕಾರ್ಯವನ್ನು ನಡೆಸಿಕೊಂಡು 
ಹೋಗುತ್ತಿದ್ದನು ” 

ಶ್ರೀರಾಮನಿಗೆ ಪ್ರತಿಯಾಗಿ ಭರತನು ತಾನೇ ಹದಿನಾಲ್ಕುವರ್ಷ ವನವಾಸಮಾಡ.ವುದಾಗಿಯಂಾ 
ಶ್ರೀರಾಮನು ಅಯೋಧ್ಯೆಗೆ ಹಿಂದಿರುಗಲೆಂದೂ ಹೇಳಿದನು, ತನ್ನ ಪ್ರತಿನಿಧಿಯಿಂದ ವನವಾಸವನ್ನು 
ನಡೆಸುವ ವ್ಮಾಜದ ಧರ್ಮಾಚರಣೆಗೆ ಶ್ರೀರಾಮನಂ ಒಪ್ಪಲಿಲ್ಲ. ಶ್ರೀರಾಮನೊಡನೆ ತಾನೂ ವನಕ್ಕೆ 
ಬರುವುದಾಗಿ ಭರತನು ಹೇಳಿದನು. ಆ ಪಕ್ಷದಲ್ಲಿ ರಾಜ್ಯವು ಆನೂಯಕವಾಗುವುದೆಂದೂ ರಾಜ್ಯವನ್ನು 
ನೋಡಿಕೊಳ್ಳ ತಕ್ಕವರಾರೆಂದೂ ಶ್ರೀರಾಮನು ಆಕ್ಷೇಪಿಸಿದನು. ಹೀಗೆ ಭರತನ ಕೊ:ರಿಕೆ ಯಾವುದೂ 
ನಡೆಯಲಿಲ್ಲ. ಕಡೆಗೆ ನಂದಿಗ್ರಾಮದಲ್ಲಿದಿ ರಾಜಭೋಗಗಳನ್ನು ತ್ಯಜಿಸಿ ವನವಾಸದ ಕಷ್ಟಗಳೆಲ್ಲ 
ವನ್ನೂ ತಾನ:ಗಿ ವಹಿಸಿಕೊಂಡನು. 

ಹದಿನಾಲ್ಕು ವರ್ಷಗಳು ಹೇಗೋ ಕಳೆದವು. ಶ್ರೀರಾಮನು ಆಯೋಧ್ಯಾಭಿಮುಂಖನಾಗಿ 
ಭರದ್ದಾಜಾಶ್ರವಂಕ್ಕೆ ಬಂದಿದ್ದಾನೆಂಬ ವಾರ್ತೆಯನ್ನು ಹನುಮಂಂತನಃ ತಂದಾಗ ಭರತನಿಗಾದ 
ಆನಂದವೆಷ್ಟು! 

ಪಪಾತ ಸಹಸಾ ಹೃಷ್ಟೋ ಹರ್ಷಾನ್ನ್ಮೋಹಂ ಜಗಾಮ ಹ ॥ 
(ಯುದ್ಧ. ೧೨೮-೩೯) 

“ ಭರತನು ಅನಂದಾತಿರೇಕದಿಂದ ಉಬ್ಬಿ ಎಚ್ಚರದಪ್ಪಿದಂತಾದನಂ.” 

ಅವನು ಹನಂಮಂತಿನನ್ನು ನೋಡಿ “ ಸೌಮ್ಯ, ನೀನಾರು? ದೇವತೆಯೋ ಮನಂಷ್ಕನೋ ? 
ಎಂತಹ ಆನಂದದ ಸುದ್ದಿಯನ್ನು ತಂದೆ! ನಿನಗೆ ಒಂದಂ ಲಕ್ಷ ಗೋವುಗಳನ್ನು ಪಾರಿತೋಷಿಕವಾಗಿ 


೨೪ ಶ್ರೀಜಾವಂರಾಜೋಕ್ತಿವಿಲಾಸವೇಓ ಕನ್ನಡ ರಾವಕಾಯಣ 


ಕೊಡುವೆನು! ನೂರು ಗ್ರಾಮಗಳನ್ನು ದಾನಮಾಡುವೆನಂ | ಹದಿನಾರುವಂಂದಿ ಸುಂದರಕನ್ಮೆಯರನ್ನು 


ಕೊಟ್ಟು ನಿನಗೆ ಮದಂವೆ ಮಾಡಿಸಂವೆನು ! 
ಏತಿ ಜೀವಂತಮಾನಂದೋ ನರಂ ವರ್ಷಶತಾದಪಿ ॥ 

” " ಮನುಷ್ಯನು ಬದಂಕಿದ್ದರೆ ನೂರುವರ್ಷಗಳ ಮೇಲಾದರೂ ಆನಂದದ ದಿನವನ್ನು ಕಾಣಬಹುದು ' 
ಎಂಬ ಗಾದೆ ಸತ್ಯವಾಯಿತು ! ಎಂದು ಹೇಳಿ ಆನಂದಪರವಶನಾದನು. ಹನುವಂಂತನನ್ನು 
ಅಪ್ಪಿಕೊಂಡು ಆನಂದಬಾಷ್ಪಗಳನ್ನು ಸುರಿಸಿದನು. 

ಭರತನು ೪ ಪಾದುಕೆಗಳನ್ನು ಶ್ರೀರಾವಂನ ಕೂಲಿಗೆ ತೊಡಿಸಿ, “ ಮಹಾರಾಜ, ನಿನ್ನ ರಾಜ್ಯವನ್ನು 
ನಿನ್ನ ಆಜ್ಞೆಯಂತೆ ರಕ್ಷಿಸಿ ನಿನಗೆ ಪುನಃ ಅರ್ಪಿಸಿದ್ದೇನೆ. ನನ್ನ ಜನ್ಮ ಸಾರ್ಥಕವಾಯಿತು. ನಿನ್ನ 
ತೇಜಸ್ಸಿನಿಂದ ನಿನ್ನ ಭಂಡಾರವನ್ನು ಹತ್ತುಮಡಿಯಾಗಿ ಹೆಚ್ಚಿಸಿದ್ದೇನೆ ಸ್ವೀಕರಿಸು” ಎಂದನು. 
ಅಭೂತಿಪೂರ್ವವಾದ ಆ ಸೌಭ್ರಾತ್ರವನ್ನು ಕಂಡು ಸಂತ್ತಲಣ ನೆರೆದಿದ್ದ ಸುಗ್ರೀವಾದಿ ಕಪಿಗಳು 
ಕಣ್ಣ ರು ಹರಿಸಿದರು! ರಾಕ್ಷಸನಾದ ವಿಭೀಷಣನ ಕಣ್ಣಿಂದ ನೀರಂ ತೊಟ್ಟಿಕ್ಕಿ ತಂ ! 


೯, ಲಲಿತಂ ಕಾರುಣ್ಯಸೂರಂ ಮಿಗಿಲಮಿಿತಬಲರಂ 
ಧರ್ಮುದೊಳೆ ರಾಮಚೆಂದ್ರಂ 


ಲಲಿತಂ 


ಲಲಿತಶಬ್ದವು ಸೌಂದರ್ಯ, ಸೌಲಭ್ಯ--ಎಂಬ ಎರಡು ಅರ್ಥಗಳನ್ನು ಒಳಗೊಳ್ಳುತ್ತದೆ. 
ಅರ್ಥಧ್ವಯಂವೂ ಇಲ್ಲಿ ವಿವಕ್ಷಿತ. 
ಸೌಂದರ್ಯ :- ಒಬ್ಬ ಮನುಷ್ಯನನ್ನು ನೋಡಿದಾಗ ಪ್ರೇಕ್ಷಕನ ವಂನಸ್ಸಿನಮೋಲೆ ಮೊದಲು 
ಪ್ರಭಾವವನ್ನು ಬೀರತಕ್ಕದ್ದು ಅವನ ಆಕೃತಿ. ವಿದ್ಯೆ, ಅಧಿಕಾರ, ಸದಾಚಾರ, ಸಂಪತ್ತು. ಎಲ್ಲವೂ 
ವ್ಯಕ್ತಿಯಲ್ಲಿ ಒಂದು ತೇಜಸ್ಸನ್ನು ಆಧಾನಮಾಡಂತ್ತವೆ. ಶಾಕುಂತಲನಾಟಕದಲ್ಲಿ ದುಷ್ಕಂತನು 
ಕಣ್ಣಾಶ್ರಮಕ್ಕೆ ಬಂದಾಗ ಅವನನ್ನು ನೋಡಿದೊಡನೆ ಪ್ರಿಯಂವದೆಯು “ ಅನಂಸೂಯೆ, ಚತುರ 
ಗಂಭೀರಾಕೃತಿಯಾದ ಈತನಂ ಬಹಳ ಪ್ರಭಾವಶಾಲಿಯಾಗಿ ಕಾಣುವನಲ್ಲ ಇವನು ಯಾರಿರ 
ಬಹುದು?” ಎಂದು ತನ್ನ ಸಖಿಯನ್ನು ಕೇಳುತ್ತಾಳೆ. ರಘುವಂಶದ ಆರಂಭದಲ್ಲಿ ದಿಲೀಪನನ್ನು 
ವರ್ಣಿಸುವಾಗ ಕಾಳಿದಾಸನಂ. 
ವ್ಯೂಢೋರಸ್ಕೋ ವೃಷಸ್ಕಂಧ ಃ ಸಾಲಪ್ರಾಂಶುರ್ಮಹಾಭುಜಃ | 
ಆತ್ಮಕವರ೯ಕ್ಷವಂಂ ದೇಹಂ ಕ್ಷಾತ್ರೋ ಧರ್ವ ಇವ ಶ್ರಿತಃ ॥ 
ಎಂದು ಹೇಳುತ್ತ ದಿಲೀಪನ ಆಕೃತಿಯನ್ನು ಪರಿಚಯ ಮಾಡಿಸುತ್ತಾನೆ. 


ಶ್ರೀವಂದ್ರಾಮಾಯಣದ ಕಥಾನಾಯಕನೂ ಸಕಲಮಹಾಗುಣಗಳಿಗೆ ಆಕರನೂ ಆದ 
ಶ್ರೀರಾಮಚಂದ್ರನ ಆಕೃತಿ ಹೇಗಿದ್ದಿರಬಹುದು ? 

ದಿವ್ಯಸುಂದರ ವಿಗ್ರಹ, ಪುಂಸಾಂ ಮೋಹನರೂಪಾಯ, ಭವ್ಮರೂಪಾಯ ಎಂದು ಕವಿಗಳಂ 
ಹಾಡಿದ್ದುಂಟು. ಆ ಮಗುವಿನ ರಮಣೀಯವಾದ ಸೌಂದರ್ಯದಿಂದ ಮಂಗ್ಥರಾದ ವಸಿಷ್ಕರಂ 
“ ರಾಮ” ಎಂದಂ ನಾಮಕರಣ ಮಾಡಿದರಂತೆ : 


ಪಾತ್ರಾವಲೋಕನ ೨೫ 


ರಾಮ ಇತ್ಯಭಿರಾಮೇಣ ವಪುಷಾ ತಸ್ಕ ಚೋದಿತಃ | 
ನಾಮಧೇಯಂ ಗುರುಶ್ಚಕ್ರೇ ಜಗತ್ತ್ರಥಮಮಂಗಲಮ್‌ ॥ 
( ರಘುವಂಶ, ೧೦. ೬೭) 
ಶ್ರೀರಾಮನ ದಿವ್ಯಸೌಂದರ್ಯವನ್ನೂ ಧೀರಗಂಭೀರವಾದ ಕ್ಷತ್ರಿಯೋಚಿತವಾದ ಮೈಕಟ್ಟನ್ನೂ 
ಎಷ್ಟುಸಲ ಎಷ್ಟುಬಗೆಯಲ್ಲಿ ವರ್ಣಿಸಿದರೂ ವಾಲ್ಮೀಕಿಮುನಿಗಳಿಗೆ ತೃಪ್ತಿ ಇಲ್ಲ. ಮತ್ತೆಮತ್ತೆ 
ಅದರ ಪ್ರಸ್ತಾವ ಬರುತ್ತಲೇ ಇರುತ್ತದೆ. ಶ್ರೀರಾಮನು "ಸೋಮವತ್‌ ಪ್ರಿಯದರ್ಶನಃ' 
ನೋಡಲಂ ಚಂದ್ರನಂತೆ ಆಹ್ಲಾದಕ;ರಿ ಎಂಬುದು ಎಷ್ಟುಸಲವೊ! ರಾಮಚಂದ್ರ ಎಂಬ ಶಬ್ದದ 
ಈಚಿನ ಬಳಕೆಗೆ ಈ ವರ್ಣನೆಯೇ ನಿಮಿತ್ನವಾಗಿರಬೇಕು. 
ರಾಮಲಕ್ಷ್ಮಣರು ವಿಶ್ವಾಮಿತ್ರರೊಡನೆ ವಿಶುಲಾನಗರಕ್ಕೆ ಬಂದಾಗ ರಾಜನಾದ ಸುಮತಿಗೆ 
ಎಸ್ಮಯವನ್ನುಂಟುಮಾಡಿದ್ದು ಆ ಬಾಲಕರ ಸೌ:ದರ್ಯ. ಅವರು ಅಶ್ವಿನೀದೇವತೆಗಳಂತೆ ಆ 
ರಾಜನಿಗೆ ಕಾಣಿಸಿದರು. * ಪದ್ಮಪತ್ರವಿಶಾಲಾಕ್ಷರಾದ ಇವರು ಯಾರು? "ಎಂದು ಸುಮತಿಯು 
ಎಶ್ವಾಮಿತ್ರರನ್ನು ಕೇಳಿದನು... ಜನಕರಾಜನೂ ಹಾಗೆಯೇ ವಿಶ್ಮಿತನಾಗಿ ಅದೇ ಮಾತನ್ನು 
ಪುನರುಚ್ಚರಿಸಿದನು. 


ಶ್ರೀರಾಮನನ್ನು ಎಷ್ಟುಸಲ ನೋಡಿದರೂ ಹೇಗೆ ಹೇಗೆ ನೋಡಿದರೂ ದಶರಥನಿಗೆ ತೃಪ್ತಿಇಲ್ಲ. 
ಕಣ್ಣಿನ ಒಯಕೆ ತಣಿಯಲಿಲ್ಲ: 
ಗಂಧರ್ವರಾಜಪ್ರತಿಮಂ ಲೋಕೇ ವಿಖ್ಯಾತಪೌರುಷಮ್‌ । 
ದೀರ್ಫ್ಥಬಾಹುಂ ಮಹಾಸತ್ತ್ವಂ ಮತ್ತಮಾತಂಗಗಾಮಿನಮ್‌ ॥ 
ಚಂದ್ರಕಾಂತಾನನಂ ರಾಮಮತೀವ ಪ್ರಿಯದರ್ಶನವರೀ | 
ರೂಪೌದಾರ್ಯಗುಣ್ಕೆ ಃ ಪುಂಸಾಂ ದೃಷ್ಟಿಚಿತ್ತಾಪಹುರಿಣಮ್‌ ॥ 
ಘರ್ಮಾಭಿತಪ್ತಾಃ ಪರ್ಜನ್ಯಂ ಹ್ಲಾದಯಂತಮಿವ ಪ್ರಜಾಃ 
ನ ತತರ್ಪ ಸಮಾಯಾಂತಂ ಪಶ್ಶ್ಮಮಾನೋ ನರಾಧಿಪಃ ॥ 
( ಅಯೋಧ್ಯಾ. ೩.೨೧, ೨೯, ೩೦) 

“ ಶ್ರೀರಾಮನಂ ಗಂಧರ್ವರಾಜನಂತೆ ಸುಂದರನೂ ವೀರಾಗ್ರಣಿಯೆಂದಂ ಲೋಕವಿಖ್ಕಾತನೂ 
ಆಗಿದ್ದನು. ಅವನು ಅಜಾನುಬಾಹು. ಸತ್ತ್ವಗುಣಸಂಪನ್ನ. ಮದ್ದಾನೆಯಂತೆ ಗಂಭೀರವಾಗಿ 
ನಡೆಯತಕ್ಕವನು. ಚಂದ್ರನಂತೆ ರಮಣೀಯವಾದ ಮುಖ. ಅವನನ್ನು ನೋಡಿದಷ್ಟೂ ಆನಂದವು 
ಹೆಚ್ಚುವುದು. ಶ್ರೀರಾಮನು ತನ್ನ ಸೌಂದರ್ಯ ಔದಾರ್ಯಾದಿಗುಣಗಳಿಂದ ನೋಡುವವರ 
ಕಣ್ಮನಗಳನ್ನು ಸೂರೆಗೊಳ್ಳುತ್ತಿದ್ದನು. ಬೇಸಿಗೆಯಲ್ಲಿ ಬಳಲಿದವರಿಗೆ ಮೇಘವಿದ್ದಂತೆ, ಪ್ರೇಕ್ಷಕ 
ರೆಲರಿಗೂ ಅನನು ಆಹ್ಲಾದವನ್ನುಂಟುಮಾಡುತ್ತಿದ್ದನಂ. ಆ ಪುತ್ರನನ್ನು ಎಷ್ಟು ನೋಡಿದರೂ 
ದಶರಥನಿಗೆ ತೃಪ್ತಿಯಾಗಲಿಲ್ಲ.” 

ಶೂರ್ಪಣಖಿಯು "ಕಂದರ್ಪಸದೃಶ "ನಾದ ಶ್ರೀರಾಮನ ಸುಂದರಾಕೃತಿಯನ್ನು ಕಂಡು 
ಕಾಮಮೋಹಿತಳಾಬಳು. ಅವಳು ಅವಮಾನಗೊಂಡು ಕಂಪಿತಳಾಗಿ ಶ್ರೀರಾಮನಮೇಲೆ ಚಾಡಿ 
ಹೇಳಲು ರಾವಣನ ಬಳಿಗೆ ಹೋದಳಷ್ಟೆ. ಶ್ರೀರಾಮನನ್ನು ದೂರುವಾಗಲೂ ಅವನ ಸೌಂದರ್ಯ 
ಅವಳ ಕಣ್ಣಗೆ ಕಟ್ಟಿದಂತಾಗಿತ್ತು. ಅವಳು ಹೀಗೆಂದಳು : 


೨೬ ಶ್ರಿ'ಚಾಮೆರಾಜೋಕ್ತಿವಿಲಾಸವೆಂಬ ಕೆನ್ನಡ ರಾಮಾಯಣ 


ದೀರ್ಫ್ಥಬುಹುರ್ವಿಶಾಲಾಕ್ಷಶ್ಚೀರಕೃಷ್ಣಾಜಿನಾಂಬರಃ | 
ಕಂದರ್ಪಸಮರೂಪಶ್ಚ ರಾಮೋ ದಶರಥಾತ್ಮಜಃ ॥ 
( ಅರಣ್ಯ. ೩೪-೫ ) 
" ರಾವಣ, ರಾಮನು ದಶರಥರಾಜನ ಪುತ್ರ ; ಆಜಾನುಬಾಹು ; ೭ಶಾಲನೇತ್ರ ; ನಾರುಬಟ್ಟೆ 
ಕೃಷ್ಣಾಜಿನಗಳನ್ನು ಧರಿಸಿದ್ದರೂ ಮನ್ಮಥನಂಥ ಸುಂದರಾಕೃತಿ ! ? 
ಅಶೋಕವನದಲ್ಲಿ ಸೀತೆಯು ಹನುಮಂತನನ್ನು ಕಂಡಾಗ ಅವನು ರಾಮದೂತನೆಂದು 
ಮೊದಲು ನಂಬಿಕೆಯಾಗಲಿಲ್ಲ. ಸೀತೆಯು “ ವಾನರ, ನೀನು ಶ್ರೀರಾಮನನ್ನು ನೋಡಿರುವುದಾದರೆ, 
ಅವನ ಆಕೃತಿ ಹೇಗಿದೆ? ಹೇಳು” ಎಂದು ಕೇಳಿದಳು. ಆಗ ಹನುಮಂತನು ಶ್ರೀರಾಮನ 
ಸೌಂದರ್ಯವನ್ನೂ ಮೈಕಟ್ಟನ್ನೂ ದೀರ್ಫವಾಗಿ ವರ್ಣಿಸುತ್ತ ಹೀಗೆಂದನು : 
ರಾವಂಃ ಕಮಲಪತ್ರಾಕ್ಷಃ ಸರ್ವಸಿತ್ತ್ವ್ವಮನೋಹರ; 
ರೂಪದಾಕ್ಷಿಣ್ಯಸಂಪನ್ನಃ ಪ್ರಸೂತೋ ಜನಕಾತ್ಮಜೇ ॥ 


( ಸುಂದರ, ೩೫.೮) 
" ಜನಕತನಯೆ, ಶ್ರೀರಾಮನ ಕಣ್ಣುಗಳು ತಾವರೆಯ ದಳದಂತೆ ಚೆಲುವಾಗಿವೆ. ಸಕಲ ಪ್ರಾಣಿ 


ಗಳಿಗೂ ಅವನನ್ನು ನೋಡಿದರೆ ಆನಂದವಾಗುತ್ತದೆ. ಅವನು ಜನಿಸುವಾಗಲೇ ಸೌಂದರ್ಯ 
ದಾಕ್ಷಿಣ್ಯಗಳು ಕೂಡಿ ಬಂದಿವೆ. ” 


ಸೌಲಭ್ಯ: ಭಗವಂತನು ಅಪಾರಮಹಿಮನೂ ಸರ್ವಶಕ್ತನೂ ಸರ್ವಜ್ಞನ ಆದರೂ 
ಭಕ್ತಿಗೆ ಒಲಿಯುವನೆಂದೂ ಭಕ್ತರಿಗೆ ಸುಲಭನೆಂದೂ ಭಕ್ತಿಮಾರ್ಗದವರು ಹೇಳುತ್ತಾರೆ, "ಯೋ 
ಮದ್ಬಕ್ತಃ ಸ ಮೇ ಪ್ರಿಯಃ, ಭಕ್ತಿಮಾನ್‌ ಮೇ ಪ್ರಿಯೋ ನರಃ, ಭಕ್ತ್ಯಾ ತ್ವನನ್ಯಯಾ ಶಕ್ಕ 
ಅಹಮೇವಂವಿಧೋ್ಯರ್ಜುನ ” ಎಂದು ಶ್ರೀಕೃಷ್ಣನು ಹೇಳಿದ್ದು ನಲ್ಲವೆ ? 

ಸೌಲಭ್ಯವೆಂದರೆ ಸರಳತೆ, ಗರ್ವ ರಹಿತವಾದ ವರ್ತನೆ ಬಿಗಂಮಾನವಿಲ್ಲದಿರುವಿಕೆ, ಅಧಿಕಾರಾದಿ 
ಪ್ರಯುಕ್ತವಾದ ದರ್ಪದ ರಾಹಿತ್ಯ. ಇದು ಶ್ರೀರಾಮನಲ್ಲಿ ಕುಡುಬರುವ ಒಂದು ದೊಡ್ಡ ಗುಣ. 
ವಾಲ್ಮೀಕಿ ಮಂನಿಗಳಿಗೆ ಅವನ ಸದ್ದು ಣಗಳನ್ನೆಷ್ಟು ವರ್ಣಿಸಿದರೂ ತೃಪ್ತಿಯಾಗುವುದಿಲ್ಲ. ಅಯೋಧ್ಯಾ 
ಕಾಂಡದ ಪ್ರಥಮಸರ್ಗದಲ್ಲಿ ಇದೇ ಗುಣಗುನ :. 





ಸತು ನಿತ್ಯಂ ಪ್ರಶಾಂತಾತ್ಮಾ ಮೃದುಪೂರ್ವಂ ಚ ಭಾಷತೇ | 
ಉಚ್ಯಮಾನೋತಪಿ ಪರುಷಂ ನೋತ್ತರಂ ಪ್ರತಿಪದ್ಯತೇ ॥ 


ಶ್ರೀರಾಮನು ಯಾವಾಗಲೂ ಶಾಂತಶ್ವಭಾವದವನು. ಜನರೊಡನೆ ಮೃದುವಾಗಿ ಮಾತ 
ನಾಡತಕ್ಕವನು. ತನಗೆ ಕಠಿಣವಾಗಿ ನುಡಿದರೂ ಪ್ರತಿಯಾಗಿ ಹೇಳತಕ್ಕವನಲ್ಲ. 

ಬುದ್ದಿ ಮಾನ್‌ ಮಧುರಾಭಾಷೀ ಪೂರ್ವಭಾಷೀ ಪ್ರಿಯಂವದಃ । 

ವೀರ್ಯವಾನ್‌ ನ ಚ ವೀರ್ಯೇಣ ಮಹತಾ ಸ್ವೇನ ವಿಸ್ಮಿತಃ ॥ 


ಅವನು ಮೇಧಾವಿ. ಸರ್ವದಾ ಮಧುರವಾಗಿ ಪ್ರಿಯವಾದ ಮಾತನಾಡತಕ್ಕವನು. ಜನರನ್ನ 
ಕಂಡಾಗ ತಾನೇ ಮೊದಲಂ ಮಾತನಾಡಿಸುವನು... ಮಹಾಶೂರನಾದರೂ ತಾನು ಶಣರನೆಂಬ 
ಜಂಭವಿಲ್ಲ. 

ಅನುರಕ್ತಃ ಪ್ರಜಾಭಿಶ್ಚ ಪ್ರಜಾಶ್ಚಾಪ್ಯನಂರಂಜತೇ ॥ 

ಪ್ರಜೆಗಳೆಲ್ಲರಿಗೂ ಅವನಲ್ಲಿ ಅನುರಾಗ, ಅವನಿಗೆ ಪ್ರಜೆಗಳಲ್ಲಿ ಅನುರಾಗ. 


ಪಾತ್ರಾವಲೋಕನ ೨೭ 


ದೀನಾನುಕಂಪೀ ಧರ್ಮಜ್ಞೋ ನಿತ್ಯಂ ಪ್ರಗ್ರಹವಾನ್‌ ಶುಚಿಃ ॥ 

ಶ್ರೀರಾಮನಿಗೆ ದೀನರಲ್ಲಿ ಕಾರುಣ್ಯ. ಅವನ ಧರ್ಮಜ್ಞನೂ ನಿಯಮವಂತನೂ ಪರ 
ಧನವನ್ನು ಎಂದಿಗೂ ಬಯಸದ ಶುದ ; ಮನಸ್ಕನೂ ಆಗಿದ್ದನು. 

ದಶರಥನು ತುಂಬಿದ ರಾಜಸಭೆಯಲ್ಲಿ “ನನ್ನ ಜೈೇಷ್ಠಪ್ರತ್ರನಾದ ರಾಮನಿಗೆ ಯವರಾಜ 
ಪದವಿಯನ್ನು ಕೊಡಲು ಉದ್ದೇಶಿಸಿದ್ದೇನೆ *__ ಎಂದು ಪ್ರಕಟಿಸಿದನು. ಸಭೆಯು ಹರ್ಷೋದ್ಗಾರ 
ದಿಂದ ಮೊಳಗಿತು. ದಶರಥನು ಆನ:ದಚಿಕಿತನಾಗಿ " ಪ್ರಜೆಗಳೆೆ ನಾನು ಧರ್ವದಿಂದ ಪ್ರಜಾಪಾಲನೆ 
ಯನ್ನು ಮಾಡಿಕೊಂಡು ಬರುತ್ತಿರುವುಗ್ರ ನನ್ನ ಮಗನು ಯುವರಾಜನಾಗಲೆಂದು ಏಕೆ ಒಯ 
ಸುವಿರಿ? ನನಗೆ ಸಂಶಯವಾಗುತ್ತಿದೆ! ?. ಎಂದು ಕೇಳಿದನು. ಆಗ ಸಭೆಖುಲ್ಲಿ ನೆರೆದವರು 
ಹೀಗೆ ನುಡಿದರಂತೆ: 

“ ಮಹಾರಾಜ, ಶ್ರೀರಾಮನು ಪ್ರಜೆಗಳನ್ನು ಕಂಡಾಗ ತನ ಬಂಧುಗಳಂತೆ ಭಾವಿಸಿ ಕ್ಷೇಮ 
ವನ್ನು ವಿಚಾರಿಸುತ್ತಾನೆ. ನಮ್ಮ ವ.ಡದಿಯರು, ವ:ಕ್ಕಳು, ಶಿಷ್ಯರು, ಸೇವಕರು, ನಮ್ಮ ಆಗ್ನಿ 
ಹೋತ್ರ--ಇವೆಲ್ಲವನ್ನೂ ಕುರಿತು ಒಂದೊಂದಾಗಿ, ತಂದೆಯು ತನ್ನ ಹೆಣಟ್ಟೆಯಲ್ಲಿ ಹುಟ್ಟಿದ 
ಮಕ್ಕಳನ್ನು ವಿಚಾರಿಸಿಕೊಳ್ಳುವಂತೆ ವಿಚಾರಿಸಿಕೊಳ್ಳುತ್ತಾನೆ. " ನಿಮ್ಮ ಶಿಷ್ಠರೂ ಸೇವಕರೂ ಕರ್ತವ್ಯ 
ನಿರತರಾಗಿ. ನಿಮ್ಮನ್ನು ಸೇವಿಸುಶ್ತಿರುವರೆ ? * ಎಂದು ಕೇಳುತ್ತಾನೆ. ನಮಗೆ ಆಕಸ್ಮಿಕವಾಗಿ ಬಂದ 
ಕಷ್ಟಗಳನ್ನೂ ಕೇಳಿ ಆ ಪುರುಷಶ್ರೇಷ್ಠನು ಬಹಳ ಮರುಕಪಡುತ್ತಾನೆ. ಜನರು ತಮಗೆ ಸಂತೋಷ 
ಕರವಾದ "ಎಷಯವನ್ನು ತಿಳಿಸಿದರೆ ತಂದೆಯಂತೆ ತಾನೂ ಸಂತೋಷಪಡುತ್ತಾನೆ. ಆತನು ನಗಂ 
ನಗುತ್ತ ನಮ್ಮೊಡನೆ ಮಾತನಾಡುತ್ತಾನೆ. ರಾಜ್ಯದಲ್ಲಿರುವ ಹ:ಡ:ಗಿಯ.ರು, ಮುದುಕಿಯರು 
ಮೊದಲಾಗಿ ಸಕಲರೂ ಶ್ರೀರಾಮನಿಗೆ ಒಳ್ಳೆಯದಾಗಲಿಂದು ಪ್ರತಿದಿನ ಪ್ರಾತಃಕಾಲ ಸಾಯಂಕಾಲ 
ಗಳಲ್ಲಿ ದೇವತೆಗಳನ್ನು ಭಕ್ತಿಯಿಂದ ಪ್ರಾರ್ಥಿಸುತ್ತಿದ್ದರೆ. ಇವರೆಲ್ಲರ ಪ್ರಾರ್ಥನೆಯು, ಮಹಾರಾಜ, 
ನಿನ್ನ ಅನುಗ್ರಹದಿ:ದ ನೆರವೇರಲಿ! ” 

ಸಾರಥಿಯಾದ ಸುಮಂತ್ರನಲ್ಲಿ, ಸಾಮಂತನಾದ ಗುಹನಲ್ಲಿ, ಜಟಾಯುವಿನಲ್ಲಿ, ಮುಗ್ದ 
ಭಕ್ತಳಾದ ಶಬರಿಯಂಲ್ಲಿ, ಕಪಿಸೇನೆಯಪ್ಲ, ರಾಕ್ಷಸರಲ್ಲಿ, ಉತ್ತರಕಾಂಡದ ವಿವಿಧ ಪ್ರಸಂಗಗಳಲ್ಲಿ 
ಕಾಗೆಯಲ್ಲಿ, ನಾಯಿಯಲ್ಲಿ, ಶ್ರೀರಾಮನ ಕಾರುಣ್ಕಪೂರ್ಣವಾದ ವರ್ತನೆ ಸೌಲಭ್ಯದ ಪರಮ 
ನಿದರ್ಶನಗಳಂ. 


ಕಾರುಣ್ಯಪೂರಂ 


ಭಗವಂತನನ್ನು ಕರುಣಃನಿಧಿಯೆನ್ನುತ್ತಾರೆ. ಕರುಣೆ ಪ್ರೇಮದ ಒಂದು ರೂಪಾಂತರ. 
ತಿಳಿಯಾದ ನೀರು ಬಣ್ಣ ಬಣ್ಣದ ಶಿ:ಸೆಗಳಲ್ಲಿ ಬೇರೆಬೇರೆ ಬಣ್ಣವನ್ನು ತಳೆಎಂತೆ ಕಾಣುತ್ತದೆ. ಬಣ್ಣದ 
ಶೀಸೆ ಉಪಾಧಿ. ಹಾಗೆ ಒಂದೇ ಪ್ರೇಮವು ವಿವಿಧ ಉಪಾಧಿಗಳಲ್ಲಿ ರೂಪಾಂತರವನ್ನು ತಳೆದಂತೆ 
ಡು ನಾಮಾಂತರವನ್ನು ಪಡೆಯುತ್ತದೆ ಭಗವಂತನಲ್ಲಿ - ಗುರುಹಿ೨ಯರಲ್ಲಿ ಇರಿಸಿದ ಪ್ರೇಮವು 
ಭಕ್ತಿಯೆನಿಸ:ತ್ತದೆ. ಪುತ್ರರಲ್ಲಿ - ಶಿಷ್ಕರಲ್ಲಿ ಇರುವ ಪ್ರೇಮವೇ ವಾತ್ಸಲ್ಮ. ಸಮಾನಸ್ಮಂ ಥರಲ್ಲಿ 


ಸ್ನೇಹ, ದಂಪತಿಗಳಲ್ಲಿ ಪ್ರಣಯ, ದೀನದಳಿತರಲ್ಲಿ ಕಾರುಣ್ಯ ಎಲ್ಲವೂ ಅದೇ. ಭಗವಂತನೆದುರಿಗೆ 
ಸಕಲ ಜೀವಿಗಳೂ ದೀನದಳಿತರೇ; ಪುತ್ರರಲ್ಲಿ, ಶಿಷ ಷೃಕೋಟಿಯಲ್ಲಿ ಸೆ ಸೇರಿದವರೇ. 


೨೮ ಶ್ರೀಜಾವಂರಂಕೋಕ್ತಿವಿಳಾನವೇಬ ಕನ್ನಡ ರಾವಣ ಯಂಣ 


ಶ್ರೀರಾಮನಂ ಕಾರುಣ್ಯಪೂರ. ಕರುಣೆಯು ಪ್ರವಾಹವಾಗಿ ಉಕ್ಕಿ ಹರಿಯುತ್ತದೆ ಅವನಿಂದ. 
ಅದು ಸರ್ವತೋಮಂಖವಾಗಿ ಹರಿಯಂತ್ತದೆ. ಸರ್ವರೂ ಅದಕ್ಕೆ ಭಾಗಿಗಳು. ಬಂಧುಮಿತ್ರರಿಗೆ 


ಮಾತ್ರವಲ್ಲ, ಶತ್ರುಗಳಿಗೂ ಅದು ಲಭ್ಯ. ಬೆಲ್ಲದ ಮುದ್ದೆಯನ್ನೂ ಯಾರಂ ಯಾವ ದಿಕ್ಕಿನಿಂದ 
ತಿಂದರೂ ಸಿಹಿಯಾಗಿಯೇ ಇರಂತ್ತದೆ. 


ಶ್ರೀರಾಮನಿಗೆ ತಂದೆಯಲ್ಲಿ ಬಾಲ್ಯದಿಂದಲೂ ಅತಿಶಯವಾದ ಭಕ್ತಿ, ವಿಶ್ವಾಮಿತ್ರರು 
ತಾಟಕೆಯನ್ನು ಸಂಹರಿಸೆಂದು ಹೇಳಿದಾಗ ಸ್ತ್ರೀವಧೆಯನ್ನು ಹೇಗೆ ಮಾಡಲೆಂದಂ ಶ್ರೀರಾಮನಿಗೆ 
ಸಂಕೋಚವಾಯಿತಂ. ಮತ್ತೆ ಅದೇ ಮಾತನ್ನು ಆ ಯಷಿಗಳಂ ಹೇಳಿದಾಗ “ಖುಷಿಗಳೆ, 
ವಿಶ್ವಾಮಿತ್ರರು ಹೇಳಿದಂತೆ ನಡೆದುಕೋ ಎಂದು ನನ್ನ ತಂದೆಯಂ ಗುರುಗಳೆದುರಿಗೆ ಆಜ್ಞಾಪಿಸಿದ್ದಾನೆ. 
ಆದ್ದರಿಂದ ನಿಮ್ಮ ಆಜ್ಞೆಯಂತೆ ನಡೆಯುತ್ತೇನೆ ಎಂದು ನಂಡಿದು ತಾಟಕಾವಧೆಗೆ ಸಿದ್ಧನಾಗುತ್ತಾನೆ. 
ತನ್ನ ಪರಾಕ್ರಮದಿಂದಲೇ ಸೀತೆಯನ್ನು ಗೆದ್ದಿದ್ದರೂ ಅವಳನ್ನು ಮದುವೆಯಾಗಲು ತಂದೆಯ 
ಅನುಮತಿ ಆವಶ್ಯಕವೆಂದು ತಿಳಿಸಿಬಿಡುತ್ತಾನೆ.  ಮದುವೆಯಾದಮೇಲೆ ಸಾಧ್ವೀಶಿರೋಮಣಿಯೂ 
ದಿವ್ಯಸುಂದರಿಯೂ ಆದ ಜಾನಕಿಯಲ್ಲಿ ಅವನ ಪ್ರೇಮವು ಬೆಳೆಯುತ್ತಹೋಗುವುದು ಸಹಜವೇ. 
ಆದರೆ ಆ ಪ್ರೇಮಕ್ಕೆ ಬೇರೊಂದು ಕಾರಣವನ್ನು ವಾಲ್ಮೀಕಿಗಳು ಹೇಳುತ್ತಾರೆ. " ಈ ಸೀತೆ ನನ್ನ 


ತಂದೆಯಂ ಗೊತ್ತುಮಾಡಿ ಮದುವೆ ಮಾಡಿಸಿದ ಹೆಂಡತಿ' ಎಂದು ಶ್ರೀರಾಮನಿಗೆ ಪ್ರೀತಿಪಾತ ಶಿ 
ಳಾದಳಂತೆ ! 


ಪ್ರಿಯಾ ತು ಸೀತಾ ರಾಮಸ್ಯ ದಾರಾಃ ಪಿತೃಕೃತಾ ಇತಿ ॥ 
(ಬಾಲ. ೭೭-೨೮) 


ತಂದೆಯ ಮಾತನ್ನು ಯಾವ ಸಂದರ್ಭದಲ್ಲಿಯೂ ಮೀರಿ ನಡೆಯುವುದಿಲ್ಲವೆಂಬಂದಂ ಅವನ 
ದೃಢವಾದ ನಿಲುವು. ತಂದೆಯನ್ನು ತನ್ನ ಗುರುವೆಂದೂ ದೇವತೆಯೆಂದೂ ಅವನು ತಿಳಿದಿದ್ದನು. 
ತನ್ನನ್ನ ವನಕ್ಕೆ ಕಳಿಸಿದನೆಂದು ಅವನಿಗೆ ದುಃಖವಾಗಲೇ ಇಲ್ಲ. ತಾನಿಲ್ಲದಾಗ ಕೈಕೇಯಿಂಯಿಂದ 
ದಶರಥನಿಗೆ ಹಿಂಸೆಗಳು ಸಂಭವಿಸಬಹಂದೆಂದು ಅವನಿಗೆ ಚಿಂತೆ. ದಶರಥನ ಮರಣವಾರ್ತೆಯಂ 
ಮುಟ್ಟಿದಾಗ ಅವನಿಗಾದ ದುಃಖ ಅಸಾಧಾರಣ. “ ಆಹಾ! ಆ ಮಹಾತ್ಮನಿಗೆ ನನ್ನಂಥವನು 
ಮಗನಾಗಿ ಹೆಂಟ್ಟಬಾರದು. ಅನನ ಮರಣಕ್ಕೆ ನಾನೇ ನಿಮಿತ್ತವಾದೆನಲ್ಲ! ಅವನಿಗೆ ಉತ್ತರ 
ಸಂಸ್ಕಾರವನ್ನು ಮಾಡುವ ಪುಣ್ಯವೂ ನನಗಿಲ್ಲವಾಯಿತೆ! ಎಂಬ ಅನುತಾಪ ಹೃದಯಾಂತರಾಳ 
ದಿಂದ ಬಂದದ್ದು. 

ಕೌಸಲೈಯಲ್ಲಿ ಅವನಿಗಿದ್ದ ಮಾತೃಭಕ್ತಿಯೆಷ್ಟು ! ವನವಾಸಕ್ಕೆ ಹೊರಡುವಾಗ ಕೌಸಲೈಗೆ 
ಹೇಳುವ ಸಮಾಧಾನದ ಬಗೆ ಅವನ ಮಾತೃಭಕ್ತಿಗೆ ಪರಮನಿದರ್ಶನ. ತಾನು ವನಕ್ಕೆ ಹೋದವೇಲೆ 
ಕೌಸಲೈಯ ಸ್ಥಿತಿ ಅತ್ಯಂತ ಶೋಚನೀಯವಾಗುವುದೆಂದು ಶ್ರೀರಾಮನಿಗೆ ಸ್ಪಷ್ಟವಾಗಿತ್ತು. ಇವನಂ 
ವನಕ್ಕೆ ಹೊರಡುವಾಗ ದಶರಥನನ್ನು ಕುರಿತು “ ಮಹಾರಾಜ, ನನ್ನ ತಾಯಿ ವೃದ್ಧೆಯಾಗಿದ್ದಾಳೆ, 
ಶೀಲವಂತೆಯಾಗಿ ನಿನ್ನ ಶುಶ್ರೂಷೆ ಮಾಡ.ತ್ತ ಬಂದಿದ್ದಾಳೆ. ನಿನ್ನನ್ನು ಒಂದುಸಲವೂ ಇವಳು 
ನಿಂದಿಸಿದವಳಲ್ಲ. ನಾನಿರುವುದಿಲ್ಲವೆಂದು ದುಃಖಮಗ್ನಳಾಗಿದ್ದಾಳೆ. ಇವಳ ಯೋಗಕ್ಷೇಮದ 
ಕಡೆಗೆ ನಿನ್ನ ಚಿಂತೆ ಇರಲಿ. ನನ್ನ ದುಃಖದಿಂದ ಇವಳು ದೇಹವನ್ನು ಬಿಡದಂತೆ ನೋಡಿಕೊಳ್ಳ 
ಬೇಕು "ಎಂದರ ಹೇಳಿದನು. 


ಪ; ತ್ರಾವಲೋಕನ ೨ 


ವನಕ್ಕೆ ಹೋದಮೇಲೂ ಅವನಿಗೆ ತಾಯಿಯ ಚಿಂತೆಯೇ. ಒಂದುಸಲ ಲಕ್ಷ್ಮಣನೊಡನೆ- - 
ಮಾ ಸ್ಮ ಸೀಮಂತಿನೀ ಕಾಚಿಜ್ಜನಯೇತ್‌ ಪುತ್ರಮೀದೃಶಮ್‌ । 


ಸೌಮಿತ್ರೇ ಯೋಹಮಂಬಾಯಾ ದದ್ಮಿ ಶೋಕಮನಂತಕವರ್‌ ॥ 
(ಅಯೋಧ್ಯಾ. ೫೩. ೨೧) 


“ ಲಕ್ಷ್ಮಣ, ಯಾವ ಗೃಹಿಣಿಯೂ ನನ್ನಂಥ ಮಗನನ್ನು ಹಡೆಯಬಾರದು ! ನಾನು ಅಮ್ಮನಿಗೆ 
ನಿರಂತರವಾದ ಶೋಕವನ್ನು ತಂದೊಡ್ಡಿ ದೆನು "ಎಂದು ವಿಲಪಿಸಿದನು. 


ತಂದೆತಾಯಿಗಳ ಉಪಕಾರದ ಯಣವನ್ನು ತೀರಿಸುವುದು ಅಶಕ್ಕವೆಂದಂ ಶ್ರೀರಾಮನಂ 
ಹೇಳುತ್ತಾನೆ : 

ಯನ್ಮಾತಾಪಿತರೌ ವೃತ್ತಂ ತಾಯೇ ಕುರುತಃ ಸದಾ | 

ನ ಸುಪ್ರತಿಕರಂ ತತ್ತು ಮಾತ್ರಾ ಪಿತ್ರಾ ಚ ಯತೃತಮ್‌ ॥ 
ಯಥಾಶಕ್ತಿ ಪ್ರದಾನೇನ ಸ್ನಾಪನಾಚ್ಛಾದನೇನ ಚ | 

ನಿತ್ಯಂ ಚ ಪ್ರಿಯವಾದೇನ ತಥಾ ಸಂವರ್ಧನೇನ ಚ ॥ 

ಸ ಹಿ ರಾಜಾ ಜನಯಿತಾ ಪಿತಾ ದಶರಥೋ ಮವಂ। 

ಆಜ್ಞಾತಂ ಯನ್ಮಯಾ ಶಸ್ಕ ನ ತನ್ಮಿಥ್ಕಾ ಭವಿಷ್ಯತಿ ॥ 

( ಅಯೋಧ್ಯಾ. ೧೧೧-೯, ೧೦, ೧೧) 

” ತಂದೆತಾಯಿಗಳು ಮಕ್ಕಳ ಪೋಷಣೆಗಾಗಿ ಏನು ಮಾಡಿರುವರೋ ಅದನ್ನು ತೀರಿಸಲು 
ಸಾಧ್ಯವಿಲ್ಲ... ತಮಗೆ ಶಕ್ತಿಯಿರುವಷ್ಟನ್ನೂ ವಿನಿಯೋಗಿಸಿ ಮಕ್ಕಳಿಗೆ ಬೇಕಾದ್ದನ್ನು ತಂದು 
ಕೊಡುತ್ತಾರೆ. ಅವರನ್ನು ಮೆ ತಾಳಿಸಿ ಬಟ್ಟೆಯುಡಿಸಿ ಮಂದ್ಲೂಮಾತಾಡಿ ಆಹಾರವನ್ನು ಕೆೊಟ್ಟು 
ಬೆಳೆಸಿರುತ್ತಾರೆ. ದಶರಥಮಹಾರ.ಜನಂ ನನಗೆ ದೇಹವನ್ನು ಕೊಟ್ಟು ಪೋಷಿಸಿದ ತುದೆ. 
ಅವನ ಎದುರಿಗೆ ನಾನು ಯಾವ ಮಾತು ಕೊಟ್ಟೆನೋ ಅದಂ ಎಂದಿಗೂ ಸುಳ್ಳಾಗಲಿಕ್ಕಿಲ್ಲ. ” 

ಗುರುಗಳಲ್ಲಿ - ತಪಸ್ಸಿಗಳಲ್ಲಿ ಶ್ರೀರಾಮನಿಗೆ ನಿರತಿಶಯವಾದ ಭಕ್ತಿ ಇತ್ತು. ವಸಿಷ್ಠ 
ವಿಶ್ವಾಮಿ್ರರೊಡನೆಯೂ ದಂಡಣರಣ್ಯದಲ್ಲಿರುವಾಗ ಅಗಸ್ತ್ವಾದಿವಂಂನಿಗಳೊಡನೆಯೂ ಅವನು 
ನಡೆದಂಕೊಂಡ ರೀತಿ, ಗುರುಹಿರಿಯರಲ್ಲಿ ಹೇಗೆ ವರ್ತಿಸಬೇಕೆಂಬುದಕ್ಕೆ ಒಂದು ಪಾಠವಾಗಿದೆ. 


ಅವನು ಚಿತ್ರಕೂಟದಲ್ಲಿ ಸೀತಾಲಕ್ಷ್ಮಣರೊಡನೆ ವಾಸವಾಗಿದ್ದನಷ್ಟೆ. ಸಂತ್ರಲೂ ಇದ್ದ 
ಯಷಿಗಳು ಒಂದು ದಿನ ಗಂಟಂಮೂಟೆಗಳನ್ನು ಕಟ್ಟೆ ಮುಂದೆ ಹೊರಡುವ ಸಂನಾಹದಲ್ಲಿದ್ದುದಂ 
ಶ್ರೀರಾಮನಿಗೆ ಗೋಚರಿಸಿತು. ತಮ್ಮಿಂದ ಆ ಯಹಿಗಳಿಗೆ ಏನಾದರೂ ಅಪಚಾರವಾಗಿರಬಹುದೆ ? 
ಎಂದು ಅವನಿಗೆ ಸಂದೇಹವಾಯಿ:ತು. ಶ್ರೀರಾಮನು ಕುಲಪತಿಯನ್ನು ಸಮೀಪಿಸಿ “ ಭಗವನ್‌, 
ನನ್ನಲ್ಲಿ ಯಾವುದಾದರೂ ತಪ್ಪುನಡತೆಯಂ ತಮಗೆ ಗೋಚರಿಸಿತೆ? ಖುಷಿಗಳೆಲ್ಲರೂ ಇಲ್ಲಿಂದ 
ಹೊರಡುವ ಸಂನಾಹದಲ್ಲಿರುವುದೇಕೆ ? ಲಕ್ಷ್ಮಣನಿಂದ ಏನಾದರೂ ಪ್ರಮಾದವಾಯಿತೆ ? ಅಥವಾ 
'ಸೀತೆಯುಂ ನನ್ನ ಶುಶ್ರೂಷೆಯಕ್ಲೆಯೇ ನಿರತಳಾಗಿ ತಮ್ಮ ಸೇವೆಯಲ್ಲಿ ಉಪೇಕ್ಷೆಯನ್ನು ತೋರಿದಳೆ?'' 
ಎಂದು ಕೇಳಿದನು. ಖಹಿಗಳ ಪ್ರಯಾಣಕ್ಕೆ ಕಾರಣವೇ ಬೇರೆಯಾಗಿತ್ತು. 

ಶ್ರೀರಾಮನೆಂದೊಡನೆ ಸೀತಾವಿಶಿಷ್ಟನಾದ ಶ್ರೀರಾಮನೇ ನಮ್ಮ ಹೃದಯಕ್ಕೆ ಗೋಚರನಾ 
ಗಂತ್ತಾನೆ. ಸೀತಾರಹಿತನಾದ ಶ್ರೀರಾಮನು ಕಥೆಯಲ್ಲಿದ್ದರೂ ಜನರ ಹೃದಯದಲ್ಲಿಲ್ಲ. ಸೀತೆ 
ಯಿಲ್ಲದ ಶ್ರೀರಾಮನನ್ನು ಊಹಿಸಿಕೊಳ್ಳುವುದು ಕಷ್ಟ, ಊಹಿಸಿಕೊಂಡರೂ ಮನಸ್ಸಿಗೆ ದುಃಖವಾಗು 
ವುದೇ ವಿನಾ ಸುಖವಾಗದು. ಶ್ರೀರಾಮನು ಜಾನಕಿಯನ್ನು “ ಪ್ರಾಣೇಭ್ಯೋ ಷಿ ಗರೀಯಸೀ ?-- 


೩೦ ಶ್ರೀಜನಮರಾಜೋಕ್ತಿಎಲಾಸವಂಬ ಕನ್ನಡ ರಾವ.ಯಣ 


“ ನನ್ನ ಪ್ರಾಣಕ್ಕಿಂತ ಹೆಚ್ಚು ನನಗೆ ಪ್ರೀತಿಪಾತ್ರಳಂ "ಎಂದು ಅನೇಕಸಲ ಹೇಳಿದ್ದಾನೆ. 


ಅವಳು ತನ್ನೊಡನೆ ವನಕ್ಕೆ ಬರಬಾರದೆಂದು ಬಹುವಿಧದಲ್ಲಿ ಶ್ರೀರಾಮನು ಹೇಳಿದ್ದು 
ಅವಳಲ್ಲಿದ್ದ ಪ್ರೀತಿಯಿಂದಲೇ. ಆ ಕೋಮಲೆಗೆ ಅರಣ್ಯದಲ್ಲಿ ಕಷ್ಟವಾದೀತೆಂದು ಹೇಳಿ ನೋಡಿದನು. 
ಅದು ಶಕ್ಕವಾಗಲಿಲ್ಲ. ಕಡೆಗೆ ಸೀತೆಯನ್ನಾಲಿಂಗಿಸಿಕೊಂಡು-- 


ಸಾಹಿಸ ಪ್ಪಾ ನವದ್ಕಾಂಗೀ ವನಾಯ ಮದಿರೇಕ್ಷಣೇ | 


ಲ 
ಅನಂಗಚ್ಛಸ್ವ ಮಾಂ ಭೀರು ಸಹಧರ್ಮಚರೀ ಭವ ॥ 
( ಅಯೋಧ್ಯಾ. ೩೦-೪೦ ) 
“ ಕಾಂತೆ, ಸಂಕುಮಾರಿಯಾದ ನೀನು ವನವಾಸದ ಕಷ್ಟವನ್ನನುಭವಿಸುವುದಕ್ಕಾಗಿಯೇ ಜನಿಸಿ 


ದಂತಾಯಿತೆ ? ನನ್ನೊಡನೆ ಬರಬಹುದು. ಬಂದು ನನ್ನ ಸಹಧರ್ಮಚಾರಿಣಿಯಾಗಿರು ”. ಎಂದನು. 


ಅರಣ್ಯದಲ್ಲಿ ಸೀತೆಗೆ ಬೇಸರವಾಗಬಾರದಂ, ಕಷ್ಟವು ತೋರಬಾರದಂ ಎಂದು ಶ್ರೀರಾಮನಂ 
ಜಾಗೃತನಾಗಿದ್ದನು. ಅವಳಿಗೆ ವನಸೌಂದರ್ಯವನ್ನು ವರ್ಣಿಸುತ್ತ, ಮೃಗಪಕ್ಷಿಗಳ ಚೆಲ್ಲಾಟವನ್ನು 
ತೋರಿಸುತ್ತ, ಸರೋವರದಲ್ಲಿ ವಿಹರಿಸುತ್ತ, ಒಳ್ಳೆಯ ಆಹಾರವನ್ನು ತಂದುಕೊಡುತ್ತ, ಸರಸಸಲ್ಲಾಪ 
ಗಳಲ್ಲಿ ವನವಾಸವನ್ನು ಕಳೆಸಿದನು. ಏನದಲ್ಲಿ ಹೋಗುವಾಗ “ ಲಕ್ಷ್ಮಣ, ಸೀತೆಯು ಆಸೆಯಿಂದ 
ನೋಡಿದ ಹೂವನ್ನೂ ಹಣ್ಣನ್ನೂ ತಂದುಕೊಡು” ಎಂದು ಹೇಳಂವುದನ್ನು ಯಾವಾಗಲೂ 
ಮರೆಯಲಿಲ್ಲ. 


ರಾವಣನಂ ಸೀತೆಯನ್ನು ಅಪಹರಿಸಿದ ಮೇಲೆ ಶ್ರೀರಾಮನ ಶೋಕವು ಹೆೊಇನಲಾಗಿ 
ಹರಿಯಿತಂ. ಅರಣ್ಯವು ಕಣ್ಣೀರಿಂದ ನೆನೆಯಿತು. 


ಯಷ್ಯಮೂಕಗಿರಿಯ ಮೇಲೆ ಸೀತಾದೇವಿಯಂ ಬೀಳಿಸಿದ್ದ ಆಭರಣಗಳನ್ನೂ ಉತ್ತರೀಯ 
ವನ್ನೂ ಸುಗ್ರೀವನು ತೋರಿಸಿದಾಗ ಶ್ರೀರಾಮನು ಕಣ್ಣೀರು ತುಂಬಿದನಂ : 
ಅಭವದ್ಬಾಷ್ಟಸಂರುದ್ಧೋ ನೀಹಾರೇಣೇವ ಚಂದ್ರಮಾಃ । 
ಸೀತಾಸ್ನೇಹಪ್ರವೃತ್ತೇನ ಸ ತು ಬಾಷ್ಟೇಣ ದೂಷಿತಃ ॥ 
ಹಾ ಪ್ರಿಯೇತಿ ರುದನ್‌ ಧೈರ್ಯಮಂತ್ಸ ಜ್ಯ ನೃಪತತ್‌ ಕ್ಷಿತೌ । 
ಹೃದಿ ಕೃತ್ವಾ ತು ಬಹುಶಸ್ತಮಲಂಕಾರವಂುತ್ತವಂಮ್‌ ॥ 
( ಕಿಹ್ಕಿಂಧಾ. ೬-೧೬, ೧೭) 
“ ಸೀತಾಸ್ನೇಹದಿಂದ ಕಣ್ಣೀರು ತುಳುಕಿತು,. ಮುಖವು ಒದ್ದೆಯಾಗಿ ಮಂಜು ಮುಸುಕಿದ 
ಚಂದ್ರನಂತಾಯಿತಂ. ಶ್ರೀರಾಮನು ಆ ಒಡವೆಗಳನ್ನೂ ಎದೆಗೆ ಒತ್ತಿಕೊಂಡು "ಹಾ ಪ್ರಿಯೇ' 
ಎನ್ನುತ್ತ ನೆಲದ ಮೇಲೆ ಬಿದ್ದನು. 


ಅನಂತರ ಸುಗ್ರೀವನ ಕಡೆಗೆ ತಿರುಗಿ, “ ಮಿತ್ರ-ಸುಗ್ರೀವ, ಹಸು ತನ್ನ ಕರುವನ್ನು ಕಂಡಾಗ 
ಕೆಚ್ಚಲು ಸ್ರವಿಸುವಂತ್ಕೆ, ಈ ಮಣಿರತ್ನವನ್ನು ಕಂಡು ನನ್ನ ಹೃದಯವು ಕರಗಿಹೋಗುತ್ತಿದೆ. 
ನನ್ನ ಮಾವನಂ ಈ ರತ್ನವನ್ನು ಸೀತೆಗೆ ವಂದುವೆಯ ಕಾಲದಲ್ಲಿ ಕೊಟ್ಟಿದ್ದನು. ಅವಳ ತಲೆಯಲ್ಲಿ 
ಇದಂ ಬಹಳ ಚೆನ್ನಾಗಿ ಒಪ್ಪುತ್ತಿತ್ತು. ಈ ರತ್ನವನ್ನು ನೋಡಿದರೆ ನನ್ನ ಕಾಂತೆಯೇ ಎದುರಿಗೆ 
ಬಂದು ನಿಂತಂತೆ ತೋರಂತ್ತದೆ...... ಲಕ್ಷ್ಮಣ, ಇದಕ್ಕಿಂತಲೂ ದುಃಖ ಇನ್ನಾವುದು? ಚೂಡಾಮಣಿ 
ಇದೆ, ಸೀತೆ ಇಲ್ಲ...... ಹನುಮಂತ, ನನ್ನ ಸೀತೆ ಏನೇನು ಹೇಳಿದ್ದಾಳೆ... ಎಲ್ಲವನ್ನೂ ಹೇಳಿಬಿಡು. 
ಅವಳ ಮಾತನ್ನು ಕೇಳಿದರೆ, ಹೇಗಾದರೂ ನನ್ನ ಜೀವ ಉಳಿದೀತು”'--ಎಂದನು. 


ಪಾತ್ರಾವಲೋಕನ ೩೧ 


ಶ್ರೀರಾವಂ ನಭ್ರಾತೃವಾತ್ಸಲ್ಯವೂ ಮಿಗಿಲಾದದ್ದು. ಭರತ ಲಕ್ಷ್ಮಣ ಶತ್ರುಘ್ನರು ಅವನಲ್ಲಿರಿಸಿದ್ದ 
ಸ್ನೇಹವು ಏಕಮಂಖವಾದ್ದಲ್ಲ. ಅದು ದ್ವಿಗುಣವಾಗಿ ಪುನಃ ಅವರೆಲ್ಲರಿಗೂ ಸಲ್ಲುತ್ತಿತ್ತು. 
ದಶರಥನಂ ಅವನಿಗೆ ಪಟ್ಟಾಭಿಷೇಕಮಾಡಬೇಕೆಂದು ಸಂಕಲ್ಪಿಸಿದಾಗ ಶ್ರೀರಾಮನು ಲಕ್ಷ್ಮಣನಿಗೆ 
ಹೇಳಿದ್ದೇನು? "ಲಕ್ಷ್ಮಣ, ಈ ರಾಜ್ಮವನ್ನು ನನ್ನೊಡನೆ ನೀನೂ ಆಳಬಹುದು. ನೀನು ನನ್ನ 
ಎರಡನೆಯ ಹೃದಯವಾಗಿನ್ನೀಯೆ. ಈ ರಾಜ್ಯಲಕ್ಷ್ಮಿಯು ನಿನ್ನದೇ. ನಿನಗೆ ಬೇಕಾದ ರಾಜಭೋಗ 
ಗಳನ್ನ ನಂಭವಿಸು. 

ಜೀವಿತಂ ಚ ಹಿ ರಾಜ್ಯಂ ಚ ತ್ವದರ್ಥಮಭಿಕಾಮಯೇ ॥ 
“ ನನ್ನ ಬದುಕು, ಈ ರಾಜ್ಯ--ಇದೆಲ್ಲವನ್ನೂ ನಿನಗಾಗಿ ನಾನಂ ಬಯಸುತ್ತೇನೆ *--ಎಂದನಂ. 

ಚಿತ್ರಕೂಟದಲ್ಲಿದ್ದುಗ ಶ್ರೀರಾಮನ ದರ್ಶನಕ್ಕಾಗಿ ಭರತನು ಸೇನಾಸಮೇತನಾಗಿ ಬಂದನಷ್ಟೆ, 

ದೂರದಲ್ಲಿ ಬರುತ್ತಿದ್ದ ಸೇನೆಯನ್ನು ಕಂಡು ಲಕ್ಷ್ಮಣನು ಸಿಟ್ಟಿನಿಂದ ಉರಿದೆದ್ದನು. ತಮ್ಮನ್ನು 
ಸಂಹರಿಸುವುದಕ್ಕಾಗಿ ಭರತನು ಬರುತ್ತಿದ್ದು ನೆಂದು ಆವನ ಕಲ್ಪನೆ. ಅವನು ಭರತನನ್ನು ದೂರಿದಾಗ. 
ಭರತನ ಉದ್ದೇಶವೇನಿದೆಯೆಂದಂ ಇನ್ನೂ ತಿಳಿಯದಿದ್ದಾಗ ಶ್ರೀರಾವಂನು ಹೇಳುವ ಮಾತರಂ 
ಮನಸ್ಸನ್ನು ಸೂರೆಗೊಳ್ಳು ವಂತಹದು: 

ಧರ್ಮಮರ್ಥಂ ಚ ಕಾಮಂ ಚ ಪೃಥಿವೀಂ ಚಾಪಿ ಲಕ್ಷ್ಮಣ । 

ಇಚ್ಛಾವಿಂ ಭವತಾವಂರ್ಥ ಏತತ್‌ ಪ್ರತಿಶೃಣೋಮಿ ತೇ ॥ 

ಯದ್ವಿನಾ ಭರತಂ ತ್ವಾಂಚ ಶತ್ತುಘ್ನಂ ಚಾಪಿ ಮಾನದ | 

ಭವೇನ್ಮಮ ಸುಖಂ ಕಿಂಚಿದ್‌ ಭಸ್ಮ ತತ್‌ ಕುರುತಾಂ ಶಿಖೀ ॥ 

( ಅಯೋಧ್ಯಾ. ೯೭.೫, ೮) 

“ ಲಕ್ಷ್ಮಣ, ಅಣೆಮಾಡಿ ಹೇಳುತ್ತೇನೆ, ಕೇಳು. ಧರ್ಮಾರ್ಥಕಾಮಗಳನ್ನಾಗಲಿ ಈ ಪೃಥ್ವಿಯನ್ನೇ 
ಆಗಲಿ, ನಾನು ಬಯಸುವುದು ನಿಮ್ಮೆಲ್ಲರಿಗೋಸ್ಕರವಾಗಿ. ನಿನಗೆ, ಭರತನಿಗೆ, ಶತ್ರುಘ್ನನಿಗೆ ಇಲ್ಲದ 
ಸುಖವೇನಾದರೂ ನನಗೆ ದೊರಕುವುದುದರೆ--ಅದು ಬೆಂಕಿಯಲ್ಲಿ ಬಿದ್ದು ಬೂದಿಯಾಗಲಿ ! » 

“ ಲಕ್ಷ್ಮಣ, ನಾನು ಭರತನನ್ನು ಎದುರಿಸ ಯಂದೃಮಾಡಲೆ? ಎಂತಹ ವಿಪತ್ತು ಬಂದರೂ 
ಮಕ್ಕಳು ತಂದೆಯನ್ನು ಕೊಲ್ಲಬಹುದೆ ? ಸೋದರನು ಸೋದರನನ್ನು ಕೊಲ್ಲಬಹಂದೆ ? ಅವರೆಲ್ಲರೂ 
ನಮ್ಮ ಪ್ರಾಣವೇ ಅಲ್ಲವೆ? ನನಗೆ ರಾಜ್ಯದಲ್ಲಿ ಅಪೇಕ್ಷೆಯೇನೋ ಉಂಟು. ಏತಕ್ಕಾಗಿ? ನನ್ನ 
ತಮ್ಮಂದಿರ ಜೊತೆಯಲ್ಲಿರೊ*ಣ, ಅವರು ಸುಖವಾಗಿರಲಿಎಂದು.” 

ರಣರಂಗದಲ್ಲಿ ಲಕ್ಷ್ಮಣನು ಮೂರ್ಛಿತನಾಗಿ ಬಿದ್ದಾಗ ಶ್ರೀರಾಮನ ಶೋಕವು ಪರಮಾವಧಿ 
ಯನ್ನು ಮುಟ್ಟಿತು. ಅವನ ವಿಲಾಪದಲ್ಲಿ ಸೌಭ್ರುತ್ರದ ಆಳವನ್ನು ಊಹಿಸಬಹುದಂ. 

ಶಕ್ಕಾ ಸೀತಾಸಮಾ ನಾರೀ ಮರ್ತೃಲೋಕೇ ಎಚಿನ್ವತಾ । 
ನ ಲಕ್ಷ್ಮಣಸವೋ ಭ್ರಾತಾ ಸಚಿವಃ ಸಾಂಪರಾಯಿಕಃ ॥ 
(ಯುದ್ಧ. ೪೯. ೬) 
ದೇಶೇ ದೇಶೆ: ಕಲತ್ರಾಣಿ ದೇಶೇ ದೇಶೇ ಚ ಬಾಂಧವಾಃ । 
ತಂ ತು ದೇಶಂ ನ ಪಶ್ಯಾಮಿ ಯತ್ರ ಭ್ರಾತಾ ಸಹೋದರಃ ॥ 
(ಯುದ್ಧ. ೧೦೨೧೨, ೧೩) 


೩೨ ಶ್ರೀಚಾಮರಜೋಕ್ತಿ ವಿಲಾಸವೆಂಬ ಕನ್ನಡ ರಾಮಾಯಣ 


“ ಭೂಲೋಕದಲ್ಲಿ ಹುಡುಕಿದರೆ ಸೀತೆಯಂಥ ಇನ್ನೊಬ್ಬ ನಾರಿಯ ದೊರೆಯಬಹುದು. 
ಕಾರ್ಯನಿಷ್ಮನಾಗಿ ಸಹಾಯಮಾಡುವ ಇನ್ನೊಬ್ಬ ತಮ್ಮನು ಮಾತ್ರ ನನಗೆ ದೊರೆಯುವುದಿಲ್ಲ. 


ಯಾವ ದೇಶಕ್ಕೆ ಹೋದರೂ ಮಡದಿಯರು ಸಿಗುತ್ತಾರೆ; ಬಂಧುಗಳು ಲಭಿಸುತ್ತಾರೆ. 
ಆದರೆ ಒಡಹುಟ್ಟಿದ ತಮ್ಮನು ಎಲ್ಲಿ ದೊರೆಯುವನೋ ನನಗೆ ಕಾಣದು. 


ಯಂದ್ಭ ವಂಗಿಯಿತು. ಲಂಕೆಯಲ್ಲಿ ವಿಭೀಷಣನಿಗೆ ಪಟ್ಟಾಭಿಷೇಕವಾಯಿತು. ಶ್ರೀರಾಮನು 
ಬಹಳ ದಣದಿದ್ದಾನೆ. ಅಹನಂ ಅಭ್ಯಂಜನ ಸ್ನಾನಮಾಡಲಿ. ಕೆಲವುಕಾಲ ಸುಖವಾಗಿ ವಿಶ್ರಮಿಸು 
ತ್ತಲಿರಲಿ. ಎಂದು ವಿಭೀಷಣನಿಗೆ ಇಚ್ಛೆಯಾಯಿತು. ಅದನ್ನು ಶ್ರೀರಾಮನಿಗೆ ನಿವೇದಿಸಿದನು. 
ಅದಕ್ಕೆ ಲಭಿಸಿದ ಉತ್ತರವೇನು? 


“ ವಿಭೀಷಣ, ಸುಗ್ರೀವನೇ ಮೊದಲಾದ ಯೋಧರು ಬಹಳ ದಣಿದಿದ್ದಾರೆ. ಅವರನ್ನು 
ಉಪಚರಿಸು. ನಾನು ಮೊದಲು ಭರತನನ್ನು ನೋಡಬೇಕಾಗಿದೆ. ಆ ಸುಕುಮಾರನು ನನಗೋಸ್ಕರ 
ಬಹಳ ಕಷ್ಟದಲ್ಲಿ ತೊಳಲುತ್ತಿದ್ದಾನೆ. ಧರ್ಮಾತ್ಮನಾದ ಭರತನನ್ನು ಕಂಡಲ್ಲದೆ, ನನಗೆ ಸ್ನಾನ 
ವಸ್ತ್ರ ಆಭರಣ ಯಾವುದೂ ಬೇಡವಾಗಿದೆ ”_ ಎಂದು ಶ್ರೀರಾಮನ ಉತ್ತರವಾಗಿತ್ತು. 

ಮಿತ್ರರಾದ ಗುಹ, ಸುಗ್ರೀವ ಮುಂತಾದವರಲ್ಲಿ ಶ್ರೀರಾಮನಿಗಿದ್ದ ಸ್ನೇಹವು ಅಪಾರವಾದದ್ದು. 
ಯುದ್ಧಾರಂಭಕ್ಕೆ ಮೊದಲು ಸುವೇಲಪರ್ವತದಲ್ಲಿ ಸುಗ್ರೀವನ ಸೇನೆ ನಿಂತಿತ್ತು. ಶ್ರೀರಾವಂ, 
ಸುಗ್ರೀವ ಮೊದಲಾದವರು ಅಲ್ಲಿ ನಿಂತು ಲಂಕೆಯ ಕಡೆಗೆ ನೋಡುತ್ತಿದ್ದರು. ಆ ಸಮಯದಲ್ಲಿ 
ರಾವಣನು ಒಂದು ಎತ್ತರಿವಾದ ಸ್ಥಳದಲ್ಲಿ ನಿಂತು ವಾನರಸೇನೆಯನ್ನು ಅವಲೋಕಿಸುತ್ತಿದ್ದನು. 
ಸುಗ್ರೀವನಿಗೆ ಅವನಂ ರಾವಣನೆಂದು ಗೊತ್ತಾಯಿತು. ಕೂಡಲೇ ಅವನು ಛಂಗನೆ ನೆಗೆದು 
ರಾವಣನೆದುರಿಗೆ ಹೋಗಿ ನಿಂತನು! ರಾವಣ ಸುಗ್ರೀವರಿಗೆ ದೊಡ್ಡ ಹೊಡೆದಾಟವೇ ನಡೆಯಿಂತಂ. 
ಸುಗ್ರೀವನು ಹೇಗೋ ತಪ್ಪಿಸಿಕೊಂಡು ಹಾರಿಬಂದು ಶ್ರೀರಾವಂನ ಬಳಿಯಲ್ಲಿ ನಿಂತನು. ಶ್ರೀರಾಮನಂ 
ಸುಗ್ರೀವನನ್ನು ಗಾಢವಾಗಿ ಅಪ್ಪಿಕೊಂಡು, “ ಮಿತ್ರ, ನೀನು ಇಂತಹ ಸಾಹಸವನ್ನು ಮಾಡಬಹುದೆ ? 
ಏಕಾಕಿಯಾಗಿ ಶತ್ರುಮಧ್ಯದಲ್ಲಿ ಧುಮುಕಬಹಂದೆ ? ನನಗೆ ತಿಳಿಸದೆ ಹೀಗೆ ಮಾಡಿದೆಯಲ್ಲ. 
ಇನ್ನೊಮ್ಮೆ ಈ ಸಾಹಸವನ್ನು ಮಾಡಬೇಡ. ನಿನಗೆ ಏನಾದರೂ ಆಗಿಬಿಟ್ಟಿದ್ದರೆ ಆಗ ನನಗೆ 
ಸೀತೆಯಿಂದ ಯಾವ ಸೌಖ್ಯ ದೊರೆಯುತ್ತಿತ್ತು ? ನನ್ನ ತಮ್ಮಂದಿರೊಡನೆ ನಾನು ಹೇಗೆ ನೆಮ್ಮದಿ 
ಯಲ್ಲಿ ಇರಲು ಸಾಧ್ಯವಾಗುತ್ತಿತ್ತೂ? ಸತ್ಯವಾಗಿ ಹೇಳುತ್ತೇನೆ, ಕೇಳು. ಆ ಸಂದರ್ಭದಲ್ಲಿ ನಾನಂ 
ರಾವಣನನ್ನು ಸಂಹರಿಸಿ, ಸೀತೆಯನ್ನು ಸೆರೆಯಿಂದ ಬಿಡಿಸಿ, ವಿಭೀಷಣನಿಗೆ ಲಂಕೆಯಲ್ಲಿ ಪಟ್ಟಗಟ್ಟಿ, 
ಕೋಸಲರಾಜ್ಯವನ್ನು ಭರತನಿಗೆ ಒಪ್ಪಿಸಿ ಈ ದೇಹವನ್ನು ಬಿಡುತ್ತಿದ್ದೆ |” ಎಂದು ಮರುಕದಿಂದ 
ಹೇಳಿದನು. 


ಭಕ್ತಾಗ್ರಗಣ್ಕನೆನಿಸಿದ ಹನುಮಂತನು ಲಂಕೆಯಿಂದ ಬಂದು ಸೀತಾದೇವಿಯು ಕಳಿಸಿದ 
ಚೂಡಾಮಣಿಯನ್ನು ಶ್ರೀರಾಮನ ಕೈಗೆ ಅರ್ಪಿಸಿದ್ದಾನೆ. “ ಹನಂಮಂತನು ಸಾಧಿಸಿದ ಅದ್ಭುತವಾದ 
ಮಹಾಕಾರ್ಯಕ್ಕೆ ಸರಿದೂಗಬಲ್ಲ ಪಾರಿತೋಷಿಕವು ಯಾವುದಿದ್ದೀತು? ಯಾವುದನ್ನಿತ್ತು ತನ್ನ 
ಕೃತಜ್ಞತೆಯನ್ನು ತೋರಿಸಲಿ”. _ಎಂದಂ ಶ್ರೀರಾಮನಿಗೆ ಚಿಂತೆಯಾಯಿತು. ಪಾರಿತೋಷಿಕ 
ವನ್ನೀಯಲು ಶ್ರೀರಾಮನ ಬಳಿಯಲ್ಲೇನಿದೆ ? 


ಪಾತ್ರಾವಲೋಕನ ೩೩ 


ಏಷ ಸರ್ವಸ್ವಭೂತಸ್ತು ಪರಿಷ್ಠಂಗೋ ಹನಣಮತಃ । 
ಮಯಾ ಕಾಲಮಿಮಂ ಪ್ರಾಪ್ಯ ದತ್ತಶ್ನಾಸ್ತು ಮಹಾತ್ಮನಃ ॥ 
ಇತ್ಯುಕ್ತ್ವಾ ಪ್ರೀತಿಹೃಷ್ಟಾಂಗೋ ರಾಮಸ್ತಂ ಪರಿಷಸ್ಪಜೇ ॥ 
(ಯುದ್ಧ. ೧-೧೪, ೧೫) 

"ಈ ಮಯದಲ್ಲಿ ಆಲಿಂಗನ ಒಂದೇ ನಾನು ಕೊಡಬಹುದಾದ ನನ್ನ ಸರ್ವಸ್ಥ. 
ಮಹಾತ್ಮನಾದ ಹನುಮಂತನಿಗೆ ಇದನ್ನು ಸಲ್ಲಿಸುತ್ತೇನೆ--ಎಂದಂ ಹೇಳುತ್ತ ಶ್ರೀರಾಮನು ಪ್ರೀತಿ 
ಯಿಂದ ಮೈಯುಬ್ಬಿ ಹನುಮಂತನನ್ನು ಅಪ್ಪಿಕೊಂಡನು.? 

ಶ್ರೀರಾಮನ ಆಲಿಂಗನಕ್ಕಿಂತ ಹೆಚ್ಚಿನ ಪಾರಿತೋಷಿಕ ಯಾವುದಿದ್ದೀತು ! ಹನಂವಂಂತನಂ 
ಇನ್ನ ಯಾವುದನ್ನು ಬಯಸಿಯಾನಂ! 

ಇಂದ್ರಜಿತು ಪ್ರಯೋಗಿಸಿದ ನಾಗಪಾಶಗಳಿಂದ ರಾಮಲಕ್ಷ್ಮಣರು ಮೂರ್ಛಿತರಾಗಿದ್ದಾಗ 
ಗರಂಡನು ಬಂದು ಅವರನ್ನು ನಾಗಪಾಶಗಳಿಂದ ಬಿಡಿಸಿದನು. ಅವನು ಶ್ರೀರಾಮನೊಡನೆ 
ಸಂಭಾಷಿಸುತ್ತ, 

ಸಖೇ ರಾಘವ ಧರ್ಮಜ್ಞ ರಿಪೂಣಾವಂಪಿ ವತ್ಸಲ ॥ 
(ಯುದ್ಧ. ೫೦. ೫೬) 
ಎನ್ನುತ್ತಾನೆ. ರಾಘವನಂ ರಿಪುಗಳನ್ನೂ ವಾತ್ಸಲ್ಯದಿಂದ ಕಾಣತಕ್ಕವನು ! 

ಕೈಕೇಯಿ ಶ್ರೀರಾಮನ ವಿಷಯದಲ್ಲಿ ಅಷ್ಟು ಸ ಕಠೋರವಾಗಿ ನಡೆದಂಕೊಂಡಳು. ಭರತನು 
ಶ್ರೀರಾಮನ ಬಳಿಗೆ ಬಂದಾಗ ಮತ್ತೆ ಮತ್ತೆ ತನ್ನ ತಾಯಿಯನ್ನು ದೂಷಿಸಂತ್ತಲೇ ಇದ್ದನಂ. 
ಅದು ಶ್ರೀರಾಮನಿಗೆ ಸಹ್ಯವಾಗಲಿಲ್ಲ. ಅವನಂ ಕೈಕೇಯಿಯನ್ನೂ ಮೊದಲಿನಿಂದಲೂ ತಾಯಿಯೆಂದೇ 
ಗೌರವಿಸಿದ್ದ ನಲ್ಲದೆ ವಂಲತಾಯಿಯೆಂಂದಂ ಎಳ್ಳಷ್ಟೂ ಅಲಕ್ಷಿಸಿದವನಲ್ಲ. ಅವನು ಭರತನಿಗೆ “ ಭರತ, 
ತಾಯಿಯನ್ನು ಹೀಗೆ ಅವಿವೇಕದಿಂದ ದೂರಬೇಡ. ತಾಯಿ ತಂದೆಗಳಿಗೆ ಮಕ್ಕಳ ವಿಷಯದಲ್ಲಿ 
ಸರ್ವಾಧಿಕಾರ ಉಂಟು. ಅವರು ನನ್ನನ್ನು ರಾಜಪದವಿಯಲ್ಲಾದರೂ ಸ್ಥಾಪಿಸಬಹುದು, ಕಾಡಿ 
ಗಾದರೂ ಕಳಿಸಬಹುದು. ಅದಂ ಪ್ರಶ್ನಿಸತಕ್ಕ ವಿಷಯವಲ್ಲ ”-ಎಂದಂಬಿಟ್ಟನು. ಭರತನನ್ನು 
ಅಯೋಧ್ಯೆಗೆ ಕಳಿಸಂತ್ತ. 

ಮಾತರಂ ರಕ್ಷ ಕೈಕೇಯೀಂ ಮಾ ರೋಷಂ ಕುರು ತಾಂ ಪ್ರತಿ । 
ಮಯಾ ಚ ಸೀತಯಾ ಚೈವ ಶಪ್ತೋಃಸಿ ರಘಂಸತ್ತಮ ॥ 
( ಅಯೋಧ್ಯಾ. ೧೧೨. ೨೭, ೨೮) 
` ಭರತ, ತಾಯಿಯಾದ ಕೈಕೇಯೀದೇವಿಯ ಯೋಗಕ್ಷೇಮಗಳನ್ನ್ನ ನೋಡಿಕೊ, ಅವಳಲ್ಲಿ ಸಿಟ್ಟು 
ತೋರಿಸಿಬೇಡ. ನನ್ನ ಆಣೆ, ಸೀತೆಯ ಆಣೆ "--ಎಂದು ಬುದ್ಧಿವಾದ ಹೇಳಿದನು. 


ಶ್ರೀರಾಮನಿಗೆ ರಾವಣನಿಗಿಂತ ಮಹಾಶತ್ರುವಿನ್ನಾರು ? ರಾವಣನು ಹತನಾದಾಗ ಅವನ 
ಸಂಸ್ಕಾರವನ್ನು ಮಾಡಲು ವಿಭೀಷಣನಂ ಹಿಂಜರಿದನು. ಆಗ ಶ್ರೀರಾಮ ಹೇಳಂವ ಮಾತು ವಂನ 
ನೀಯವಾದದ್ದು : "ಅಪ್ಪಾ-ವಿಭೀಷಣ, ಈ ರಾವಣನು ಅಧರ್ಮ ಅನೃತಗಳಲ್ಲಿ ಮುಳುಗಿದವ 
ನೇನೋ ಹೌದು. ಆದರೆ ಇವನಂ ಎಷ್ಟು ತೇಜಸ್ತಿಯಾಗಿ ಮೆರೆದವನು, ಎಂತಹ ಪರಾಕ್ರಮಿ ! ಇವನು 
ಮಹಾತ್ಮನೇ ಸರಿ. 


೩೪ ಶ್ರೀಚಾ ಮರಾಜೋಕ್ತಿವಿಲಾಸವೇೇಓ ಕನ್ನಡ ರಾಮಾಯಣ 


ಮರಣಾಂತಾನಿ ವೈರಾಣಿ ನಿರ್ವ್ವೃತ್ತಂ ನಃ ಪ್ರಯೋಜನಮ್‌ । 
ಕ್ರಿಯತಾಮಸ್ಕ ಸಂಸ್ಕಾರೋ ಮಮಾಪ್ಯೇಷ ಯಥಾ ತವ ॥ 
(ಯುದ್ಧ. ೧೧೪.೧೦೧, ೧೦೨) 
ಶತ್ರುವಿನ ವುರಣವಾದೊಡನೆ ವೈರವು ಕೊನೆಗಾಣುತ್ತದೆ. ನಮ್ಮ ಕಾರ್ಯವು ಸಿದ್ದಿಸಿತು. 
ಈತನ ಸಂಸ್ಕಾರವನ್ನು ಮಾಡಂ. ಈತನಂ ನಿನಗೆ ಹೇಗೆ ಅಣ್ಣನೋ ನನಗೂ ಹಾಗೆಯೇ. ” 
ಎಂತಹ ಧೀರೋದಾತ್ತವಾದ ಗಂಭೀರವರ್ತನೆ! * ನೀನು ರಾವಣನ ಸಂಸ್ಕಾರಮಾಡದಿದ್ದರೆ ನಾನಂ 
ಮಾಡುತ್ತೇನೆ ಎಂಬುದು ಈ ಮಾತಿನ ಧ್ವನಿ. 


ಇವೆಲ್ಲವೂ ಶ್ರೀರಾಮನ ಪ್ರೀತಿಯ ವಿವಿಧ ಪ್ರಕಾರಗಳು; ಕಾರುಣ್ಯದ ವಿವರ್ತಗಳಂ, 
ಆ ಮಹಾಪುರುಷನ ಪ್ರಸಿದ್ಧವಾದ ಉದ್ಯ್ಭೋಷವಿದಂ : 


ಸಕೃದೇವ ಪ್ರಪನ್ನಾಯ ತವಾಸ್ಮೀತಿ ಚ ಯಾಚತೇ । 
ಅಭಯಂ ಸರ್ವಭೂತೇಭ್ಯೋ ದದಾಮ್ಯೇತದ್ಬೃತಂ ಮಮ॥ 
(ಯುದ್ಧ. ೧೮-೩೩) 
“ ಯಾರಾದರಣ ಚಿಂತೆಯಿಲ್ಲ--ಒಂದು ಸಲ ನನಗೆ ಶರಣಾಗಿ ' ನಾನು ನಿನ್ನವನು ' ಎಂದು 
ಹೇಳಿ ಬೇಡಿಕೊಂಡರೆ ಸಾಕು. ಅವನಿಗೆ ಯಾವ ಜೀವರಾಶಿಯಿಂದಲೂ ಕಷ್ಟವಾಗದಂತೆ ಅಭಯ 
ವನ್ನು ನೀಡಿಯೇ ತೀರುತ್ತೇನೆ. ಇದು ನನ್ನ ವ್ರತ.” 


ಅವನಿಂಃ:ತಬಲಂ 


ಈ ಅಂಶವನ್ನು ವಿಸ್ತರಿಸಬೇಕಾಗಿಲ್ಲ. ಶ್ರೀರಾವಂನ ಬಲಪರಾಕ್ರಮಗಳು ಲೋಕವಿದಿತ. 
ಖರದೂಷಣ ತ್ರಿಶಿರರನ್ನೂ ಅವರ ಹದಿನಾಲ್ಕುಸಾವಿರ ಸೇನಾಬಲವನ್ನೂ ಅರ್ಧಾಧಿಕ ಮುಹೂರ್ತದಲ್ಲಿ 
ಏಕಾಕಿಯಾಗಿ ವಿಧ್ವಂಸಗೊಳಿಸಿದ ಕೀರ್ತಿ ಅವನದು. ' ರಾಮ ಎಂಬುದಿರಲಿ, ರತ್ನ ರಥ ಮಂಂತಾದ 
ರೇಫಾದಿ ಶಬ್ದವನ್ನೂ ಕೇಳಿದರೆ ಕೂಡ ತನಗೆ ಭಯವಾಗುವುದು ' ಎಂದು ಮಾರೀಚನಂ ಹೇಳುತ್ತಾನೆ, 
ಯಾರಿಗೂ ಅಳಂಕದ ಶಿವಧನುಸ್ಸನ್ನು ಹಿಡಿದೆತ್ತಿ ಮುರಿದು ಜಾಮದಗ್ಗ್ಯನ ಆಟೋಪವನ್ನ ಮೊಟಕರಿ 
ಗೊಳಿಸಿದ ವಿಖ್ಯಾತಿ ಬಾಲ್ಕದಲ್ಲಿಯೇ ಶ್ರೀರಾಮಂನಿಗೆ ಸಂದಿತ್ತು, ವಿಶ್ವುಮಿತ್ರಮುನಿಗಳಿಂದ 
ನಿಖಿಲ ದಿವ್ಕಾಸ್ತ್ರಗಳೂ ಅವನ ವಶವಾಗಿದ್ದವು. ತಾನೊಬ್ಬನೇ ಸಕಲ ಪೃಥ್ವಿಯನ್ನು ಜಯಿಸ 
ಬಲ್ಲೆನೆಂಬ ಆತ್ಮವಿಶ್ವಾಸ ದ ಥಢವಾಗಿತ್ತು. ವನವಾಸದ ಆರಂಭದಲ್ಲಿ ಒಮ್ಮೆ ಅವನು ಸಂಕ್ಷುಬ್ಬನಾಗಿ 
ಲಕ್ಷ್ಮಣನಿಗೆ, 

ಖೋ ಹೃಹಮಯೋಧ್ಯ್ಕಾಂ ಚ ಪೃಥಿವೀಂ ಚಾಪಿ ಲಕ್ಷ ಒಣ | 
ತರೇಯಮಿಷುಭಿಃ ಕ್ರುದೆನ್ನೀ ನನು ವೀರ್ಯವಂಕಾರಣಮ್‌ ॥ 
( ಅಯೋಧ್ಯಾ, ೫೩. ೨೫) 
“ ನಾನು ಕ್ರುದ್ಧನಾದರೆ ಒಬ್ಬನೇ ಅಯೋಧ್ಯೆಯನ್ನೂ ಸಮಸ್ತ ಭೂಮಂಡಲವನ್ನೂ ಗೆಲ್ಲಬಲ್ಲೆ. ಈ 
ಬಾಣಗಳಿಂದ ಜಯಿಸಬಲ್ಲೆ. ಆದರೆ. ಪರಾಕ್ರಮವನ್ನು ಮೆರೆಸುವ ಸಂದರ್ಭವಿದಲ್ಲ, ಅದಕ್ಕೆ 
ಕಾರಣವಿಲ್ಲ '--ಎನ್ನುತ್ತಾನೆ. 
ಒಮ್ಮೆ ಸುಗ್ರೀವನನ್ನು ಕುರಿತು, 
ಆಂಗುಲ್ಕಗ್ರೇಣ ತಾನ್‌ ಹನ್ಯಾಮಿಚ್ಛನ್‌ ಹರಿಗಣೇಶ್ವರ ॥ 
(ಯುದ್ಧ. ೧೮-೨೪) 


ಪಾತ್ರಾವಲೋಕನ ೩೫ 


“ ವಾನರೇಂದ್ರ, ನಾನು ಮನಸ್ಸು ಮಾಡಿದರೆ ಈ ಪೃಥ್ವಿಯಲ್ಲಿರುವ ಯಕ್ಷರಾಕ್ಷಸರೆಲ್ಲರನ್ನೂ ಒಂದು 
ಬೆರಳಿನಿಂದ ಕೊಂದೆಸಿದೇನು ?--ಎಂದು ಹೇಳುತ್ತಾನೆ. 


ಸಮಂದ್ರರಾಜನು ಸಾವಂಕ್ಕೆ ಮಣಿಯದಾಗ. - 


ಚಾಪಮಾನಯ ಸೌಮಿತ್ರೇ ಶರಾಂಶ್ಚಾಶೀವಿಷೋಪಮಾನ್‌ | 
ಸಮುದ್ರಂ ಶೋಷಯಿಷ್ಯೂಮಿ ಪದ್ಭ್ಯಾಂ ಯಾಂತು ಪ್ಲವಂಗಮಾಃ ॥ 
( ಯುದ್ಧ, ೨೧. ೨೨) 

“ ಲಕ್ಷ್ಮಣ, ನನ್ನ ಕೋದಂಡವನ್ನೂ ಘೋರಾಸ್ತ್ರಗಳನ್ನೂ ಇತ್ತ ತಾ. ಈ ಸಮುದ್ರವನ್ನು 
ಒಣಗಿಸಿಬಿಡುವೆನು. ವಾನರಸೇನೆಯು ಕಾಲ್ನಡಿಗೆಯಿಂದಲೇ ಸಮಂದ್ರವನ್ನು ದಾಟಲಿ|"_ 
ಎಂದು ಹೇಳಿ ಬ್ರಹ್ಮಾಸ್ತ್ರವನ್ನು ಹೂಡಿ ನಿಂತಾಗ ಸಮುದ್ರರಾಜನು ನಡುಗುತ್ತ ಕೈಜೋಡಿಸಿಕೊಂಡಂ 
ಬಂದನೆಂದು ವರ್ಣನೆ ಇದೆ. 


ಶ್ರೀರಾಮನ ರಣಪಾಂಡಿತ್ಯವನ್ನು ಕಂಡು ವಾನರರು ಬೆಕ್ಕಸ ಬೆರಗಾದಾಗ-ಅವನು ಹಿಡಿದ 
ಧೆಸ ಸ್ರಿ ಚಕ್ರಾಕಾರವಾಗಿ ಬಾಗಿ ಶರವೃಷ್ಟಿಯನ್ನು ಸುರಿಸುತ್ತಿರುವಾಗ" ಇದೇನು ರಾಮಚಕ್ರವೋ 
ಕಾಲಚಕ್ರವೋ!” ಎಂದು ಸಮಸ್ತರೂ ದಿಗ್ಭಾ ಂತರಾದಾಗ, 
ಏತದಸ್ತ್ರಬಲಂ ದಿವ್ಯಂ ಮಮ ವಾ ತ್ರ್ಯಂಬಕಸ್ಕ ವಾ॥ 
4 ಈ ದಿವ್ಕಾಸ್ತ್ರಬಲವು ನನಗೊಬ್ಬನಿಗುಂಟು, ಮುಕ್ಕಣ್ಣನಾದ ಈಶ್ವರನೊಬ್ಬನಿಗುಂಟು "._ 
ಎನ್ನುತ್ತಾನೆ, 
ಶಾಂತಮೂರ್ತಿಯಾಗಿ ದಿವೃಸುಂದರವಿಗ್ರಹನಾದ ಶ್ರೀರಾಮನು ರಣರಂಗದಲ್ಲಿ ಪ್ರಳಯ 
'ರವನಾಗುತ್ತಾನೆ. " ವಾನರರೆ, ಇನ್ನು ನೀವು ವಿಶ್ರವಿಂಸಿಕೊಳ್ಳಿ. ರಾಮನಲ್ಲಿದ್ದುವ ರಾಮತ್ವ 
'೦ದರೇ 'ಂಬುದನ್ನು ಈ ದಿನ ಜಗತ್ತಿ ನೋಡಲಿ! ಈ ದಿವಸ ಜಗತ್ತಿನಲ್ಲಿ ರಾಮನೊಬ್ಬನಿರಬೇಕು. 
ವೈ, ರಾವಣನೊಬ್ಬನಿರಬೇಕು. ರಾಮರಾವಣರಿಬ್ಬರೂ ಒಟ್ಟಿಗೆ ಬದುಕಿರುವುದಿಲ್ಲ” ಎಂದು 
ಇರಿಹೇಳುತ್ತಾನೆ. ಮೂರು ಲೋಕಗಳನ್ನು ಜಯಿಸಿ ದರ್ಪೊೋದ್ಧತನಾದ ರಾಮನು“ ಅಂಗುಲ್ಕಾ ನ 
ಮೋ ರಾವಂಃ *" ಎಂದು ಹೇಳಿಕೊಂಡ ರಾವಣನು" ಅಹೋ ನು ಬಲವಾನ್‌ ರಾಮಃ" 
ಎಂದಂ ಹೇಳಬೇಕಾದ ಕಾಲ ಬರುತ್ತದೆ. 


ಧಮ೯ದೊಳ* ಮಿಗಿಲ್‌ ರಾಮಚಂದ್ರಂ 


ಇದುವರೆಗಿನ ಪ್ರಸ್ತಾವದಿಂದ ಶ್ರೀರಾವಂನ ಧರ್ಮನಿಷ್ಯತೆಯನ್ನು ಕೆಲಮಟ್ಟಿಗೆ ಅವಲೋಕಿಸಿ 
ತಾಗಿದೆ. ವಾಲ್ಮೀಕಿಮುನಿಗಳು ಶ್ರೀರಾಮನ ಹೆಸರೆತ್ತಿದಾಗ ಸತ್ಕಪರಾಕ್ರವಂ, ಧರ್ಮಜ್ಞ 
ಧರ್ಮಭೃತಾಂ ವರಃ ಇತ್ಯಾದಿ ವಿಶೇಷಣಗಳನ್ನು ಬಳಸಂತ್ರಲೇ ಇರುತ್ತಾರೆ. ಮನುಷ್ಯ 
J 
ತಿಕ್ಕಾಗಿ ಒಬ್ಬ ಆದರ್ಶಪುರುಷನನ್ನು ಚಿತ್ರಿಸಬೇಕೆಂದು ಅವರು ಸಂಕಲ್ಪಿಸಿದಂತೆ 
|, ಅವರು 
ಲೋಕೇ ಪ್ರರಂಷಸಾರಜ್ಞಃ ಸಾಧುರೇಕೋ ವಿನಿರ್ಮಿತಃ ॥ 
“ಈ ಲೋಕದಲ್ಲಿ ಮನುಷ್ಯನ ಸಾರವತ್ತಾದ ಗುಣವಾವುದೆಂಬುದನ್ನೂಿ ಬಲ್ಲ ಸತ್ತುರುಷನೆಣಬ್ಬ 
ನಿಗಲೆಂದು ಬ್ರಹ್ಮನಂ ಶ್ರೀರಾಮನನ್ನು ಸೃಷ್ಟಿಸಿದ್ದನಂ " ಎಂದು ಹೇಳುತ್ತಾರೆ. 


೩೬ ಶ್ರೀ ಚಾಮರಾಜೋಕ್ತಿವಿಲಾಸವೆಂಬ ಕನ್ನಡ ರಾಮಾಯಣ 


ವಂನುಷ್ಕನ ಧರ್ಮಪರತೆಯನ್ನು ಮೂರಂ ಬಗೆಯಿಂದ ಅಳೆಯಬಹುದು. ಅವನ 
ಮನೋವ್ಯಾಪಾರದಿಂದ, ನಂಡಿಯಿಂದ ಮತ್ತು ನಡೆಯಿಂದ. ಲೋಕದಲ್ಲಿ ಇನ್ನೊಬ್ಬರ ಮನೋ 
ವ್ಯಾಪಾರವನ್ನು ತಿಳಿಯುವುದು ಕಠಿಣವಾದರೂ ಕಾವ್ಯದಲ್ಲಿ ಕವಿಯ ಮಾತಿನಿಂದ ತಿಳಿಯಲಾಗುತ್ತದೆ. 
ಶ್ರೀರಾಮನು ವನಕ್ಕೆ ಹೊರಡಬೇಕೆಂದೂ ತಡಮಾಡಬಾರದೆಂದೂ ಕೈಕೇಯಿಯು ಹೇಳಿದಾಗ, 
ಶ್ರೀರಾವಂನು ಹೇಳಂವ ಮಾತಿದು : 
ನಾಹಮರ್ಥಪರೋ ದೇವಿ ಲೋಕಮಾವಸ್ತಾಮುತ್ಸಹೇ । 
ಎದ್ದಿ ಮಾಮೃ ಷಿಭಿಸ್ತುಲ್ಕಂ ಕೇವಲಂ ಧರ್ಮಮಾಸ್ಥಿತಮ್‌ ॥ 
( ಆಯೋಧ್ಯಾ. ೧೯-೨೦) 
“ ದೇವಿ, ನಾನಂ ಐಶ್ವರ್ಯಕಾಮನೆಯಿಂದ ಈ ಲೋಕದಲ್ಲಿ ಜೀವನವನ್ನು ಸಾಗಿಸಲು 
ಬಯಂಸಂತ್ರಿಲ್ಲ.. ಖಷಿಗಳಂತೆ ನಾನು ಕೇವಲ ಧರ್ಮವನ್ನು ನಂಬಿದ್ದೇನೆಂದಂ ತಿಳಿದುಕೊ. ” 
ಇದು ಆತ್ಮಪ್ರಶಂಸೆಯಲ್ಲ. ಮುಂದಿನ ರಾವಂಚರಿತೆಯಲ್ಲಿ ಧಮ£ನಿಷ್ಮ ತೆ ಅನಂಸ್ಕೂ ಕವಾಗಿದೆ. 
ತಂದೆತಾಯಿಗಳ ಇಚ್ಚೆಗೆ ತಲೆಬಾಗಿ ವನವಾಸಕ್ಕೆ ಹೊರಟನು. ದಶರಥನು ಕಾಮಾರ್ತನಾಗಿ 
ಹೆಂಡತಿಯ ಮಾತನ್ನ ಮೀರಲಾರದೆ ಈ ಸಂಕಟವನ್ನು ತಂದಿಟ್ಟನೆಂಬುದು ಸರಿಯಲ್ಲ. ಕೈಕೇಯಿ 
ಯಲ್ಲಿದ್ದ ಅವನ ಪ್ರೀತಿ ಮರುಕ್ಷಣದಿಂದ ದ್ವೇಷವಾಗಿ ಪರಿಣಮಿಸಿತು. ಕೊಟ್ಟಮಾತಿಗೆ ಪ್ರತಿಯಾಗಿ 
ಹೇಳಲಾರದೆ ದೊಡ್ಡ ಇಕ್ಕಟ್ಟಿನಲ್ಲಿ ಅವನು ಪೇಚಾಡುತ್ತಿದ್ದನು. ಈ ಪೇಚಿನಿಂದ ಅವನನ್ನು 
ಪಾರುಮಾಡಂವುದೇ ಶ್ರೀರಾಮನ ಪರಮಧ್ಯೇಯವಾಗಿತ್ತು. 
ಭರತನು ಚಿತ್ರಕೂಟಕ್ಕೆ ಬಂದಂ, ಶ್ರೀರಾವಂನಂ ಅಯೋಧ್ಯೆಗೆ ಹಿಂತಿರಂಗಬೇಕೆಂದ 
ಬೇಡಿಕೊಂಡು * ಸತ್ಕಾಗ್ರಹವನ್ನೇ ಹೂಡಿದನಂ. * ಸಾಂತ್ರಿತಾ ಮಾಮಿಕಾ ಮಾತಾ" 
ತಾಯಿಯ, ಸಮಾಧಾನಗೊಳಿಸಿದ್ದೇನೆ. ನೀನು ರಾಜನಾಗಲು ಅವಳು ಒಪ್ಪಿದ್ದಾಳೆ ಎಂ. 
ಹೇಳಿದನಂ. ಅದಕ್ಕೆ ಸಾಕ್ಷಿಯಾಗಿ ಕೈಕೇಯಿಯೋ ಅಲ್ಲಿಗೆ ಬಂದಿದ್ದಳು ಆದರೆ ಶ್ರೀರಾಮನ ನಿಲು 
ಅಚಲ, * ಆಜ್ಜಾತಂ ಯಸ್ಮಯಾ ತಸ್ಯ ನ ತನ್ಮಿಥ್ಮಾ ಭವಿಷ್ಯತಿ "_ ತಂದೆಗೆ ನಾನು ಯಾವ ಮಾ: 
ಕೊಟ್ಟೆನೋ ಅದು ಎಂದಿಗೂ ಸಂಳ್ಳಾಗದು. ರಾಮೋ ದ್ವಿರ್ನಾಭಿಭಾಷತೇ "| 
ಹದಿನಾಲ್ಕು ವರ್ಷ ಕಳೆದ ಮೇಲೂ ಶ್ರೀರಾಮನ ಅಂತರಂಗ ಹೇಗಿತ್ತು? ಒಂದು ವೇಳೆ 
ಭರತನಿಗೆ ರಾಜ್ಕಾಭಿಲಾಷೆ ಉಂಟಾಗಿದ್ದರೆ? 
ಸಂಗತ್ಕಾ ಭರತಃ ಶ್ರೀಮಾನ್‌ ರಾಜ್ಕಾರ್ಥೀ ಚೇತ್‌ ಸ್ಹಯಂ ಭವೇತ್‌ | 
ಪ್ರಶಾಸಂ, ವಸುಧಾಂ ಕೃತ್ಸ್ನಾ ಮಖಿಲಾಂ ರಘುನಂದನಃ ॥ 
( ಯುದ್ಧ. ೧೨೮-೧೫ ) 
“ ದೀರ್ಫ್ಥಕಾಲದ ರಾಜ್ಕನಿರ್ವಹಣೆಯಿಂದ ಭರತನಿಗೆ ರಾಜ್ಯ ಬೇಕೆಂಬ ಇಚ್ಛೆಯಾಗಿ 
ಸಮಸ್ತ ಪೃಥ್ವಿಯನ್ನೂ ಆಳಲಿ1" ಎಂದು ಹೇಳಿದನು. “ ರಘುನಂದನಃ ” ಎಂಬು" ಈ 
ಅರ್ಥಸ್ವಾರಸ್ಕ ಉಂಟಂ. ಭರತನೂ ನನ್ನಂತೆ ರಘುಕುಲೋತ್ಪನ್ನನಲ್ಲವೆ? ಅವನು ಠಿದಿಕ್ಕೆ 
ನಾದ ರಾಜನಾಗಬಲ್ಲನಂ ಎಂಬ ಮನಃಶುದ್ಧಿ ಅಭಿವ್ಯಕ್ತವಾಗುತ್ತದೆ. 
ವಾಲಿಯ ಕಿಷ್ಕಿಂಧೆಯಾಗಲಿ ರಾವಣನ ಲಂಕೆಯಾಗಲಿ ಶ್ರೀರಾಮನ ಭುಜಬಲಕ್ಕೆ ವಶವಾಗಿತ್ತು. 
ಆ ರಾಜ್ಯಗಳನ್ನು ಸುಗ್ರೀವ ವಿಭೀಷಣರಿಗೆ ವಹಿಸಿಕೊಟ್ಟನೇ ಹೊರಶಂ ಕೋಸಲರಾಜ್ಯಕ್ಕೆ 


ಪಾತ್ರಾವಲೋಕನ ೩೭ 


ಸೇರಿಸಿಕೆೊಳ್ಳಲಿಲ್ಲ. ಅವಂಣಲ್ಮ ಆಸ್ತಿಯಾದ ಪುಷ್ಪಕವಿಮಾನವನ್ನು ಕುಬೇರನಿಗೆ ಹಿಂದಿರುಗಿಸಿದನೇ 
ಹೊರತು ತನ್ನ ವಶದಲ್ಲಿ ಇಟ್ಟುಕೊಳ್ಳಲಿಲ್ಲ. ಅದನ್ನು ವಿಭೀಷಣನಿಗೂ ಕೊಡಲಿಲ್ಲ. 


ಶ್ರೀರಾವಂನ ಶುದ್ಧಚಾರಿತ್ರದಲ್ಲಿಯೂ ಕಳಂಕದಂತೆ ಕಾಣಂವ ಸಂದರ್ಭಗಳು ಎರಡು : 
ವಾಲಿವಧಪ್ರಸಂಗ ಒಂದು. ಸೀತಾದೇವಿಯ ಅಗ್ನಿಪ್ರವೇಶ ಮತ್ತು ಅವಳ ಪರಿತ್ಕಾಗಗಳ ಪ್ರಸಂಗೆ 
ಇನ್ನೊಂದು. ಈ ಸಂದರ್ಭಗಳನ್ನು ವಿದಾ ಸಂಸರು ವಿವಾದಕ್ಕೆ ಒಳಪಡಿಸಿದ್ದಾರೆ. ಈಗ ಇದರ 
ಪ್ರಸ್ತಾವ ಅತಿದೀರ್ಫವಾದೀತು. 

ವಾಲಿಯನ್ನು ಮರೆಯಲ್ಲಿ ನಿಂತು ಸಂಹರಿಸಿದ್ದು ಸರಿಯೆ? ವಾಲಿಯಾ ಅಪರಾಧಿಯೆಂಬುದು 
ಸ್ಪಷ್ಟ. ಅಪರಾಧಿಗೆ ದಂಡವಿಧಾನ ಯುಕ್ತವೇ. ಸಾಧ್ಯವು ಧರ್ಮಶುದ್ಧ ವಾದಾಗ ಸಾಧನದಲ್ಲಿ 
ಒದಗಿದ ನ್ಯೂನತೆ ಸಹ್ಯವೆ? ಸಹ್ಮವಲ್ಲವೆ? 

ವಂತ ಶ್ರೀರಾಮನಂ ವಾಲಿಗೆ ಉತ್ತರಕೊಡ:ವ:ಗ “ ದಂಡೋಃಯಂ ಪ್ರತಿಪಾದಿತಃ” 
ನಿನಗೆ ಈ ಮರಣದಂಡನೆಯನ್ನು ವಿಧಿಸಿದ್ದೇನೆ ಎಂದು ಹೇಳುತ್ತಾನೆ. ನ್ಯಾಯಾಧಿಪತಿಯು ತಾನ? 
ಎಧಿಸಿದ ಮರಣದಂಡನೆಯನ್ನು, ಅಪರಾಧಿಯನ್ನು ಶೂಲಕ್ಕೇರಿಸಿಯೋ ನೇಣುಹಾಕಿಯೋ 
ಮತ್ತಿತರ ವಿಧಾನದಿ:ದಲೋ ಕೃತಿಗಿಳಿಸುತ್ತಾನೆ. ಅದು ಧರ್ಮವೆಂದು ಜಗತ್ತು ಒಪ್ಪಿ ಕೊಂದಿದೆ. 
ಶ್ರೀರಾಮನ ಪ್ರತ್ಕುತ್ತರವನ್ನು ವಾಲಿಯು ಸಾವಧಾನವಾಗಿ ಕೇಳಿ-- 


ನ ದೋಷಂ ರಾಘವೇ ದಧ್ಕೌ ಧರ್ಮೆೇಧಧಿಗತನಿಶ್ಚಯ; ॥ 
( ಕಿಷ್ಕಿಂಧಾ. ೧೮.೪೬) 
“ ಧರ್ಮದ ಸ್ವರೂಪವನ್ನ ಸ್ಪಷ್ಟವಾಗಿ ತಿಳಿದುಕೊಂಡು, ಶ್ರೀರಾಮನಲ್ಲಿ ಯಾವ ತಪ್ಪನ್ನೂ 
ಎಣಿಸಲಿಲ್ಲ. ? 
ಸೀತಾದೇವಿಗೊದಗಿದ ಕಷ್ಟವನ್ನು ಕೇಳಿ ಮರುಕ ಪಡದವರಾರು? ಆ ತಾನಯ ಕರುಣ 
ಕಥೆಯನ್ನಾಲಿಸಿ ಕಣ್ಣೀರು ಹರಿಸದವರಾರು ? ಶ್ರೀರಾಮನು ಅವಳಿಗಾಗಿ ಎಷ್ಟು 'ರಿತಪಿಸಲಿಲ್ಲ? 
ಕ್ಲಿಷ್ಟವಾದ ಸಮಸ್ಯೆಯೇನೆಂದರೆ, ರಾಜನಿಗೆ ಪ್ರಜೆಗಳು ಅಧರ್ಮಕ್ಕಿಳಿಯದಂತೆ ಖೋಡಿಕೆೊಳ್ಳುವ 
ಕರ್ತವ್ಯ ಹೆಚ್ಚಿನದೆ? ತನ್ನ ಗೃಹಕೃತ್ಕ ಆತ್ಮಸೌಖ್ಯ ಹೆಚ್ಚಿನದೆ? 
ಇವು ಧರ್ಮಸಂಕಟದ ಪ್ರಶ್ನೆಗಳು; ಧರ್ಮಸೂಕ್ಷ್ಮದ ಸಂದರ್ಭಗೇ; ಶ್ರೀರಾಮನೇ 
ಹೇಳುವಂತೆ--“ ಸೂಕ್ಷ್ಮಃ ಪರಮದುರ್ಜ್ಜೇಯಃ ಸತಾಂ ಧರ್ಮಃ.” ನಿತಹ ಸಂದರ್ಭದಲ್ಲಿ 
ವೃದ್ಧರೂ ಆಚಾರ್ಯಸಂಮತವಣ ಆದ ಹಿರಿಯರಿಗೆ ಶರಣಾಗುವುದು ನು. ಆದರೆ ನಾವು 
ಭಾವೋದ್ರಿಕ್ತರಾಗಿ ವಾಲ್ಮೀಕಿಗಳು ಕಾಣದ ಧರ್ಮಗತಿಯು ನಮಗೆ ತಿಕದೆ ಎಂದುಕೊಳ್ಳುತ್ತೇವೆ. 
ಶ್ರೀರಾಮನಿಗೆ ಸೀತಾದೇವಿಯಲ್ಲಿಲ್ಲದ ಕಾರುಣ್ಯ, ವಾತ್ಸಲ್ಯ. ಪರಿತಾಪಗೆಸ ನಮ್ಮಲ್ಲಿ ಆರೋಪಿಸಿ 
ಕೊಳ್ಳುತ್ತೇವೆ! 
ಶ್ರೀರಾಮನು ಪಟ್ಟಾಭಷಿಕ್ತನಾದಮೇಲೆ- 
ರಾಮೋ ರಾಮೋ ರಾಮ ಇತಿ ಪ್ರಜಾನಾಮಭವನ್‌ ಗ"! 


ರಾಮಭೂತಂ ಜಗದಭೂತ್‌ ರಾಮೇ ರಾಜ್ಯಂ ಪ್ರಶ್‌ | 
ಯುದ್ಧ. ೧೩೧__೧೦೨ ) 


೩೮ ಶ್ರೀಚಾಮರಾಜೋಕ್ತಿವಿಲಾಸವೆಂಬ ಕನ್ನಡ ರಾಮಾಯಣ 


“ ಪ್ರಜೆಗಳು ಎಲ್ಲಿ ನೋಡಿದರೂ ರಾಮಕಥೆಯನ್ನು- _-ರಾಮನಸುದ್ದಿಯನ್ನು ಹೇಳಿಕೊಳ್ಳು 
ತ್ತಿದ್ದರು. ಎಲ್ಲೆಲ್ಲಿಯೂ ರಾಮ ರಾಮ ರಾಮ! ಅವನು ರಾಜ್ಯಭಾರವನ್ನು ನಡೆಸಂತ್ತಿರಲು, 
ಜಗತ್ತು ರಾಮಮಯವಾಯಿತು '! 


ಶ್ರೀರಾಮನು ಅವತಾರಿಪುರುಷನಾದರೂ ಮನಾುಷ್ಯಭಾವದಿಂದಲೇ ನಡೆದುಕೊಂಡಿದ್ದಾನೆ. 
ವಂನುಷ್ಕಸಹಜವಾದ ಏರಿಳಿತಗಳನ್ನು ಜೀವನದಲ್ಲಿ ಅನುಭವಿಸಿದ್ದಾನೆ. ಅವನು ಮನುಷ್ಯನೆಂದು 
ಕೊಂಡರೆ, ರಾಮಾ ಮುಣಕಾವ್ಯದ ಸೊಗಳು ಹೃದಯಕ್ಕೆ ಅರ್ಪಿತವಾಗಿ ಆಪ್ಯಾಯನವೆನಿಸುತ್ತದೆ ; 
ಶ್ರೀರಾಮನ ಗುಣಗಳು ಸಜ್ಜನರಿಗೆ ಮಾರ್ಗದರ್ಶಕವಾಗಿ ಅನುಕರಣೀಯವಾಗುತ್ತವೆ. ಜೀವಾ 
ಪಥದಲ್ಲಿ ದೇವತೆಯನ್ನು ಅನುಕರಿಸಂವು ಮು ಸಾಧ್ಯವಲ್ಲ. ಶ್ರೀರಾಮನಲ್ಲಿ ಸಕಲಭಾವಗಳೂ ಧರ್ಮಕ್ಕೆ 
ಅವಿರುದ್ಧವಾಗಿ ಸೇರಿಕೊಂಡಿದ್ದ ಪ್ರ. 


ಶೃಂಗಾರಂ ಕ್ಷಿತಿನಂದಿನೀವಿಹರಣೇ ವೀರಂ ಧನುರ್ಭಂಜನೇ 
ಕಾರುಣ್ಯಂ ಬಲಿಭೋಜನೇದೃತರಸಂ ಸಿಂಧೌ ಗಿರಿಸ್ಮಾಪನೇ । 
ಹಾಸ್ಯಂ ಶೂರ್ಸಣಖಾಮಂಖೇ ಭಯಮಫೇ ಬೀಭತ್ಸಮನ್ಯಾಮುಖೇ 
ರೌದ್ರಂ ರಾಎಣಭಂಜನೇ ಮುನಿಜನೇ ಶಾಂತಂ ವಪುಃ ಪಾತು ನಃ | 
೬ ಶ್ಲೋಕದ ಭಾವಾರ್ಥವು ಮಧುರವಾಗಿದೆ : 


“ ಜಾನಕಿಯೊಡನೆ ವಿಹರಿಸುವಾಗ ಶೃಂಗಾರ, ಶಿವಧನುಸ್ಸನ್ನು ಮುರಿಯುವಾಗ ವೀರ, 
ಕಾಕನುರನ ವಿಷಯದಲ್ಲಿ ಕಾರುಣ್ಯ, ಸಮುದ್ರದಲ್ಲಿ ಬೆಟ್ಟಗಳನ್ನು ತೇಲಿಸಿ ಸೇತುವೆಯನ್ನು ಕಟ್ಟುವಾಗ 
ಅದ್ಭುತ ಶೂರ್ಪಣಖಿಯ ಪ್ರಸಂಗದಲ್ಲಿ ಹಾಸ್ಕ, ಪಾಪಕುರ್ಯದಲ್ಲಿ ಭಯ, ಪರಸ್ತ್ರೀವಿಷಯದಲ್ಲಿ 
ಬೀಭತ್ತಿ ರಾವಣನನ್ನು ಸಂಹರಿಸುವಾಗ ರೌದ್ರ, ಮುನಿಗಳ ಸಂನಿಧಿಯಲ್ಲಿ ಶಾಂತ- ಹೀಗೆ ನವರಸ 
ಗಳಿಗೆ ಅನನಾದ ಶ್ರೀರಾಮಚಂದ್ರ ಮೂರ್ತಿಯು ನಮ್ಮನ್ನು ಕಾಪಾಡಲಿ.” 


ಶ್ರೀರಾಘವೋ ಧವರ್ಣಮಯೋ ಮಹಾದ್ರುಮಃ 
ಸ್ಕಂಧಃ ಸೌಮಿಶ್ರಿರ್ಭರತಸ್ತಸ್ಯ ಶಾಖಾ । 

ಸೀತಾ ಪುಷ್ಪಂ ಪತ್ರಫಲೇ ಹನಣಮಾನ್‌ 
ಮೂಲಂ ವಾಲ್ಮೀಕಿಃ ಸಂಶ್ರಿತಃ ಸಜ್ಜನೌಘಃ ॥ 


ತನ್ನಯ ವಂಖದಾಕೃತಿಯಂ 

ಕನ್ನ ಡಿಯೊಳ್‌ ಸಾಜಮಾಗಿ ಕಾಣುವ ತೆರದಿಂ | 
ಉನ್ನತರಾಘವಚರಿತದಿ 

ತನ್ನಯ ಗುಣದೋಷದಿರವನರಿಯಲ್‌ ಬರ್ಕುಂ ॥ 


ಎನ್‌. ರಂಗನಾಥಶವರ್ತಾ 

ಶ್ರೀಚಾಮರಾಜೋಕ್ತಿವಿಲಾಸ ಕನ್ನಡ ರಾಮಾಯಣ 


ತ 
ಪ್ರಥಮ ಸಂಪುಟ: ಹನ್ನೆರಡು ರೂಪಾಯಿ 


ದ್ವಿತೀಯ ಸಂಪುಟ: ಹನ್ನೆರೆಡು ರೂಪಾಯಿ 


ಒಂದೇ ಸಂಪುಟದಲ್ಲಿ: ಇಪ್ಪತ್ತು ರೂಪಾಯಿ 
( ಎರಡೂ ಸೇರಿ) 

